

## నిజప్రతి.

శ్రీమదఖిలాంశకోటి బ్రహ్మాండనాయకుడగు పరంధాముడు అనాది కాలముగ వేంకటాచలమందు నెలకొనియుండుట జగద్విదితము. ఈ పరంధాముని నిత్యము వేలాది భక్తులు దర్శించుచుందురు. ఈ వేంకటాచలమందు నెలకొనియున్న మూర్తి సాధారణమయిన మూర్తిగాదు. ఈ మూర్తి మహామహిమ సంపన్నము; కలియుగ ప్రత్యక్షదైవము. ఇట్టి మూర్తినిగూర్చి భక్తులకు వివరించివెప్పజాలు గ్రంథము శ్రీ వేంకటాచల మాహాత్మ్యమను పురాణ గ్రంథము. ఇది సంస్కృతశ్లోకమయము. ఈ గ్రంథము పామరజనులకు అవగతముకాదు. నిత్యము భారతదేశపు ఋలఋలలనుండియువచ్చు భక్తులలో నధిక సంఖ్యాకులు పామరజనులు. ఈ భక్తులు వేంకటాచలమాహాత్మ్యమను పురాణగ్రంథరాజములోనుండు తర్జములను దెలియజాలరు. కావున ఇట్టి భక్తుల ఉపయోగముకొఱకు శ్రీ వేంకటాచల మాహాత్మ్యమను పురాణమునందలి ముఖ్యాంశములను తేటతెల్లముగనుండు తెనుగుభాషలో వ్రాయించి ముద్రింపవలెనను కుతూహలము చిరకాలముగ నుండెడిది. శ్రీ వేంకటాచల మాహాత్మ్యమను పురాణగ్రంథములోని విషయములను తెనిగించుట, అద్దానిని ముద్రించుటయు కడు వ్యయప్రయాసములతో గూడియుండును. కావున సముద్రములోని తరంగములవలె మాబోంట్లకు కలిగిన పైరోరికలు మా హృదయములందే అప్పుడప్పుడు ఉప్పతిల్లి వెనువెంట మా హృదయములందే లీనము లగుచుండెడివి.

ఇట్లుండ శ్రీ వేంకటేశ్వరానుగ్రహముచే నీమధ్యనే శ్రీ వేంకటాచల మాహాత్మ్యమను పురాణగ్రంథములోని ముఖ్యాంశములను చదువరులకు సుబోధకమగునట్టి కథారూపమున “శ్రీ వేంకటేశ్వర వైభవము”

అను పేరిట నొక విద్వాంసులు రచించిరని విని మిక్కిలి యుత్సాహముతో వారిని దర్శించి అచ్చొత్తింతుమని వారికి నచ్చజెప్పి ఆ గ్రంథమును స్వీకరించితిమి. ఈ చిన్నిపొత్తమును గ్రంథకర్త తమ నామధేయముతో నచ్చొత్తింప నిష్టపడనందున ఈ గ్రంథమును 'సోమదత్తా' విరచితమను పేరిట మా కొనగిరి. కావున వారికి మేమెంతయు గృతజ్ఞులము. శ్రీ వేంకటేశ్వరుడు తన వైభవమును పలువుర భక్తుల కందజేయదగినరీతి మమ్మునుగ్రహించినందులకు ఆ యేడుకొండల యేలికకు తలనొగ్గి జీవితాంతము మ్రొక్కగలము.

తిరుపతి. }  
 ౧—18—౧౯.

ఇట్లు,  
 ప్రకాశకులు.

శ్రీః

## తొలి పలుకు.

శ్లో॥ శ్రియఃకాస్తాయ కల్యాణ నిధయే నిధయేర్థినామ్ ।

శ్రీవేంకట నివాసాయ శ్రీనివాసాయ మంగళమ్ ॥

శ్రీవేంకటాచలాధీశం శ్రియాధ్యాసిత వక్షనమ్ ।

శ్రితచేతన మందారం శ్రీనివాసమహంభజే ॥

శ్రీమన్నారాయణుడు నిజభక్తులనుద్ధరించుటకై భూమండలమున పలు అవతారముల నెత్తుచుండును. అట్టి యవతారములను నేవించి ఆ పరమేశ్వరుని యనుగ్రహముచే నధ్యాత్మజ్ఞానమునొంది ముక్తిపదయుట పుట్టిన మనుజుల ముఖ్యకర్తవ్యము. అనాదికాలముగ బ్రవర్తించుచున్న యీ సంసారపథమున పూర్వకర్మానుసారముగ బుట్టుచు జచ్చుచు తుది గానలేని మనము పూర్వమెన్నడు ముక్తి నొందియుండలేదనుట తథ్యము. మనము మున్నెన్నడేని ముక్తి నొందియుండిన నేడీ సంసారపథమున మరల బుట్టియుండము. ముక్తి నొందినవారలీ సంసారపథమున మరల రారని “నన పునరా వర్తతే” అను మొదలగు వేదాంతములు నొక్కి వక్కాణించుచున్నవి. కావున మనము పరమేశ్వరానుగ్రహమువదలి జ్ఞానమును సంపాదించి పరమపదమునుజేరుతెఱుగున సంచరింపవలయును. పరమపావనమగు పురాణములను జదువుట, వినుపించుట మున్నగు సత్కార్యములు పరమేశ్వరానుగ్రహము పదయుటకు ముఖ్యోపాయములు. సూతునివలన పురాణములను విని తాము తరించి, పరులను తరింపజేసిన మహావీయులెంతో కలరు. అట్టి పురాణగాథలను పలుపురకు దెలుపు నుద్దేశ్యముతో తెనిగించుటయు పావనకార్యముగ నెంచవచ్చును. ఈ సందర్భమున నా యనుభవము నిందు పొందుపఱచెదను.

నేను రెండు సంవత్సరములుగ నొక వివాహ శుభకార్యమును నిశ్చయించు కార్యములో నిమగ్నుడనై యుంటిని. మొన్న వేనవిలో ఈ “శ్రీ వేంకటేశ్వర వైభవము”ను వ్రాయుచుంటిని. నా డేయబూనిన వివా

హామనకు సంబంధములు వచ్చుచున్నవి. అట్టి సంబంధములలో నొక సంబంధమును నేను చూడబోవుచుంటిని. అప్పట్ను నేను “శ్రీ వేంకటేశ్వర వైభవము”లో శ్రీ వేంకటేశ్వరుడు ఆకాశరాజ పుత్రికయగు పద్మావతిదేవిని జేబట్ట నిశ్చయించుకొని సకలదేవతా బృందముతో నారాయణ పురమునకు పెండ్లికి తరలిపోవు సందర్భమును వ్రాయుచుంటిని. నా చేయదలచిన శుభకార్యమునకు చక్కనిపట్టులో సంబంధము వచ్చెనని మిక్కిలి సంతసించితిని. ఆ సంబంధము స్థిరపడెను. ఒకవారము రోజులలో శ్రీవేంకటేశ్వరస్వామి యనుగ్రహమున పాణిగ్రహణ మహోత్సవము నిర్విఘ్నముగ జరిగెను. “నహి కల్యాణకృత్కృద్ధుర్గతింతాత గచ్ఛతి” అను భగవద్గీతావాక్యము జ్ఞాపకమువచ్చెను. మంచిపనిచేయు వారలకు చెడువు యెన్నడు గలుగదు.



శ్రీః

## ఉపోద్ఘాతము.

శ్లో॥ కృతేతు నరసింహోఽభూత్త్రేతాయాం రఘునందనః ।

ద్వాపరే వాసుదేవశ్చ కలౌ వేంకటనాయకః ॥

శ్రీ వేంకటేశ్వరస్వామి కలియుగమున బ్రత్యక్షదైవమని పలువుర దక్తులెఱిగిన విషయమే. మహాపృథ్వీ సమయములో జలభారమ నోపజాలక పాతాళమునగ్రుంకి హిరణ్యాక్షుని పాల్పడిన ధరామండలమున శ్రీమన్నారాయణుడు శ్వేతవరాహరూపముతో నుద్ధరించి యధాపూర్వముగ జీవకోటిని సృజింప చతుర్ముఖుని నియమించి తాను వైకుంఠమునకేగి లక్ష్మీదేవితో సుఖాన నివసించుచుండెననియు, అంత చతుర్ముఖుడు తాను సృజించు జీవకోటికి శ్రీమన్నారాయణుండు ధరామండలమునందవతరించి భక్తిని బుట్టింపకున్న జీవులు భ్రష్టులయి ముక్తినిబడయజాలరని తలచి యెట్లయిన శ్రీమన్నారాయణుడు భూమండలమునందవతరించు నుపాయమునుజూడుమని నారడుని నియమించెననియు, అంత నారదుడు గంగానదీతీరమున కళ్యపాదులాచరించు యజ్ఞమునకు జని త్రిమూర్తులలో సాత్త్వికుడగు మూర్తికి యాగఫలము నర్పింపుడని తెలుప భృగువు మువ్వరమూర్తులను స్వయముగ బరీక్షించి సాత్త్వికమూర్తిని నిశ్చయింపబోయి బ్రహ్మరుద్రులను రాజస తామసమూర్తులుగ నిశ్చయించి వైకుంఠమునకేగి అప్పట్టన లక్ష్మీసమేతుడయి శ్వేతల్పమున బరుండియున్న శ్రీహరి వక్షమును కాలదన్నెననియు, అయ్యును గోపింపని శ్రీహరిని సాత్త్వికమూర్తిగ భృగువు నిశ్చయించెననియు పురాణములు వెల్లడించుచున్నవి. ఇప్పట్టన తాను నివసించు వక్షము నొక విప్పుడు కాలదన్నినను గోపింపక వినయోక్తులతో నా విప్పు నాదరించిన శ్రీహరిపై లక్ష్మీదేవి యలుకజూపి వైకుంఠమునుజాసి కొల్లాపురమునకుబోయెను. సర్వజ్ఞుడగు శ్రీహరి ఇట్టి భావికార్యములను ముందుగనే తలపోసి వైకుంఠమునందు తన కీర్తిడావర్ణతము (వేంకటాచలము)ను ఆదిశేష నాయువులకు కలహము

వెట్టి భూమండలమునకు దెప్పించెను. కావున లక్ష్మీదేవి వైకుంఠమును వీడి కొల్లాపురమునకేగినంత శ్రీహరి ఒంటిమై వైకుంఠమున నుండనేరక భూమండలమునకేతెంచి సువర్ణముఖరీనదీతీరమున నిలచి యుక్తిరాధి ముఖముగజూచి యీ వేంకటాచలమునుగాంచి దాని సభిష్ఠించి నాటనుండియు వేంకటాచలముపై నివసించ నారంభించెను. పైయంశములన్నియు చదువరులకు “శ్రీ వేంకటేశ్వర వైభవము”లో విశదముకాగలవు. జీవకోటికి భక్తివిలుబింప తానవతరించుటచే శ్రీ వేంకటేశ్వరుడు భక్తులతో స్వయముగ మాటాడుచుండెననియు పురాణములు ప్రకటించుచున్నవి. నేటికిని పలువురు భక్తులు శ్రీ వేంకటేశ్వరుని ప్రత్యక్షదైవముగ నెఱుగుదురు. కొంతకాలమునకుబూర్వము గవర్నరుగ చెన్నరాజధానిని బాలించిన శ్రీమన్నాదార సయితము శ్రీ వేంకటేశ్వరస్వామిని బ్రత్యక్షముగ జూచెనను నిదర్శనములును గలవు. మఱియు శ్రీ వేంకటేశ్వరస్వామి కోర్టులో సాక్ష్యమిచ్చెననియు ప్రతీతికలదు. ఇట్టి నిదర్శనములను లెక్కించి జూపనేల? శ్రీ వేంకటేశ్వరస్వామి కలియుగములో ప్రత్యక్షదైవమని ప్రపంచము ఆజాలగోపాలము గుర్తెఱిగియున్నది.

ఇక్కడా సందర్భమునకు మూలమగు శ్రీ వేంకటాచల మాహాత్మ్యమును పురాణగ్రంథము పదునెనిమిది పురాణములలో బదిరెండు పురాణములందుగల కథాభాగము నుద్ధరించి “శ్రీ వేంకటాచల మాహాత్మ్యము” అను పురాణమును తొలుత దేవస్థానమువారు ముద్రించిరి. ఈ కథా సందర్భము వేఱువేఱు పురాణములలో ప్రస్తావించబడియుండుటచే ఈ కథాభాగములోని తొలిభాగముమాత్రము మూలగ్రంథములో వేఱువేఱు కథాసంవిధాన సందర్భములతోడనే ఉపకరిమింపబడియున్నది.

అది ఎట్లన?

బ్రహ్మ విష్ణు మహేశ్వరులు మువ్వరు మాయాగుణములగు సత్త్వ రజస్తమస్సుల సంపర్కముచే జగముల జన్మస్థితిభంగములను గావించురు. బ్రహ్మ రజోగుణ సంపర్కముచే జగములను బుట్టించును. శ్రీహరి సత్త్వగుణ సంపర్కముచే చతుర్ముఖుడు పుట్టించిన పదునాలుగు భువన

ములను బాలించును. శంకరుడు తమోగుణ సంపర్కముచే బ్రహ్మ కాలములో సకల లోకములను సంహరించును. ఇవిధమున మువ్వరు మూర్తులు దమతమ కార్యములను యధోచిత కాలములలో సాగించుచు నుండ కాలచక్రము యుగరూపమున దిరుగుచుండును. ఇట్టి నాలుగువేల యుగములు తిరుగునంత బ్రహ్మకు ఒకరోజులో పగటికాలము పూర్ణమగును. బ్రహ్మకు రాత్రివేళయు నాలుగువేలయుగముల పరిమితమయి యుండును. ఇట్టి పగటికాలముతీరి బ్రహ్మకు రాత్రివేళకానంత ద్వాదశాదిత్యులు ఃస్పలుగ్రక్కునారంభింతురు. ఆ వేడిమికి చరాచర ప్రపంచమంతయు మలమలమాడి భస్మమగును. అంతట ప్రళయమేఘములు కుండ పోతగురియ నారంభించును. ఈ బ్రహ్మాండమంతయు భస్మమయి యుండుటచే నానకుదడిసి విశీర్ణమయి నీటమునిగి పాతాళమున గురింక నారంభించును. ఇట్టి తరుణమున శ్రీహరి శ్వేతవరాహరూపమునుదాల్చి తన కోరలతో ధరామండలము నుద్ధరించి నిలబెట్టి యథాపూర్వముగ సృజింపుమని బ్రహ్మ నా దేశించి తాను వైకుంఠమునకేగెనని యొక పురాణ గాథా సందర్భము.

శ్రీహరి ప్రళయజలములలో మునుగు ధరామండలము నుద్ధరింప శ్వేతవరాహరూపమును దాల్చి తన కోరలతో ధరామండలము నుద్ధరించి నిలబెట్టి యథాపూర్వముగ సృజింపుమని బ్రహ్మ నా దేశించెను. కాని తానా శ్వేతవరాహరూపముతో వైకుంఠమునకేగిన లక్ష్మీదేవి శ్వేతవరాహరూపముతోనుండు తనను గారవింపదను నుద్దేశ్యముతో గొంతకాలమీ ధరామండలమందే నివసించెనని గరుడునిచే వైకుంఠమునందలి తన క్రిడాద్రిని (వేంకటాచలమును) భూమండలమునకు దెప్పించెనని మఱి యొక పురాణగాథా సందర్భము.

తొలి పురాణగాథ ననుసరించి శ్రీహరి వైకుంఠమునకేగి రమాదేవితో సుఖాన నివసించుచు భావికార్యములను దలపోసి ఒకప్పుడు ఆదిశేషుని ద్వారముకడ కాపుగడవెట్టెను. అప్పట్లున శ్రీహరినిజూడ వేతెంచిన వాయువుతో నాదిశేషునకు గలహమునుబెట్టి ఆ కలహమూలమున ఈ క్రిడాద్రి (వేంకటాచలమును)ని శ్రీహరి భూలోకమునకు దెప్పించెను. ఈ క్రిడాద్రికి కృత తేర్తా ద్వాపర కలియుగములలో గృమముగ వృషభ

అంజన శేష వేంకటాచలములను నామధేయములు గలవి. వేంకటాచలమునకు ఈ నామధేయములతో వేషాచలమును పేరు పెట్టెదట. ఈ శేషవాయు సంవాదమే తారణము. పై యంశములు చదివరులకు గ్రంథములో విశదము కాగలవు.

వేంకటాచలముయొక్క గొప్పదనము.

ఈ వేంకటాచలము మహామేరువుయొక్క పుష్పాదని పురాణములలో బ్రసిద్ధము. ఆ యంశము చదువరులు గ్రంథములో స్పష్టము కాగలదు. మహామేరువు దేవాలయ వివాహస్థానము. రనుక మహామేరువుయొక్క పుష్పాదని వేంకటాచలమందును దేవతలు నివసించు రనుట స్పష్టము. కావున వేంకటాచల భూహార్యమును పురాణగ్రంథము సయితము యీ వేంకటాచలమందలి భృగవచ్చెడియని సయితము దేవతా స్వరూపులనియు, ముషిస్పరూపులనీయు వర్ణించుచున్నది. దేవతలు శ్రీ వేంకటేశ్వరుని నేవింపవచ్చి యుండే నెలకొనియుండిరనియు వర్ణించును. మఱియు నీ వేంకటాచలము అసంఖ్యాకములగు తీర్థములతో నిండియున్నది. ఇందలి తీర్థములసంఖ్య చెప్పనంపిగోదు. అత్యంగంగ పాపవినాశనము మొదలగు కొన్ని ముఖ్యతీర్థములను, వాటి ప్రభావములనుమాత్రము చదువరులు గ్రంథమందు గ్రహింపగలరు. శ్రీ వేంకటాచల మాహాత్మ్య పురాణములో ప్రతి తీర్థమును కడు శ్రేష్ఠమయినదనియే వర్ణింపబడినది. కాని స్వామిపుష్కరిణియగుతీర్థము సకల తీర్థములలో మిక్కిలి శ్రేష్ఠము. ఈ తీర్థములో స్నానమాచరించుటచే రాజ్యభృష్టాదగు శంఖణుడు మరల తన రాజ్యమును బొందెను. ఈ తీర్థములో స్నానముచేసిన శంఖణునకు స్వామిత్యమును కలుగజేయుటచే నీ తీర్థమునకు స్వామితీర్థమను పేరు కలిగెనని పురాణములో గలదు. మఱియు నీ తీర్థము సకల తీర్థములకు స్వామిని. కనుక ఈ తీర్థము స్వామితీర్థమనబడుననియు పురాణములు వర్ణించును. కనుకనే వేంకటాచల మాహాత్మ్యములో ఈ తీర్థముయొక్క గొప్పదనమును యిట్లు వర్ణించిరి :—

“స్వామి పుష్కరిణీస్నానం సద్గురోః పాదసేవనమ్ ।

ఏకాదసీవ్రతంబాపి త్రయమ్యతంత దుష్కభమ్ ॥

ఇట్టి పరమపావనములగు ముక్కోటి తీర్థములతో నిండియుండుటయే ఈ కొండయందలి గొప్పదనము.

క్షేత్ర పరిపాలన, ప్రాచీనత.

ఈ వేంకటాచల దివ్యక్షేత్రము కొంతకాలమునకు బూర్వము చోళ వంశపురాజుల పరిపాలనలోనుండెనని శ్రీ వేంకటాచల మాహాత్యు పురాణమందే కలదు. పిమ్మట విజయనగర రాజులకు ఈ వేంకటాచల క్షేత్రముతో సంబంధముగలదనియు నిరూపింపగల ఆధారములు కలవనియు చెప్పుదురు. శ్రీ కృష్ణదేవరాయలకు ఈ దివ్యక్షేత్రముతోగల సంబంధము స్పష్టము. కావున ఈ దివ్యక్షేత్రము వేలాది సంవత్సరములుగగాకున్న వందలాది సంవత్సరములుగనైనను ప్రాచీనమనుట యథార్థము. ఆంగ్లేయులు తొలుత వర్తకసరళితో మనదేశమునకువచ్చి మనదేశమును పాలింప మొదలిడిరి. రాని కొంతకాలమునకు పిమ్మట ఆంగ్లేయులు భారతీయుల మత సంప్రదాయములలో జోక్యము కలుగజేసుకొను తలంపురేక ఈ వేంకటాచల పరిపాలనమును ఆ కాలమున తిరుపతిలో స్థిరనివాసమేర్పరచుకొనియున్న హాథీరాంజీ మతాధిపతులగు శ్రీ మహంతునకు అప్పగించిరి. ఈ మతాధిపతులగు మహంతులు కొన్నివందల సంవత్సరములుగ ఈ దివ్యక్షేత్రములో స్థిరనివాసమేర్పరచుకొని శ్రీ వేంకటేశ్వరస్వామిని దర్శింపవచ్చు భక్తులకు తగు సదుపాయములను గల్పింపచుండిరి. నేటి కాలమునకు ఆంగ్లేయులు వేంకటాచలక్షేత్ర పరిపాలన మును మహంతునకు వప్పగించుటచే ఆ కాలపు మహంతు ఈ క్షేత్ర పరిపాలనాధికారియయ్యెను. శిష్యపరంపరా సంప్రదాయముతో నీ హాథీరాంజీ మతాధిపతులగు మహంతులు దాదాపు నూలు సంవత్సరములు ఈ వేంకటాచలక్షేత్ర పరిపాలనమును సాగించిరి. పిమ్మట అవగా 1893-వ

సంవత్సర ప్రాంతమున చెన్నరాజధాని రాజకీయాధికారులు ఈ క్షేత్రమున పాలనకొరకు సంఘము నేర్పాటుజేసి ఆ సంఘసభ్యులు గావించిన తీర్మానములను ఆచరణలోబెట్టుటకై ఒక కమీషనరును నియమించిరి. క్రమక్రమముగ ఆ కమీషనరును ఎగ్జిక్యూటివ్ ఆఫీసరు అని వ్యవహరింప మొదలిడిరి. ఈ పదవిని తొలుత ఆలంకరించినవారు శ్రీ చెలికాని అన్నారావుగారు.

రాజకీయాధికారులు ఈ క్షేత్రమును బాలించుటకు సంఘమును నియమించుపర్యంతముగల క్షేత్ర పరిపాలనా విధానమును మనమొక మొగ్గతో బోల్పనగును. ఈ సంఘము నియమింపబడినదాది ఆ మొగ్గ వికసింప మొదలిడెను; నలుదెసల తన దివ్యపరిమళమును వెదజల్ల నారంభించెను. ఈ దివ్య పరిమళముచే నాకర్షింపబడిన భక్త భృంగములు మూలమూలలనుండియు నసంఖ్యాకములుగ నెల్లకాలములందును రాజొచ్చి నవి. ఈ క్షేత్ర పరిపాలకులు దినదినము తందోపతండములుగ వచ్చు భక్తులకు తగు వసతులను కల్పించుటలోజూపు శ్రద్ధయే యాత్రికులసంఖ్య పెరుగుదలకు గారణము.

యాత్రికుల సదుపాయములు.

భారతదేశపు తూరుపు కనుమలలో నెలకొని చూడముచ్చటగొలుపు నీ పర్వతపంక్తి (వేంకటాచలము) ఆంధ్రరాష్ట్రపు చిత్తూరు మండలములో గలదు.

రైలు సదుపాయములుగల యీ రోజులలో యాత్రికులు మిక్కిలి సౌకర్యముతో తిరుపతి పట్టణమునకు జేరగలరు. ఆ విధముగ దినదినము తందోప తండములుగ వచ్చు భక్తులకు తగు వసతులను కదితర సదుపాయములను కల్పించుటలో దేవస్థానాధికారులు కడు శ్రద్ధ వహింతురు. యాత్రికులు తిరుపతిచేరినపెంటనే తగిన సౌకర్య సదుపాయములతో వివసింప

దగు విశాలముగ సత్రమును సైత స్త్రీషనుకు సమీపములో గట్టించిరి. ఈ సత్రమును యింత భవనమునవచ్చునెచాని సత్రమునకాదు. చూచి నివసించి తీరవలయునేకాదు కర్ణింపవలవికారు. ఈ సత్రము సకల సదుపాయములతో నిండియున్నది. వచ్చిన యాత్రికులు పంపిణీకొనవలచిన యెడల పాత్రసామగ్రిని దేవస్థానమువారు యిచ్చుముగ నిత్తురు. కట్టెపుల్లలు మొదలు వంటకములవలన సకల సాహగ్రిని ఏర్పరచుచు అంగళ్లు యీ సత్రము ఆవరణమందే కలవు. యాత్రికులు బసచేయు గదులు తాము భుజకార్యములను సాగించినను సరిపోవునంతటి విశాలముగ నుండును. సత్రములో స్నానముచేయుటకు వేడిస్నానములము గొలుకును. యాత్రికులు సిద్ధాన్నము నారగించవలచినయెడల రుద్యములగు పదార్థములతో యాత్రికులను స్వచ్ఛతనిచ్చగల రాంటీను (హోటలు) సయితము సత్రము ఆవరణమందే కలవు.

పూర్వమునకే యాత్రికులపుడు రాచినడకను పోసక్కరలేదు. తొలివలో ముక్కంటి మూలుగును సరవాహనానూటలు రానక్కఱలేదు. దేవస్థానాధికారులు బహు వ్యయ ప్రయాణముతో దిగువ తిరుపతినుండి ఎగువతిరుపతి శ్రీ వేంకటేశ్వరాలయ దర్శనము మోటారుబండ్లు పోగల తారురోడ్డు నిర్మించిరి. లనేక బండ్లును దివ్యము రెండువేళల దిగువ తిరుపతినుండి ఎగువతిరుపతికి సదుపయమునూరు. ఈ సదుపాయములతో ఎట్టి వయోవృద్ధులనును అనాయాసముగ ఎగువ తిరుపతికి పోగలరు. కలియుగ ప్రత్యేకైవముగ శ్రీ వేంకటేశ్వరస్వామిని కన్నుల పండువుగ నేవింపగలదు. ఎగువ తిరుపతియందును యాత్రికులు సదుపాయములతో నివసించగల వసతి సౌకర్యములు గలవు. శ్రీ వేంకటేశ్వర స్వామికి ప్రతి నిత్యము తెల్లవారుటూమున నువ్రణాశ్రమము (మేలుకొలుపు) మొదలు రాత్రి పవళింపునేప సర్వంరము యభాక్రమముగ జరుగుచుండును. యాత్రికులకు ప్రతినిత్యము మూడువేళలందును ఉచితముగ దర్శనముచేసుకొనదగు సదుపాయములు గలవు. ఇవిగాక శ్రీ వేంక

శేషరస్వామికి నిత్యము జరుగు విశేష సేవలకు నిర్ణీతమైయుండు గొమ్ము చెల్లించి ఆయా విశేష సేవలను దర్శింపవచ్చును. స్వామికి కల్యాణోత్సవము మొదలగు సేవలకు నిర్ణీతమగు గొమ్మును చెల్లించి ఆయా సేవలను సంతము యాత్రికులు చేయించవచ్చును. ఈ స్వామికి నిత్యము కన్నులపండువుగ జరుగు సేవలను చూచితీరవలయునేకాని వర్ణింప నలనినాడు.

కం॥ కలియుగదేవుని విభవము

దెలువగ నెవ్వరికి దరము తెలిసిన పూర్వుల్ ।

తెలిపిన జాడల గొన్నిటి

దెలిపితినో భక్తులార దీనిం గనుడీ ।

2-6-1955.

“ సో మ ద శా ”





## విషయ సూచిక .

విషయము.

పేజి.

1. ఉపోద్ఘాతము	....	17
2. భృగువు త్రిమూర్తులను బరీక్షింపబోవుట	....	19
3. క్రీడాద్రికి యుగయుగములలోగల నామభేదములు	....	20
4. శ్రీహరి క్రీడాద్రిని భూలోకమునకు దెప్పించుట	....	22
5. లక్ష్మీ నారాయణుల ప్రణయ కలహము	....	25
6. స్వామిపుష్కరిణీ తీర్థము	....	27
7. శంఖణుడు (మహారాజు)	....	30
8. కుమారధారా మాహాత్మ్యము	....	32
9. కపిల తీర్థము	....	33
10. ఫల్గునీ తీర్థము	....	34
11. జాబాలి తీర్థము	....	..
12. ననకసనందన తీర్థము	....	35
13. కాయరసాయన తీర్థము	....	36
14. తుంబుర తీర్థము	....	37
15. ఘోణతీర్థము	....	38
16. ఆకాశగంగ	....	39
17. పాండవతీర్థము	....	42
18. దేవతీర్థము	....	42
19. పావనాశనతీర్థము	....	43
20. చక్రతీర్థము	....	45
21. రామకృష్ణతీర్థము	....	46
22. కటాహతీర్థము	....	47
23. కపిలతీర్థ, వేంకటాచలముల మాహాత్మ్యము	....	49
24. వైకుంఠమును వదిలి శ్రీ మన్నారాయణుడు వేంకటాచలమున కేతెంచుట	....	55
25. వసునామక నిషాన చరితము	....	..
26. రంగదాస చరితము	....	56

27. గోపాలునిజూచుటకు చోళరాజు వేంకటాచలంబునకు వచ్చుట 59
28. శ్రీ వేంకటేశ్వరుడు చోళరాజును శపించుట . 60
29. పద్మావతీ పరిణయోపాద్ధాతము . . 61
30. వరాహస్వామి వేంకటేశ్వరునకు నివేశనమునిచ్చుట ... 62
31. ఆకాశరాజు, తొండమానుల చరితము . . 63
32. ఆకాశరాజు సంతతికై విలపించుట .... 67
33. వకుళాదేవి పూర్వజన్మ వృత్తాంతము .... 71
34. శ్రీ వేంకటేశ్వరుడు వేటకుబోవుట ... 72
35. పద్మావతీ వేంకటేశ్వరుల లొలిసమావేశము .... 73
36. వకుళాదేవి వేంకటేశ్వరుని ఊరడించుట ... 75
37. శ్రీ వేంకటేశ్వరుడు వకుళాదేవితో దుఃఖహేతువును వివరించుట 76
38. పద్మావతిదేవి పూర్వజన్మ వృత్తాంతము .... 77
39. వకుళాదేవి నారాయణపురమునకు బోవుట .... 78
40. వకుళాదేవికి పద్మావతిదేవి చెలికత్తెలు పద్మావతి  
వృత్తాంతమును దెలుపుట .... 79
41. వకుళాదేవి పద్మావతిదేవి చెలికత్తెలకు తన వృత్తాంతమును  
దెలుపుట .... 80
42. శ్రీ వేంకటేశ్వరుడు ఎఱుకలసాని వేనముతో  
నారాయణపురమునకు బోవుట ... 80
43. ఎఱుకలసానిచెప్పిన పద్మావతి దేహశోషణ నివృత్త్యపాయము 82
44. పద్మావతి వేంకటేశ్వరునిపై దనకు గలిగిన మోహమును  
క్షల్లడించుట .... 84
45. వకుళాదేవి పద్మావతి సమరాండ్రతో ధరణీదేవిచెంత కేతెంచుట ..
46. ధరణీదేవిమాటల నాలకించి ఆకాశరాజు పద్మావతిని ఊరడించుట 86
47. ఆకాశరాజు బృహస్పతిని బిలువనంపుట .... 87
48. శ్రీశుకుడు పద్మావతి వేంకటేశ్వరుల వివాహమాను గొనియాడుట 88
49. బృహస్పతి ఆకాశరాజుచే శ్రీ వేంకటేశ్వరునకు  
శుభలేఖను వ్రాయించుట .... 89
50. వకుళాదేవి శ్రీ వేంకటేశ్వరునకుజెప్పిన పద్మావతి పరిణయోద్ధాతము 92

విషయము.

పేజి.

51. శ్రీ వేంకటేశ్వరుడు బ్రహ్మచలను రావించుట .... 93
52. చారులు శ్రీ వేంకటేశ్వరునకు బ్రహ్మరాక నెఱింగించుట .... 95
53. శ్రీ వేంకటేశ్వర చతుర్ముఖ లొండొరులతో ముచ్చటించుట 96
54. రుద్రుడు వేంకటాచలమునకు వచ్చుట .... 97
55. శ్రీ వేంకటేశ్వరుడు వచ్చినవారిని పెండ్లిపనులలో  
నియమించుట .... 98
56. శ్రీ వేంకటేశ్వరుడు కొల్హాపురమునుండి లక్ష్మీదేవిని రప్పించుట 99
57. రమాదేవి వేంకటేశునకు మంగళ స్నానమును జేయించుట 100
58. వేంకటేశ్వరుడు సపరివారముగ బెండ్లికి తరలి పోవుట .... 106
59. ఆకాశవహరాజు శ్రీ వేంకటేశ్వరునకు ఏదురు సన్నాహమును  
గావించుట ... 108
60. ఆకాశరాజు శ్రీ వేంకటేశ్వరుని కల్పాణ మందిరమునకు  
గొనిపోవుట .... 111
61. పద్మావతి శ్రీ వేంకటేశ్వరుల కల్పాణ మహోత్సవము .... 111
62. ఆకాశరాజు పద్మావతిదేవిని సారెచీరెతో నత్తంటికిసాగనంపుట 111
63. శ్రీ వేంకటేశ్వరుడు పద్మావతిదేవితో నాటుమాసము  
లగస్త్యాశ్రమమున నివాసముజేయుట .... 115
64. రాజ్యముకొఱకు వసుదాన తొండమానులు కలహించుట .... 116
65. తొండమానుడు శ్రీ వేంకటేశ్వరుని జూడ సగస్త్యాశ్రమమునకు  
బోవుట .... 118
66. తొండమానుని పూర్వజన్మ పుట్టాంతము .... 120
67. బ్రహ్మ దీపారోపణమును, బ్రహ్మాత్సవమును జేయించుట 122
68. కూర్ముడను విపుని వృత్తాంతము .... 124
69. తొండమానుడు శ్రీ వేంకటేశ్వరానుగ్రహము సంపాదించ  
సహస్రనామార్చనము గావించుట .... 127





శ్రీ వెంకటేశ్వర్లు



# శ్రీ వేంకటేశ్వర వైభవము

(తిరుపతి శ్రీ వేంకటేశ్వర మాహాత్మ్యం)

శ్రీమన్నారాయణుని నాభికమల సంభవుడగు చతుర్ముఖుండు జగములను బుట్టింప నారంభించెను. శ్రీమన్నారాయణుండు బాలింప మొదలిడెను. ఇట్లు గొంతకాలము గడువ నా చతుర్ముఖునకు ఐగటికాలము తీరెను. చతుర్ముఖుడు రాత్రివేళకానంత నిదురింపబోయెను. ఇట్టి తరుణంబున చండకిరణుడు తన తీవ్ర కిరణములను వెలుగొందజేయ చరాచరములు మలమల మాడజొచ్చెను. ప్రళయవాయువులు వీవసాగెను. సంవర్తకాది మేఘములు కుంభవృష్టిని గురియ మొదలిడెను. ధరామండలము జలభారము నోపజాలక పాతాళమున గ్రుంకజొచ్చెను. శ్రీమన్నారాయణుండు ఇట్టి ధరామండలము నుద్ధరింప చతుర్ముఖ మహాదేవుల వశముకాదని తలచి భీకరమగు శ్వేత వరాహరూపమునుదాల్చి పాతాళమునకేగి ధరామండలమును వెదక నారంభించెను. అంత హిరణ్యాక్షుడు ధరామండలమును గొంపోవ నేతెంచిన శ్వేత వరాహరూపియగు శ్రీహరినిజూచి యతనితో బోరాడ మొదలిడెను. శ్రీహరియు చిరకాలము హిరణ్యాక్షునితో పోరి తుదకు తన కోరలతో హిరణ్యాక్షుని చీల్చి చండాడి ధరామండలమును తన కోరలతో నుద్ధరించెను. బ్రహ్మాది దేవతలు, సిద్ధులు, ఋషులు, మునులు మున్నగువారలు శ్వేత వరాహ రూపియగు శ్రీహరిని వేవోళ్లబొగడిరి. పూల వర్షములను గురిపించిరి. యథాపూర్వముగ ధరామండలమును నెలకొల్పి వేడిరి ; అనుగ్రహింపుమనిరి. సర్వయజ్ఞమయుడగు శ్రీహరియు నట్లుగావించి చతుర్ముఖునిబిలచి యథాపూర్వముగ సృష్టిని గావించ నియమించి యంతర్ధానము నొందెను. బ్రహ్మ విష్ణు మహేశ్వరులు జగములను బుట్టించి పాలించి సంహరించుచుండ కాలచక్రము దినపక్ష ఋతు ఆయన వత్సర యుగరూపమున దిరుగుచుండును. అట్టి యుగ

ములు కృత శ్రేతా ద్వాపర కలియుగములను పేర నాలుగు యుగములు. ఈ యుగము లొకటివెంట నొకటి తిరుగుచుండుటచే నీ యుగములకు బూర్వోత్తర నియమములేదు. కావున ముందు వెనుకటి యుగములలోని చరితములను వెనుక ముందుగ వర్ణించినను విరోధమును శంకింప వలెదు.

శ్రీమదఖిలాండకోటి బ్రహ్మాండనాయకుండగు శ్రీమన్నారాయణుండు ధరామండలమును నెలకొల్పి చతుర్ముఖుని యధాపూర్వముగ జీవకోటిని సృజింప నియమించి యంతర్ధానమునొందినపిమ్మట లక్ష్మీసమేతుడై వైకుంఠమున సుఖాన వివసించుచు సకల దేవతలను గాపాడుచు కాలము బుచ్చుచుండెను. ఈ వృత్తాంతమరసి నారదుడు తన తండ్రియగు పరమేష్ఠితో విన్నవించెను. అంత పరమేష్ఠియు జింతావ్రాంతుడై, శ్రీమన్నారాయణుడు ధరామండలమునందవతరించి తన మహిమార్పణముజూపి మానవులను భక్తిభరితులను గావింపకున్న సకల మానవులు భక్తిహీనులయి పాపాచరణ తత్పరులయి సరకకూపమున బడగలరని యొచించి, నారదునితో నిట్లనియె. ఓ నారదా ! నీవెట్లయినను శ్రీమన్నారాయణుడు ధరామండలమునకుబోవు సుపాయమును జూడుము అనెను.

ఇక్కలమున గళ్యపాది మునులు గంగానదీ తీరమున యజ్ఞమును జేయుచుండిరి. అట్టి తరుణమున నారదుడు వీణెమీటుచు సట కేతెంచెను. కళ్యపాదులు అతనింగాంచి యధోచితముగ రావించి సత్కరించిరి. అంత దేవముని వారినిజూచి మీరు యిప్పుడాచరించుచున్న యాగముయొక్క ఫలము నే దేవున కర్పింతురనెను. కళ్యపాదులు దేవర్షి పలుకు లాలరించి తమలో దాము వితర్కించి యాగఫల భోక్తను నిర్ణయించి తెలుపనేరక తెల్లబోయిరి. నారదుడు వారినిజూచి ఓ మునిపుంగవులారా! మీరలు ప్రవృత్తిమార్గ నిరతులై తోర కల్యాణమునకు బాటుపడుచుండుచెంతయు ముదావహము. ముక్తిప్రదుండయిన దేవు డజుడో, పద్మాక్షుడో, హరుడో విమర్శించి అట్టి దేవునకీ యాగఫలము సర్పించి సంతసింపుడని హితము బలికి వీణెమీటుచు తా వచ్చిన త్రోవంజనెను. పిమ్మట గళ్యపాది మహామునులు నారదుని పలుకులను తలచి గుమిగూడి యొచించి త్రిమూర్తులలో నెవ్వండిట్టి మూర్తియైయుండునో పరీక్షించి నిశ్చయింప భృగుమహామునిని గోరిరి.

## భృగువు త్రిమూర్తులను బరీక్షింప బోవుట

అంత భృగుమహాముని త్రిమూర్తులను బరీక్షింపగోరి తొలుత సత్య లోకమునకు బోయెను. అందు తపోజన పరివృతుండై కొలువున్న చతుర్ముఖునిజూచి మ్రొక్కెను. చతుర్ముఖుడు అనుమతింపక పూర్వమే సుఖా సీనుడయ్యెను. ఇట్టి యకార్యమునకు గోపించి చతుర్ముఖుడు కుపితు డయ్యును గోపమునుజూపక మాటాడక యూరకుండెను. మాటాడక యూరకున్న చతుర్ముఖునిజూచి భృగుమహాముని చతుర్ముఖుని రజోగుణ ప్రధానుడనియు, రజోగుణ ప్రధానుడు ముక్తిప్రదుడు కాజాలడనియు నిశ్చయించి బ్రహ్మకు భూలోకములో నెందును ఆలయము లేకుండుగాక యని శపియించి సత్యలోకమునువీడి మహాదేవునిజూడ కైలాసమునకు బోయెను.

కైలాసమున మహాదేవుండు యేకాంతమున భార్యతీ సమేతుండై విలాసముగ నుండెను. అట్టి యేకాంత ప్రదేశమునకు భృగుమహాముని రాకనుగాంచి పార్వతీదేవి లజ్జతో మరలిపోవ జూచెను. మహాదేవుండుండులకు గోపించి భృగువును దండింప బోయెను. అంత భృగువు కమండులోదకమును చేతబూని శివుని తమోగుణ ప్రధానునిగా నెఱింగి శివునకు లింగాకారము ప్రాప్తించునట్లు శపియించి శ్రీమన్నారాయణునిజూడ వైకుంఠమున కేగెను.

వైకుంఠ నిలయుండగు శ్రీమన్నారాయణుండు లక్ష్మీసమేతుడై శేష తల్పమున బరుండియుండెను. భృగుమహాముని కోపోద్దీపిత మానసుండై లోనికింజని తన కాలితో శ్రీహరి వక్షమున దన్నెను. అంతట మహా విష్ణువు దిగ్గుసలేచి సవినయంబుగ ఓ మునిపుంగవా! మీ రాకచే నా మందిరము పావనమాయెను. నేను ధన్యుడనైతిని. వజ్రతుల్యమగు నా వక్షమున దన్నుటచే గలిగిన బాధను 'మీ పాదపల్లవమెట్టులోర్చెనోకదా! సన్ను మన్నింపవలయును అని పలుకుచు మునిపుంగవుని పాదకమలముల నొత్త నారంభించెను. అంతట భృగువు శ్రీమన్నారాయణుని వినయాది గుణములకు మెచ్చి యితండు సత్త్వగుణోపేతుండని యెఱింగి ముక్తిప్రదంబగు దైవతంబుగా నిశ్చయించి కళ్యపాదులకు దెలిపెను. కళ్యపాదులు యాగ ఫలమును శ్రీమన్నారాయణున కర్పించి సంతసించిరి.



రమా దేవితో విలాసముగ నివాసమునలుపు శ్రీమన్నారాయణునకు వైకుంఠములో క్రీడాచలమును పర్వతమొందుగలదు. ఈ క్రీడాద్రి వందలాది శైలయేళ్ళతోడను, శైలయేళ్లు బాటుటచే నిప్పున్నములగు వేలాది రతాకములతోడను, నానావిధములగు నోషధులతోడను, మఱియు వికసించిన పూలతోనిండిన జాజి, మల్లె, కొండమల్లె లేక బొడ్డుమల్లె మొదలగు తీగెలతోడను, తుమ్మి, రడిమి, ఏఱుమద్ది, చందనము, పసన, కంకేళి, పొగడ, తమాలము, సంపంగి, కేతకి మొదలగు వృక్షములతోడను, కనులపండువు జేయుచుండును. పలువిధములగు పక్షుల కలకలారావములతో శ్రవణానందమును గలుగజేయుచుండును. తుష్టపుష్టములగు సింహ శార్దూలాది మృగముల యటపులతోడను, మదపుటేనుగుల ఘీంకారములతోడను వ్యాకులమును గలుగజేయుచుండును.

## క్రీడాద్రికి యుగయుగములలోగల నామభేదములు

ఇట్టి క్రీడాచలమునకు కృత త్రేతా ద్వాపర కలియుగములలో సార్థకములగు నామభేదములు గలవు. కృత త్రేతా ద్వాపర కలియుగములను నాలుగు యుగములు చక్రమువగిది నొకటివెంట మఱియొకటి తిరుగుచుండు సని ముందు తెలిపియుంటిమి. అవ్వీధమున దిరుగు నీ యుగ చతుష్టయములో నొక కృతయుగమున నీ క్రీడాద్రికి వృషధాచలమనియు, మఱియొక త్రేతాయుగమున సంజనాద్రియనియు, వేతొక ద్వాపరయుగమున శేషాచలమనియు, మఱియొక కలియుగమున వేంకటాచలమనియు, సార్థకములగు నామభేదములు వెలయుచున్నవి. అది యెట్లన నొకప్పుడు జనరమహారాజు క్రీడాద్రి సార్థక నామములను దెలియగోరి శతానందుని దెలియజెప్పగోరెను. శతానందుడంత జనకునకీ వృత్తాంతము నిట్లు జెప్పదొడగెను.

తొల్లి కృతయుగమున వృషభుడను రక్కసుడొక్కడుండెను. ఆ వృషభుడు శేషవర్వతమున సంచరించుచు సందందు తపమాచరించు ముని పుంగవులను బాధింపదొడగెను. ఈ రక్కసుని బాధల నోర్వజాలక తాపసులు శ్రీహరిని స్మరించి నుతింపసాగిరి. ఒకప్పుడు శ్రీహరి తపోధనులకు 'దర్శనము నొసగెను. దర్శనమునొసగిన్న శ్రీహరిని వేసేళ్ల బొగడుచు తపో

ధనులు రక్కసుని బాధలను దొలగింపవేడిరి. శ్రీహరి తాపసుల కథయము నొసగి వేంకటాచలమందు వృషభాసురుని వెదుక నారంభించెను. వృషభుడు తుంబురుతీర్థమున ముమ్మాటు నిత్యము మునుగుచు, సద్ధోముఖము కరాళదంష్ట్రా భాసితమునగు నారసింహ సాలగ్రామమును బూజించుచుండెను. నిశ్చల భక్తితో వృషభుడు పూజావసానమున తన శిరమును ఖడ్గముచేగోసి సాలగ్రామమున కర్పించుచుండెను. శిరము నర్పించునంత నతని కంఠ నాళమున మఱియొక శిర మంకురించుచుండెను. వృషభు డివ్వధమున తన శిరఃకుసుమములచే సాలగ్రామమును బూజించుచు నయిదువేల వత్సరములను గడపెను. ఒకనాడు రక్కసు డివ్వధమున సాలగ్రామము నారాధించుచుండ సాలగ్రామ మధ్యమునుండి శ్రీహరి యావిర్భవించెను. అవిర్భవించిన శ్రీహరినిజూచి రక్కసుడు లేచి సాష్టాంగము నాచరించి భక్తిపరవశుడై మూర్ఛనొందెను. ముహూర్తకాలములో తెలివి నొంది ఓ అసంతా! ఓ గోవిందా! నేను ముక్తిని గోరను; స్వర్గమునుగాని, యింద్రోపదమునుగాని నే నభిలషింపను. ఓ జగన్నాథా! నీ దశావతార చరితములలో నీ యమిత పరాక్రమమును వినియుంటిని. ఓ పురుషోత్తమా! నీ పరాక్రమము నిపుడు జూపుము. నాకు యుద్ధభిక్షము నొసగుమనెను. అంత శ్రీహరి యుద్ధ దుర్మదుడగు రక్కసుని పలుకులాల్పించి వల్లెయనెను. అంత వారిరువు లొండొరులతో గలియబడి యుద్ధముచేయసాగిరి. రక్కసుడు శ్రీహరిచూపు కౌశలమునకు బ్రతికౌశలమును జూపుచుండెను. శ్రీహరి గరుడు నధిష్టించి యుద్ధము సలుప రక్కసుడును తన మాయాబలముచే గరుడుని నిర్మించి యా గరుడు నధిష్టించి యుద్ధము సలుపుచుండెను. ఈ వింతను దేవత లాకాశమునుండి తిలకించుచుండిరి: శ్రీహరి యే రూపమును దాల్చినను అట్టి ప్రతిరూపమును రక్కసుడు దాల్చి శ్రీహరితో పోరుచుండెను. శ్రీహరి రక్కసుని వంచింపజాలియు రక్కసుని బొగడ దొడగెను. తుదకు శ్రీహరి రక్కసునితో ఓ రాక్షసాధమా! నా చక్రముతో నీ శిరమును చెట్టునుండి పండమారిన పండును ద్రుంచుశఱ్ఱు ద్రుంతుననెను. ఈ మాట లాల్పించినంత రక్కసుడు నేలవ్రాలి ఓ చక్రపాణి! నీ చక్ర చరితమును వినియుంటిని. నీ చక్ర మమోఘము. నీ చక్రముచే జచ్చినవారలు ముక్తిపదమును బొందుదురు. నీ చక్రము నా శిరమునుద్రుంప నేను నీ మంది

రమునకు బోవుదును. ఓ జగన్నాయా! యీ పర్వరము నా పేరుతో వెలయుగాకయని శ్రీహరి పాదములను బట్టెను. శ్రీహరియు సట్లుగా నిమ్మని రక్కసు సనుగ్రహించెను. కావున నీ పర్వరము కృతయుగమున వృషభాచలమని పేరువడసెను.

త్రేతాయుగమున కేసరియను రక్కసుడుండెను. అతని కుమార్తె యగు నంజనాదేవి సంతానమును బడయుటకై వృతము సుపదేశింప మతంగమహామునిని గోరెను. ఆ మతంగుడు చెప్పినచొప్పున వేంకటాచలమునకుబోయి యాశాశగంగాతీరమున రసము సలిపెను. ఇట్లు రసము నలుపు నంజనాదేవికి వాయుదేవుడు దినదినము నొక్కఫలము నాహారముగ నిచ్చుచుండెను. ఒక్కనాడు వాయువు తన వీర్యగర్భిరమగు ఫలము నంజనాదేవి కొనగెను. ఆ ఫలమునుదిని యంజనాదేవి గర్భమును దాల్చెను. పదియవమాసమునిండినపిమ్మట నాంజనేయుని గనెను. ఈ పర్వతమందు అంజనాదేవి తపమాచరించి యాంజనేయుని గనుటచే నీ పర్వత మంజనాద్రియని త్రేతాయుగమున బేరువడసెను.

## శ్రీహరిక్రీడాద్రిని భూలోకమునకు దెప్పించుట

ఒకప్పుడు శ్రీహరి వైరుంతద్వారమున నాదిశేషుని కాపుగడపెట్టి రమాదేవితో విలాసముగ సంతఃపురమున శయనించెను. శ్రీహరి యంత రంగమునెఱిగిన ఆదిశేషుడు ధర్మదండముచేతబట్టి సింహద్వారమున గాపు గడజేయుచుండెను. అంతలో సరారణముగ వాయుదేవుడు రమారమణుని జూడ నేతెంచెను. సింహద్వారమున గాపుగడజేయుచున్న ఆదిశేషుడు వాయువును లోనికిబోసీయక ధర్మదండముతో నడ్డగించెను. అంత వాయుదేవుడు తన కత్వంతావసరమగు కార్యముగలదు కనుక లోనికిబోవుడు ననెను. ఆదిశేషుడు తాను ప్రభునాజ్ఞచే సింహద్వారమున గాపుగడ జేయుచుంటిననియు వాయువును లోనికిచొరసీయననియు జెప్పెను. అంత వాయువు నాదిశేషునిజూచి పూర్వము మునుల కాపముచే చ్వారపాలకు లగు జయవిజయులు రావణ కుంభకర్ణులుగ జనించిననుట మరచితివా ననెను. వాయువు పలుకు లాల్పించి యాదిశేషుడతి కుపితుడై విషానల

మును గ్రక్కు బున్నలుకొట్టుచు వాయువును జూచి పెద్దమాటలాడెదవు! ప్రాణములమీద యాశలుదీరెనా యనెను. కాలముమూడిన లోకులు మంచిచెడ్డల సరయజాలరనెను. జ్ఞాన బల వైరాగ్యములలో విష్ణుభక్తులెవ్వరును తనకు సాటికాజాలరనెను. తనకు మహావిష్ణువు సంతఃపురములో నివాసమనెను. లక్ష్మీనారాయణులు లోకహితమునకై తన్ను సింహద్వారమున గాపుగడబెట్టిరనెను. ఈ మదోద్ధతుని పలుకు లాలించి వాయువు నాతనితో నిల్లనెను. రాజప్రాసాదములందు పిల్లులు సంచరింప వచ్చును. కరికలభము నూరిబయట గట్టింపవచ్చును. కాని పిల్లులకు కరికలభముతో పోలికరాదు. రాజు పట్టాభిషేక సమయములలో నూరి బయటి కరికలభము సలంకరింతురు. కాని పిల్లులను దరిజేరనీయరు.

ఇవిధమున శేష వాయువు లొండొరులతో గలహించుచుండ సంతఃపురిలో రమాదేవి యాలకించి శ్రీహరితో జెప్పెను. శ్రీహరి లేచి వెలుపలికివచ్చి యతవనేల? వచ్చినవారెవరు? అని శేషునడిగెను. అంత శేషుడు శ్రీహరికి సమస్కరించి శ్రీహరితో నిల్లనెను. మలయాచల నివాసియగు వాయువు గర్విష్టుడైవచ్చి యకాలములో సంతఃపురమున జొరబడ నుద్యమించెను. నేనా వాయువును ధర్మదండముతో నడ్డగింప నవాచ్యముల నాడజొచ్చెను. ఓ ప్రభూ! చిత్తగింపుడనెను. అంత శ్రీహరి తన తలంపుల నింగితములతో నాదిశేషునకుజెప్పి ద్వారముచెంత కేతెంచెను. వాయువు శ్రీహరినిజూచి సాష్టాంగమునాచరించి వేదైక గోచరుడగు పురాణపురుషుని నుతించెను. అంత శ్రీహరి వాయువును జూచి మిక్కిలి గర్విష్టుడగు శేషునితో నీకు వాదముతగడనెను. వాయువు శ్రీహరి వాగమృతముగోలి తృప్తిజెందెను. ఆదిశేషుడు శ్రీహరి పలుకు లాలించి జ్ఞాన బల వైరాగ్యములలో తనకు దుర్యుధి బ్రహ్మాండమున లేడని వాదులాడజొచ్చెను. వాదులాడు శేషునిజూచి శ్రీహరి యిట్లు పోలికెను. పౌరుషమునకు మాటలతో బనిలేదు. కార్యమును జూపవలెను. ఈ దేవతాబృంద సమక్షమున మీ బలాబలములను బరీక్షింపుడు. ఈ వైకుంఠమునకు ఉత్తర దిగ్భాగమున మహామేరువు పుత్రుడు క్రీడాద్రియను నాతడు గలడు. ఓ శేషా! నీవా పర్వతమును స్పృశ్యేహామ్నతో, జుట్టుముట్టి ఖంధింపుము. వాయుదేవుడద్దానిని గడల్పు.

నుద్యమించుననెను. అదిశేషుడీ పలుకులను విని మిక్కిలి యుత్సాహముతో నిజదేహమును మఱింతలంతలుగబెంచి విషాసలములను గ్రక్కుబుస్సలుగొట్టుచు నిజ శరీరముతో నా కొండను జొట్టుముట్టియుండెను. మహావేగముగల వాయువును కొండను గదల్చి నాహ్వనించెను. అంత వాయువు మహావేగముతోబోయి కొండను గదల్చి నుద్యమించెను. దేవతలకానమునుండి యీ వింతను జూచుచుండిరి. వాయువు కొండను గదల్చి కడుచాతుర్యము జూపెను. కాని శేషుడు చుట్టుముట్టిన పర్వతమించు కైన గదలక మెదలక యుండెను. వాయువు మఱింత యుత్సాహమును జూపెను. శేషుడు సయితము మఱింత యుత్సాహముతో బ్రాణవాయువును బిగియబట్టి శరీరమును బెంచి కొండను గదలనీయక గట్టిపట్టుబట్టెను. శేష వాయువుల కివ్వధమున పట్టుదలపెరిగి పరిపక్వదశనొందెను. లోకములకెట్టి ముప్పు వాటిల్లనోయను నాహారము మిన్నముట్టెను. బ్రహ్మాదిదేవతలు వాయువును విరమింపవేడిరి. వాయువు పర్వతమును గదల్చక మానసను పట్టుబట్టెను, పిమ్మట దేవత లాదిశేషుని విరమింప వేడిరి. అంత నాదిశేషుడు దేవతల ప్రార్థనల నాలించి శ్రీహరి తలంపులను దలచి పడగల నొకింత నడలించెను. ఇట్టి యదను గనిపెట్టి వాయువు తన సకల శక్తుల నొక్కుమూడి గుప్పించి పర్వతము నొక్కపెట్టున లేవనెత్తి వినరెను. దేవతలాకానమునుండి తిలకించు చుండిరి. మహామేరువు తనముద్దు బిడ్డను గావుమనియు తనకు బుత్రభిక్షము బెట్టుమనియు వాయువును వేడనారంభించెను. అంతలో నీ పర్వతము కదలి లక్షలాది యోజనములనుదాటి పోయెను. మహామేరువు వేడికోలు నాలించి వాయువు శేషపర్వతమగు క్రీడాద్రిని తా నావహించి సువర్ణముఖరీ నదీ తీరమున నుత్తరపుడెన క్రోశమాత్ర దూరములో నిలువబెట్టెను. అంతలో దేవతలాకానమునుండి వాయువును బొగడి యిందలి తత్త్వము నీ క్రింది విధమున తెలియజెప్పిరి.

ఈ పర్వతమీ శేషాంశమున బుట్టెను. శ్రీహృదాను ధరామండలమునకు రానెంచి యీ వ్యాజమునుబన్ని యీ కొండనిటకు దెప్పించెను. నీవు శేషునితో వాదులాడి యపరాధము జేసితివి. కావున నాదిశేషుని క్షమింప వేడుకొమ్మనిరి. దేవతల పలుకు లాలించి వాయువు నాగాధిరాజును వేడికొని తన తప్పిదమును గావుమనెను. అదిశేషుడు వాయు

దేవు ననుగ్రహించెను. ఇవిధమున శేషాంశమున బుట్టినట్టియు, శేషునిచే జాటుముట్టబడి ధరామండలమునకు గొనిరాబడినట్టియు పర్వరము శేషాచలమను సార్థకనామమును ద్వాపరయుగమున బడసెను.

కలియుగమున వేంకటాచలమను పేరువడయుటకు గారణమును చదువరులు ముందు దెలియగలరు.

## లక్ష్మీనారాయణుల ప్రణయ కలహము

ఒకానొకప్పుడు శ్రీహరి రమాదేవితో వైకుంఠమునం దేకాంతముగ నుండెను. రమయు శ్రీహరినిజూచి ఓనాథా! జగన్నాథుండవగు నిన్ను ఒక విప్రుడు తన్నెను. ఇంతియకాక నేను వసించు వక్షమున దన్నెను. ఇట్టి పరాభవమును నేను సహింపజాలను. నేనీ వైకుంఠమున నివసించ నోర్వను. నేనిదే కరవీర (కొల్లా) పురమునకు డోవుచుంటిని. అనుచు ప్రణయ కలహమునుజూపి దిగ్గునరేచి వైకుంఠమునుబాసి వెడలిపోయెను. అంతట శ్రీహరియు చింతాక్రాంతుడై ఒంటిమై నుండనేరక పూర్వము తాను పాతాళమున హిరణ్యాక్షుని బాటినుండి కాపాడిన ధరాదేవీందలచి ద్వాపరాంతమున కలియుగము రానంత ప్రణయ కలహము తీరగల విధము నాలోచించుచు పరమానంద దాయకమగు వైకుంఠమువరలి లక్ష్మీదేవిని వెదకుచు బయలుదేరెను. భూమండలమున కరుగుదెంచి గంగానదికి దక్షిణమున మూడువందల యోజనముల పర్యంతము లక్ష్మిని దలపోయుచు సాగిపోవుచుండెను.

అట్లు పోయిపోయి సువర్ణముభీనదీ తీరమును జేరెను. ఆ నదికి ఉత్తరమున నిలిచిఅప్రాకృతము నమేయమునర్వరత్నమయము హిరణ్మయము మహాశృంగము సకలోపనివస్మయమునయినట్టియు, పున్నాగ చంపకాశోక హింతాలములచే శోభిల్లనట్టియు, శ్రవణానందమును గలుగజేయు మధురాలాప సంభ్రమములుగల శుకకోకిల హంసాది పక్ష సంఘములచే విలసిల్లనట్టియు, పూలగుత్తులతోనిండి దివ్య పరిమళముల వెదజల్లు మల్లిజాజి విరజాజి మొదలగు లతాకుంజములచే పరితమయినట్టియు, సింహ శార్దూల మాతంగ శరభ క్రోధ వానరములచే వ్యాకులమయినట్టియు, సృష్ట

గీతములను నలుపు కెన్నర కెన్నరీ సంఘములచే వానిల్లునట్టియు, చెక్కకు మిక్కుటము నెలయ్యెచ్చె నిండినట్టియు, మానసాహ్లాదకరమయినట్టియు, నిర్వముక్తులచే నేవింపబడినట్టియు నారాయణా (వేంకటా) ద్రిని జూచెను. ఈ వేంకటాద్రి మూడుయోజనములు వెనల్పును, ముప్పది యోజనముల నిడివియు గలిగి శేషారమున వానిల్లుచుండెను. దివ్యాకారముగల యీ వేంకటాద్రి దశదిశలందును పెద్దరీతులగు పుణ్యతీర్థములతో నిండి యుండెను.

శ్రీ స్వామి పుష్కరిణి ముక్తిని మనోహరమయినది. ఇందు విజయము దివ్య పరిమళమయియున్నది. ఈ పుష్కరిణి కలమును స్మరించినను, దర్శించినను, స్పృశించినను నది పాపములు పటాపంచలు కాగలవు. సకల సిద్ధులు చేకూరగలవు. స్నాన పానములను చేయువారల యభీష్టము లీడేరగలవని వేరుగ చెప్పనేల: ఈ పుష్కరిణి గంగాది సకల తీర్థములకు బుట్టినిల్లు. విరజానదివలె సకల దోషములను వాపును. స్వర్ణ నేయము, సురాపానము మొదలగు సకల పానములను లొంగించును. ఇందు స్నానమును చేయువారల ధైర్యపార్థములు నిర్ధించును. ఈ స్వామి పుష్కరిణి మాహాత్మ్యమును చెప్ప నే దెచ్చుచును శత్రువుగాదు. ఈ పుష్కరిణి సాన్నిధ్యమున నివసించు మనుజులు నలువఱము దేవతలకన్న భాగ్యులు. లయ్యును. సామాన్య మానవులు ఈ వేంకటాచల మాహాత్మ్యమునుగాని, స్వామి పుష్కరిణి మాహాత్మ్యమునుగాని తెలియజాలరు. వారలు ఈ వేంకటాచలమును సామాన్య చర్చితముగ చలంతురు. వారి వారి భక్తి తగిన ఫలనిధిని దొందుదురు.

శ్లో॥ స్వామిపుష్కరిణీస్నానం సద్గురోః పాదసేవనమ్ ।  
 ఏకాదశీవ్రతంచాపి వ్రతమత్యంత దుర్లభమ్ ॥  
 దుర్లభం మానుషంజన్మ దుర్లభం రత్రణీవనమ్ ।  
 స్వామిపుష్కరిణీస్నానం వ్రతమత్యంత దుర్లభమ్ ॥

వేయేల: నీ పుష్కరిణి మాహాత్మ్యము నాదిశేషుడేని చెప్పజాలడు. ఈ పుష్కరిణి స్నానము పాతకములను బోగొట్టుటయు పలువిధముల ముందుముందు విశదముగ జదువరులకు తెలియనగును.

## స్వామి పుష్కరిణీ తీర్థము

పూర్వము చంద్రవంశమున బుట్టిన నందుడను మహారాజు చతు  
స్సాగరవర్షంతముగల భూమండలమును న్యాయముగ బాలించుచుండెను.  
నందునకు ధర్మగుప్తుడను పుత్తుడువయించెను. ధర్మగుప్తుడు పెరిగి  
శస్త్రాస్త్రవిద్యలలో గుళలుడుకానంత నందుడు సుతుని పట్టాభిషిక్తునిజేసి  
కులసంప్రదాయమును బాటించి లపముజేయ చపోవనములకు జనెను. ధర్మ  
గుప్తుడు నీతికుళలుడై రాజ్యమును బాలించుచుండెను. బహు యజ్ఞములను  
జేసెను ; భూదానాది దానములను జేసెను. ఇరవయ్యే రాజ్యమును బాలించు  
చుండ సకల ప్రజలు ధర్మతత్పరులై యుండిరి. సకాలమున తగురీతిని  
వాసలు గురించుచుండెడివి. కేదారములు సకల సస్యర్యామలములై యుండె  
డివి. చోరాది భయము లేదును గానరాకుండెడివి ; వినరాకుండెడివి.  
ఒకప్పుడీ ధర్మగుప్తుడు తురగాహులై వేటాడడోయెను. తాడి గిలకతాడి  
ఉలిమిరి లేక చీకటిమాను మొదలగు చెట్లతో నిండినట్టియు, సింహ వ్యా  
ఘ్రాది జంతు సముదాయములతో ధయానకమయినట్టియు, పద్మ కల్పార  
కుముద నీలోత్పలములతో నిండి కనులపండువుజేయు రటాకములు, తపో  
జనులచే భూషితమగు లటాక తీరములుగల వనమున వేటాడుచు విహ  
రింపజూచెను. ఇంతలో సూర్యుడస్తమింప ధర్మగుప్తుడొక లటాకము  
దరికేగి సంధ్యాది కాల్యకృత్యములను దీర్చుకొనెను. అంతలో దట్టమగు  
చీకటి నలుదిక్కుల నావరింప సింహ వ్యాఘ్రాదుల ధయంకరారావములతో  
దిక్కులు పిక్కటిల్లసాగెను. ధర్మగుప్తుడు సింహ వ్యాఘ్రాదుల భీతిచే  
నొక్కవృక్షముచెంతకేగి దాని సద్విషించెను. అంత నొక ఎలుగుగొడ్డు  
సింహము తలుముచుండ పరువెత్తుచువచ్చి ధర్మసందను డధిష్ఠించిన చెట్టు  
నెక్కిెను. చెట్టుకొమ్మపై యాసీనుడైయున్న రాజునుజూచి భయపడవల  
దనియు, ఒకరికి నొకరు తోడుగ నా చెట్టుపై రేయి నివసంతమనియు  
జెప్పెను. రాత్రిలో తొలి యర్థభాగము ధర్మగుప్తుని నిదురింపుమనెను.  
తాను ధర్మగుప్తుని గాపాడుదుననెను. రాత్రిలో తుది యర్థభాగము తాను  
నిదురింతుననియు, ధర్మగుప్తుని గాపాడుమనియు జెప్పెను. ఎలుగుజెప్పిన  
పలుకులాలించి ధర్మగుప్తుడు మిక్కిలి సంతసించి చెట్టుకొమ్మపై గూర్చుని



యున్న ఎలుగు తొడమీద శిరమునువాల్చి నిదురించెను. అంతలో ఎలుగును వెంటాడుచువచ్చిన సింహమేతెంచి నిదురించు రాజును తన కాహారముగ నిమ్మని ఎలుగును బ్రతిమాలెను. ఎలుగు సింహముపక్షకు లాలించి సింహముతో గ్రిందివిధమున జెప్పెను. విశ్వాన ఘాతుకులకు లోకములో మిక్కిలి కష్టములు ప్రాప్తించును. పదివేల యజ్ఞముల నాచరించినను విశ్వానఘాతుకుల పాప మంతరింపనేరదు. బ్రహ్మహత్యాది పాతకముల కేని యంతము కలదు. కావున నేను ధర్మగుప్తుని గ్రిందికి బడద్రోయ జాలను పొమ్మనెను. అంతలో సర్ధరాత్రమగుటచే ధర్మగుప్తుడు మేల్కొంచెను. ఎలుగు ధర్మగుప్తుని తొడపై వ్రాలి నిదురింపసాగెను. సింహము ముందువలె ఎలుగును తన కాహారముగనిమ్మని ధర్మగుప్తుని వేడెను. సింహముతోరిసరీతి ధర్మగుప్తుడు ఎలుగును తన తొడనుండి క్రిందికి బడద్రోసెను. దైవవశమున నా ఎలుగు కొమ్మలమధ్య జిక్కుకొనెను. ఇవ్విధమున పృథ్వీముఖమునుడాటి ఎలుగు ధర్మగుప్తునితో నిట్లనెను. ఓ రాజా! నేను భృగువంశమున బుట్టితిని. లోకులు నన్ను ధ్యానకాఘడందురు. నేను కామరూపుడనై ఎలుగురూపమును ధరించితిని. నిరపరాధి సగు నన్ను సీవేల క్రిందికి బడద్రోసేతివి? ఈ పాపమునకు నీవు నా శాపమున బిచ్చివాడవై తిరుగుదువనెను. ఇట్లు ధర్మగుప్తుని శపించి సింహముతో నిట్లనెను.

ఓ సింహమా! నీవు పూర్వము కుబేరుని మంత్రివి. నీపేరు భద్రుడు. ఒరప్పుడు నీవు వధూజనముతో హిమవత్సర్వతమునకేగి గౌతముని యాశ్రమముచెంత దిరుగుచుంటివి. గౌతముడు సమిధలకై బయలువెడలి పస్త్రాద్భాదసములేని నిన్నుజూచి కోపించి నీకు సింహరూపము ప్రాప్తించునట్లు శపించెను. కుబేరుడు ధర్మశీలుడు. అతని భృత్యులును ధర్మశీలురు. తనస్విసగు నన్ను సీవేల హింసించెదవు? అనెను. ఎలుగురూపముతోనున్న ధ్యానకాఘని పలుకు లాలించునంత సింహము యక్షుడుగా మారెను. కుబేర సచివుడగు నా యక్షుడు ధ్యానకాఘునకు సమస్కరించి యతనితో నిట్లనెను. ఓ మునిపుంగవా! యిప్పుడు నాకు స్మృతి కలిగినది. గౌతమమహాముని నన్ను శపించి కాష్టమునితో నాకు సంవాదము జరుగునంత శాపము దీరుసనియు జెప్పెను. ఓ మహాత్మా! కామ

రూపుడవగు ధ్యానకాష్టనిగా నిన్ను గుర్తించితిని. అనుజ్ఞనిమ్మని వేడి విమానారూఢుండై యలకాపురికి బోయెను.

ధర్మగుప్తుడు మతిభ్రంశమునొంది దేశములను దిరుగుచుండెను. ఒకప్పుడు ధర్మగుప్తుని మంత్రులతని జాడలను గనుగొని రేవాసదీ తీరమున తపమాచరించుచున్న సందుసకు దెలిపిరి. సందుడు తన సుతుని వృత్తాంతమరసి మిక్కిలి చింతించెను. పుత్తుని తోడుకొని జైమిని మహాముని చెంతకేగి ధర్మగుప్తుని యున్మాదమును బాప వేడెను. జైమిని మహాముని జ్ఞానదృష్టితో నొకింత యోచించి ధర్మగుప్తుసకు ధ్యానకాష్టని శాపముచే మతిభ్రంశము సంభవించెననియు, యీ మతిభ్రంశము తొలగునుపాయము నాలకింపుమనియునిట్లు చెప్పదొడగెను.

సువర్ణముఖరీసదీ తీరమందు సకల పాపహరమగు వేంకటాచలము గలదు. ఆ వేంకటాచలమందు స్వామి పుష్కరిణియును తీర్థమొండు గలదు. ఈ స్వామి పుష్కరిణి పావన తీర్థములలో మిక్కిలి శుభప్రదము. మహాత్తరము, శ్రుతి ప్రసిద్ధముసగు నీ తీర్థము బ్రహ్మహత్యాది సకల పాపముల నపహరించును. నీ పుత్తుడగు ధర్మగుప్తుని తోడుకొని చని స్వామి పుష్కరిణిలో స్నానమును జేయింపుము. దాన ధర్మగుప్తుడున్మాద విముక్తుడు కాగలడనెను. సందుడు జైమిని మహామునికి సమస్కరించి పుత్తుని తోడుకొని శ్రీ వేంకటాచలముసకు బోయెను. వేంకటాచలమందలి స్వామిపుష్కరిణిలో బుత్తుని స్నానము చేయించెను. స్వామి పుష్కరిణిలో మునిగి లేచునంత ధర్మగుప్తుడున్మాదవిముక్తుడాయెను. సందుడు సయితము స్వామి పుష్కరిణిలో మునిగి శ్రీ వేంకటేశుని నేవించి తపోవసములకు బోయెను. ధర్మగుప్తుడు మంత్రులతో శ్రీ వేంకటేశ్వర స్వామిని పరమభక్తితో నేవించి యగ్రహారాది బహుద్రవ్యముల నొసగెను. విప్రులకు ధనధాన్య క్షేత్రాదుల నొసగెను. పిమ్మట మంత్రులతో నిజ నగరముసకుబోయి చిరకాలము నిష్కంఠకమగు రాజ్యమును న్యాయసమ్మతముగ బాలించెను.

స్వామి పుష్కరిణిలో మునిగిన సున్మాదము, అపస్మారము, దుష్ట గ్రహవేళము మున్నగు సకల బాధలు నశించును. ఇట్టి స్వామిపుష్కరిణి తీర్థమును వదలి తీర్థాంతరములకుబోవువారలు గోక్షీరమును వదలి చెముడు

పాల నాశించువారలగుదురు. స్వామి పుష్కరిణి తీర్థమునుచు ముమ్మాటు పఠించుచు నే తీర్థమున మునిగినను స్వామితీర్థములో మునిగిన ఫలము సిద్ధించును. ఈ ధర్మగుప్తుని చరితము వినుటచే బ్రహ్మహత్యాది సరల పాపములు నశించును.

## శంఖు ణు డు

పూర్వము చంద్రవంశజుడగు శంఖుణుడు పిచ్చపరంపరాగతమగు కాంధోజ దేశమును జాలించుచుండెను. ఒకప్పుడు దురభ్యుష్టవశమున సామంతరాజులు శంఖుణుని రాజ్యస్రప్తం గావించి రాజ్యము సపహరించిరి. భార్యానమేతుడగు శంఖుణుడు దుఃఖాత్రాంతుడై రాజ్యమును విడచి బయలు దేరి దక్షిణ దేశములకుబోయి రామ నేతువునుజూచి అందుస్నానమునుజేసెను. అంతట కొంచెము వశ్చియిదిశ కరుదెంచి మెల్లమెల్లన స్వర్ణముభీ తీరమును జేరెను. అందు స్నానమునుజేసి స్వర్ణముభీనదితి నుచ్చరతీరమున పద్మసరోవరమును జూచెను. పద్మసరోవరమున నిర్భము స్నానమాచరించుచు దుఃఖాత్రాంతుడై నివసించుచుండెను. ఒకనాడు రాజ్యధృష్టుడనై తిని; వసమున నివసించుచుంటిని; ప్రభుర్వము చేయజాతెను. పారతంత్ర్యము మరణమునకన్న మిక్కిలి దుఃఖాపహము. జీవనమెట్లు చేయుదును? ఎందుదోపుదును? ఏమి గతియని విలపించుచు నిడురించెను. అంత నాకాశవాణి “ఓ మహాబాహో! దుఃఖింపరుము. ధైర్యము సవలంబించుము. ఇటు కుచ్చరమున క్రోశదూరమున వేంకటాచలమును పర్వరమొందుకలదు. ఆ పర్వతము ఆవస్నులకు రామధేనువు. శోరార్తులకు కల్పవృక్షము. ఆర్తులపాలిటి చింతాముణివలె శ్రీ వేంకటేశ్వరు డందుగలడు. అతడు నిర్దోతుక దయాపూర్ణుడు. ఆశ్రితులకు సకలైష్ట్యముల నిచ్చును. ఆ పర్వతమందు విచ్చిన తామరపూవులతో విలసిల్లు సరోవరమొందుకలదు. లే!లెమ్ము!! అందుబోయి నివసింపుము. త్రికాలములయందును స్వామి పుష్కరిణిలో మునుగుచు అందున్న వేంకటేశుని నిశ్చలమతివై భావించి భజింపుము. శ్రద్ధాభక్తులతోగూడి ఆరుమాసములు సేవింప నీకు రాజ్యప్రాప్తి కలుగును. ఇది సత్యము. నమ్ముము” అనెను. అంతట శంఖుణుడు మేల్కొని నిశితశోకుడై ప్రసన్నచిత్తుడై చంపరాశోక పున్నాగ చూత చందనాగరు

హింతాల రక్తచందనములచే ఛాసిల్లునట్టియు, చమరీ కస్తూరీ మున్నగు మృగములచే సంకులమయినట్టియు, శుక కోకిల మయూరముల మధురస్వసములచే మనోహరమయినట్టియు, మేఘపునుతోలు వేంకటాచలము నధిష్ఠించెను. శ్రీ వేంకటాచలమున దిరుగుచు స్వామి పుష్కరిణితై వెదకివెదకి తుద కొక్కచో రమ్యములగు ఉపవనములచే ఛాసిల్లునట్టియు, పూచిన సంపెంగ మొగలి తెల్లగన్నేరు ఎర్రగన్నేరు పూలగురివెంప పొన్న సురపొన్న పొట్ల జామి కంకేళి ఉసిరిక మామిడి గిలకతాడి మర్రి చందనము మొదలగు తీరమందలి నానావృక్షములచే విరాజిల్లునట్టియు, మత్స్య కచ్ఛపములచే ముచ్చటగొలుపునట్టియు పుష్కరిణింజూచి పరమానందభరితుడై యా తీరమందొక గుడిసెను నిర్మించుకొని నివసించుచుండెను. త్రిషవణ స్నానముల నాచరించుచు, నియతాహారుడై శ్రీవేంకటేశుని నేవింపుచు నారుమాసములు గడపెను. అంత నొకనాడు స్వామి పుష్కరిణీ మధ్యము నుండి యనేక సూర్యసంకాశమగు దివ్యకాంతితో దశదిశలను ఛాసింప జేయుచు దివ్య విమానమొక్కటి యావిర్భవించెను. విమానమధ్యంబున శంఖ చక్ర గదా పాణియగు లక్ష్మీపతి సుఖాసీనుడై యుండెను. సిద్ధ సాధ్య విద్యాధర గంధర్వ కిన్నర కింపురుషులతో బ్రహ్మాది సకల దేవతలును, అష్టదిక్పాలకులును, సప్తర్షులును, ఏకాదశ రుద్రులు నేతెంచిరి. ఆకాశమున భేరీమూరజవాద్యములు మ్రోగెను. దేవతలు సృష్ట గీతములను జేసిరి. శ్రీ వేంకటేశుని వేదమంత్రములచే బొగడిరి. శంఖబుడు సంభ్రమముతో లేచి సాష్టాంగముగ బ్రణమిల్లి దేవదేవుని స్తుతించి “ఓ దేవదేవ! ఓ జగన్నాథ! ఓ జగద్రక్షణ తత్పర! నీ యనుగ్రహమున బడసిన వంశక్రమాగతమగు ప్రాజాపత్యము తుదముట్టెను. సామంతరాజులు సన్ను రాజ్య భగ్నంజేసి నా రాజ్యము సపహరించిరి. నేను వ్రతశీలముల నెఱుగను. జప నియమముల నెఱుగను. భాగ్యవశమున నిన్నుం జూడగలిగితిని. నీ దర్శనము నిష్ఫలముకాదు. ఓ దయాసముద్రా! సన్ను గావుము.” అని విన్నవించెను. శ్రీ వేంకటేశ్వరుడాతని మొఱునాలకించి “దుఃఖింపకుము. స్వామి పుష్కరిణియందలి నీ భక్తిచే నీ రాజ్యము నీకు మరల బ్రాప్తించెను. ఎవ్వరేని స్వామిపుష్కరిణిలో భక్తితో మునుగ నిష్టార్థములను బడయుదురు. ఓ మహిషాల! నీవు పొమ్ము. నిష్కంఠకముగ నీ రాజ్యము నేలుము.” అని పలుకుచు శ్రీ వేంకటేశ్వరు డంతర్ధానము

నొందెను. సకల తీర్థములకును స్వామినియగుటచే నీ పుష్కరిణి స్వామి పుష్కరిణి యనబడుచున్నది. అట్టిపుష్కరిణిలో మునుగ్గుటచే శంఖానుసకు నేడు భగవానుడు స్వామిత్వప్రాప్తి నొసగెను. కావున నాటినుండియు నీ పుష్కరిణి స్వామి పుష్కరిణి యను సార్థకనామమునుబొందెను.

అంతట శంఖానుమహారాజు భార్యాసమేతుడై వేంకటాచలమును దిగి నిజదేశమునకు బోయెను. ఇంతలో కాంభోజదేశపు సామంతరాజు లొక్క రొక్కరును రాజ్యకాంక్షలయి ఒందొరులతో పోరాటమునలుప నారంభించిరి. ఆ పోరాటములో గొందఱు నశించిరి. మఱిగొందఱు తమకీ రాజ్యము వలదని నిశ్చయించి, శంఖాను మహారాజు వచ్చుచుండెనని విని ప్రజా సమేతులై శంఖానుసకు ఎదురేగి గోదావరీ తీరమున శంఖానునిజూచి వృత్తము దెలిపి శంఖానుని దోడ్కొని చని సింహాసనాధిస్థితుంజేసిరి. శంఖానుడు అచంద్రార్కము న్యాయసమ్మతముగ రాజ్యమును బాలించెను.

## కుమారధారా మాహాత్మ్యం

పాపనాశమునకు వాయవ్యదిగ్భాగమున కుమారధారయను తీర్థము గలదు. పూర్వము ద్విజోత్తముడొకడు వేంకటాచలమున తపమాచరించుచుండెను. కొంతకాలమునకా విప్రుడు మిక్కిలి వృద్ధుడాయెను. శరీరమంతయు సంధిబంధములు సడలి శిథిలప్రాయములాయెను. దృష్టిపాటవమును నన్నగిల్లెను. కొండిన్యూడను శిష్యునితో నీ శతవృద్ధుం డొకనాడు నిత్యవైమిత్తికముల కందందు దిరుగుచు మార్గభ్రష్టుడై “ఓ కొండిన్యా! శతవృద్ధుని నన్ను విడచి ఎందుబోయితివి” అనుచు, మాటిమాటికి బిలచుచు గొంతుక పెడపులు తడియాఱునట్లబడుచుండెను. అప్పట్లున శ్రీ వేంకటేశ్వరస్వామి విశాలమగు కన్నులు, కోమలము మనోహరమునగు దేహముగల కుమారాకారముతో వేంకటాచలమున సంచరించుచు సచట కేటెంచెను. శ్రీ వేంకటేశ్వరుడి వృద్ధుంజూచి “ఇందు మానవ సంచారమే లేదు. కొండిన్యూడెందుకలదు” అనెను. అంత నా శతవృద్ధుడు “దూరమందున్న నా యాశ్రమమున కెట్లుపోవుదును? శాచాచారాదులను జేయజాలని శతవృద్ధుడను; రిక్తుడను; బంధు వివర్జితుడను. విధి నన్నింకను జీవంపజేయనేల” అనుచు పణగ నారంభించెను. ఇట్టి శతవృద్ధుంజూచి శ్రీ వేంకటేశ్వరుడు

“ఓ విప్రోత్తమా! నీ శరీరమంతయు పండబాటెను. వడలి సడలెను. చర్మము వ్రేలాడజొచ్చెను. కనుటెప్పలు దిగజాటెను. చూపు సన్నగిల్లెను. సీవింక జీవింప నాశింతువే” అని పరిహసించుచు బల్కెను. అంత నా వృద్ధుడు తనకు జీవింపనాశలేదనియు నిత్యనైమిత్తికాదులను జ్యోతిష్టోమాదులనుజేసి దేవఋణమును దీర్చక యీ తనువునెట్లు విడుతునను విచారము మాత్రము కలదనియు బల్కెను. శ్రీ వేంకటేశ్వరుడు యుక్తియుక్తములగు నాతని పలుకులనువిని తనచేయినిజాచి కరావలంబమునిచ్చి తనవెంట రమ్మని తోడ్కొనిపోయెను. కొంతదూరముపోయి కుమారధారను జూపి స్నానమునుజేయుము నీయాశ్రమమునకుబోవుదమనెను. అంత నావృద్ధుడు కుమారధారలో మునుగ పడునారు వత్సరములు ప్రాయముగల కుమారుడుగ మారెను. ఆకసమునుండి చూచు సకల దేవతలును విస్మితులైరి. పూలవర్షములను గురిపించిరి. దేవదుందుభులను మ్రోయించిరి. శ్రీవేంకటేశ్వరుని బొగడిరి. శ్రీవేంకటేశ్వరుడు ఆ విప్రకుమారునకు కర్మానుష్ఠానమునకు వలయు సకలైశ్వర్యములనొసగి యంతర్ధానము నొందెను. శతవృద్ధుడు స్నానముజేసినంత కౌమారమును గలుగజేయుటచే నీ తీర్థము కుమారధారయని సార్థకనామముతో విఖ్యాతిని గాంచెను. ఈ తీర్థమందు మూడుమాసములు ముమ్మాట స్నానమాచరించు శతవృద్ధులును వజ్రదేహులగుదురు. మఱియు నిహలోకమున సకల సుఖముల ననుభవించి పరమున పరమపదమును జేరుదురు.

## కపిల తీర్థము

పూర్వమొకానొకప్పుడు చతుర్ముఖుడు వేంకటాచలమున నివసించుచున్న శ్రీవేంకటేశ్వరస్వామికి ఉత్సవమునుజేయ సమకట్టెను. ఈ వృహత్ ఉత్సవమునకు సకల దేవతలును విచ్చేసిరి. అవబృధస్నానముతో బ్రహ్మోత్సవము పూర్తికానంత బ్రహ్మాదిదేవతలు తమతమ నెలవులకు బోవుటకు శ్రీ వేంకటేశ్వరస్వామి యనుజ్ఞను వేడిరి. అంత శ్రీ వేంకటేశ్వరస్వామి తగురీతిని వారినాదరించి వీడ్కొలిపెను. బ్రహ్మాదులు తమతమ వాహనములగు హంసాదుల నధిష్ఠించి తమతమ నివాసములకు జనిరి. పార్వతీనాథు డివ్యీధమున బయలుదేరి వేంకటాచలమునకు బ్రదక్షిణము సలుపుచు

వేంకటాద్రికి ఆగ్నేయ దిగ్భాగమునందు శుభప్రదముగు కపిలతీర్థమును గాంచెను. ఉమాసహితృడై యందు నివసింపనెంచి నివసించుచుండెను.

## ఫల్గునీ తీర్థము

సనకసనందనాదులు పాపనాశన తీరమందలి వనములలో నివసించు చుండిరి. పాపనాశనమున కీశాన్యదిక్కునందు ఈ ఫల్గునీ తీర్థము బాటు చుండును. ఈ ఫల్గునీతీర్థ తీరమందు సప్తఋషులు నివసించుచుండిరి. ఈ ఫల్గునీతీర్థ తీరమందు నివసించుచు తపమాచరించుచున్న అరుంధతీదేవి సనుగ్రహింప లక్ష్మీదేవి పాల్గుణ శుద్ధ పౌర్ణమినాడు ఆవిర్భవించెను. అరుంధతీదేవి ప్రార్థింప నీ తీర్థమునకు ఫల్గునీతీర్థమను నామధేయము సను గ్రహించెను. ఇంతియకాక ఫల్గునీనక్షత్ర యుక్త ఫాల్గున శుద్ధ పౌర్ణమి నాడు ఇందు స్నానమును జేయువారల సకలాభీష్టములను దీర్చెదననియు, వారింట తాను నివసించుననియు వరములనిచ్చి యంతర్ధానము నొందెను.

## జాబాలి తీర్థము

అరుంధతీదేవికి లక్ష్మీదేవి సాక్షాత్కరించి వరములనొసగిన మహా ద్యుతమును దేవతలు గగనతలమునుండి చూచిరి. శ్రీ వేంకటేశ్వరస్వామిని నేవింపదలచి స్వామి తీర్థమునకు తీరమున బ్రవహించు దేవనదికి సుత్రర తీరమున నివాసముల నేర్పరచుకొని సుఖముగ నివసింప మొదలిడిరి. అగస్త్యుడు పూలతోట నొకదానిని నిర్మించుకొని అందుపూయు నానావిధ ములగు పూలతో శ్రీ వేంకటేశ్వరస్వామిని నిత్యము నేవించుచు శిష్యవర్గ ముతో నివసింప నారంభించెను. ఇట్లు స్థిరనివాసముల నేర్పఱచుకొని కొందఱు శ్రీ వేంకటేశ్వరుని నిత్యము నేవించుచుండిరి. మఱిగొందఱు వర్ణత పరిసర ప్రాంతములందు నివసించుచుండిరి. మఱిగొందఱు మరల రాగలమని తమతమ నివాసములకు జనిరి.

ఇట్టి వేంకటాచలమందు శ్రీ వేంకటేశ్వరస్వామి కృతాది యుగము లతో దేవతలును, దనవంతులగు భూపాలురును తనకుజేయు సరమాద్యుత ములగు నిత్యోత్సవములతో ఘాటకుడగుచు అర్ధ జనముల యభీష్టములను

దీర్ఘచు నెలకొనియుండెను. జాబాలి మహర్షియు శ్రీవేంకటేశ్వరస్వామి యాలయమునకు బళ్ళిమోత్తర దిగ్భాగమున (లేకసరస్సునకు, దేవనదికి ఉత్తరమున) వళ్ళిమ తీరమందు నివసింప నారంభించెను. ఇతడు సేవ సింప మొదలిడిన తీరమందలి తీర్థమునకు జాబాలి తీర్థమనిపేరు. ఈతీర్థము యొక్క మహాత్మ్య మెవ్వరికిని జెప్పదరముగాదు. ఇందు మునిగినంత మహా పాతకములు సయితము పటాపంచలు కాగలవు.

పూర్వముకావేరీతీరమందొక విప్రుడు కాపురము చేయుచుండెను. ఆ కావేరీతీరమందు బ్రహ్మహత్య, సురాపానము, స్వర్ణస్త్రేయము, గురుదారాభి గమనము మొదలగు మహాపాతకములనుజేయు పాపులును, మఱిగొందఱు నివసించుచుండిరి. అట్టి మహాపాపుల సంపర్క వశమున నీ విప్రుడు దురాచార రతుడై కొంతకాలమునకు దురాచారుడను సార్థకనామమును బడ నెను. ఈ దురాచారుడను విప్రుడు కాలక్రమమున పిశాచగ్రస్తుడై దేశ దేశములను దిరుగుచుండెను. పూర్వపుణ్య పరిపాక వశమున ఈ దురా చారుని బట్టిన పిశాచము ఈ విప్రుని మిక్కిలి పావనమగు వేంకటాచల మునకు గొనివచ్చెను; జాబాలి తీర్థమున ముంచెను. మహా పావనమగు జాబాలితీర్థమున మునిగిలేచిన విప్రుడు పిశాచ విముక్తుడాయెను; మహా పాతకములితనిని స్పృశింపవెఱచి తొలగిపోయెను. అంత నీ విప్రుడు స్వస్థ చిత్తుడై కావేరీతీరమునుండి నేనిట కెందుల కేతెంచితినిని చింతింపమొదలిడి అంతుపొంతుల నెఱుగజాలక ఆ తీరమందు తపమాచరించు భూసురోత్తము డగు జాబాలి మహర్షిని తెలుపవేదెను. అంత జాబాలిమహర్షి ముహూర్త మాత్రమున విప్రుని చరితమును దివ్యదృష్టి నాలోచించి మహాపాతకముల సంపర్కముచే నీవిప్రుడు పిశాచగ్రస్తుడాయెననియు, అందున మతిభ్రమింప దేశాటనము సలుపుచు పూర్వపుణ్యవశమున నిటకేతెంచెననియు, జాబాలితీర్థ స్నానమహిమచే మహాపాతకములు పిశాచముతోబాటు వైదొలగెననియు దెలిపెను.

## సనకసనందన తీర్థము

ముక్తినిగోరువారలు అష్టాంగ యోగము నారంభింపవలయును. ఈ యోగము నాచరించు వారలు వజ్రతుల్య దేహులై కాలమృత్యువును



దాటి ఆచంద్రతారార్కము జీవింతురు. కాని శ్రేయాంస్థిబహువిఘ్నాని, అనికదా పెద్దల నానుడి. ఇట్టి యోగము నాచరించి మృత్యువును జయింప గోరువారలకు బహువిఘ్నములు సంభవించుటయు సహజము. ఈ యోగమును నిర్విఘ్నముగ సాధించుటకు వేంకటాచలమందు పుణ్యమగు సనకసనందన తీర్థమొండుకలదు. ఇది పాపనాశనమున కుత్తరమున అర్ధక్రోశ దూరమున గలదు. సిద్ధులెల్లప్పుడును దీనిని నేవించుచుందురు. మార్గశిర శుద్ధ ద్వాదశినాడరుణోదయ కాలమున శ్రీస్వామిపుష్కరిణిలో మునిగి నియత మనస్కుడై త్రయోదశి ఘడియలలో సనకసనందన తీర్థమందు స్నానముజేసి పదివేలు శ్రీవేంకటేశాష్టాక్షరిని జపించి యోగము సుపక్రమింప యోగసిద్ధుడు కాగలడు.

## కాయరసాయన తీర్థము

సనకసనందనతీర్థ సమీపమున కాయరసాయనమును తీర్థముకలదు. ఈతీర్థమును త్రాగువారల దేహము పటిష్ఠము, పరిశుద్ధముకాగలదు. ఇందలి మహాత్మ్యమును జూడగోరువార లెవ్వరేని పండమారిన యాకును ఇందు బడవైచిన తీక్షణకాలములో నా పండమారిన యాకు పసిరిరంగుతో నిగనిగలాడుచు మాటును. సాధారణ జనులరీ తీర్థము కాసరాకుండునట్లు సనకసనందనాదియోగు లిద్దానిని శిలచే గప్పిపుచ్చిరి. పుణ్యశాలుర రీతీర్థము గ్రోచరించును. ముత్తనిగోరువార లేయుపాయముచేనైనను దేహపాటపమును సంపాదించి శ్రీవేంకటేశ్వరుని నేవింపవలయును. శ్రీవేంకటేశ్వరుడు సకల జీవులకును స్వస్వరూపుడై యుండును. కావున నాతని కైంకర్యము నాచరింపని జీవుడు ఆత్మద్రోహి యనబడును. కావున మనకుగల ధనధాన్య గృహ క్షేత్రాదులను శ్రీ వేంకటేశ్వరస్వామి యభీనముచేసి ఈ సకల జగములు వినశ్వరములని నమ్మి శ్రీవేంకటేశ్వరుని చిత్తమందు నేవించుచుండవలయును. ధర్మాధర్మములను విచారించుచుండ వలయును. గురుశుక్రూషలను నలువవలయును. గృహస్థులు తమతమ దారలయందే రతులై యుండవలయును. యోగులు విజితేంద్రియులు కావలయును. సాధువుల నడిగి తమతమ హితములను దెలియవలయును. వేదార్థములను విచారింపవలయును. వేదాంతముల నభ్యసించవలయును. వేయేల విషిద్ధముల

నాచరింపరాదు అని పూర్వము వరాహస్వామి ధరణీదేవికి దెలియ జెప్పెను.

## తుంబుర తీర్థము

ఉత్తరఫల్గున నక్షత్రయుక్త ఫాల్గున శుద్ధపౌర్ణమినాడిందు స్నానమును జేయువారలు మరల గర్భనరకము ననుభవింపరు. అసగా పునర్జన్మ రహితమగు శాశ్వత బ్రహ్మలోక వాసప్రాప్తి కలుగును.

పూర్వము తుంబురుడను గంధర్వుడు ఈ తీర్థమందు స్నానము నాచరించుచు, భక్తవత్సలుడగు శ్రీవేంకటేశ్వరుని గొలుచుచు పునరావృత్తి రహితమగు వైకుంఠమును బొందెను. ఇతడొకప్పుడు మాఘస్నానములను జేయుచు పతివ్రతా తిలకమగు తన భార్యను తనకన్నముందు తెల్లవారురూమున సర్వపాపహరమగు నీ తీర్థములో స్నానము నాచరింప నాజ్ఞాపించెను. తాను స్నానమునుజేసి దేవతా పూజను గావించుటకు గోమయముతో పూజచేయదగిన తావును పరిశుద్ధముచేసి పద్మ స్వస్తికాదులతో రంగవల్లిని గావింప నియమించెను; వత్తితో భగవత్ప్రీతికై దీపారాధనమును జేయుమనెను. శుచిర్బుతురాలవై పరమేశ్వరునికి నివేదించుచిగల వంటలను సిద్ధముచేయుమనెను. తనతోబాటు ప్రదక్షిణ నమస్కారములను జేయుచు భక్తితో దేవదేవుని తైంకర్యమును సాగింపుమనెను. శ్రీహరి చరితములను శ్రద్ధతో వినుమనెను. కృష్ణా! ముకుందా! విష్ణో! నారాయణ! జనార్దన! అచ్యుత! అనంత! యనుచు స్తోత్రము పరమాత్మను దలచుచు కామ క్రోధ లోభ మోహ మద మాత్సర్యములను వీడి మాఘవ్రతమును నియమ నిష్ఠలతో గావింపుమనెను. గంధర్వసతీమణి గంధర్వుని పలుకు లాలించి మిక్కిలి కోపముతో ఈచలికాలములో తెల్లవారురూమున లేచి తాను స్నానమును చేయజాలననెను. ఇంతియకాక బలుబుచ్చేసి రోగముతో చావుమూడిన దిక్కెవ్వరనెను. ఇవ్విధముగ సప్రియమును బలుకు సతీమణినిజూచి గంధర్వుడొకింత యోచించెను. ధర్మవిముఖుడగు పుత్తుని, అప్రియమును బలుకు భార్యను, బ్రాహ్మణభక్తిలేని నృపాలుని శాపముతో దండింప వలయునని నిశ్చయించెను. శ్రీవేంకటాచలమందలి ఘోణతీర్థ

మునకు సమీపమునగల పిప్పల వృక్షముయొక్క తొటబలో కప్పగా పడి యుండుమని తన భార్యను శపించెను.

అంత గంధర్వపత్నియు మిక్కిలి దుఃఖించి పతిపాదములపైబడి శాపమును మఱింపవేడెను. అంత తుంబురుడు భార్యననుగ్రహించి “కప్పరూపముతో నీవు కాలము గడుపుచుండుము. కొంతకాలమున కగస్త్యుడు శిష్యులతో నేతెంచి ఘోణతీర్థములో మునిగి ఘోణతీర్థమహా త్యక్తియును తన శిష్యులకు వెల్లడించును. నీవు పిప్పల వృక్షముయొక్క తొటబలోనుండి యగస్త్యుడు శిష్యులకు వివరించు ఘోణతీర్థ ప్రభావమును విని శాప విముక్తురాలవు కాగలవు” అనెను.

కొంతకాలమున కగస్త్యుడు శిష్యులతో నేతెంచి ఘోణతీర్థము సరల పాపహరమనియు, సర్వసంపత్ప్రదమనియు శిష్యుల కెఱిగించెను. దానిని విని గంధర్వ సతీమణి శాపవిముక్తురాలాయెను. అగస్త్యునకు మ్రొక్కి తనపూర్వ వృత్తాంతమును విన్నవించెను. అగస్త్యుడొకడు బతివ్రతా ధర్మములనుజెప్పి.

“పతిరాత్మా పతిర్విష్ణుః పతిర్బ్రహ్మ పతిశివః ।

పతిర్గురుః పతిస్తీర్థ మితిస్త్రీణాం విదుర్బుధాః ॥

అనుచు పతివ్రతాధర్మసారమును బోధించెను. పైజెప్పిన తీర్థములో తుంబురుడు మామస్నానవిధి నాచరించి పరమేశ్వరుని గొలిచి ముక్తిని బొందెను. కావున నీతీర్థము తుంబురుతీర్థమనబడును.

## ఘోణ తీర్థము

దీనిని తుంబురుతీర్థముకన్నను మిక్కిలి పావనమని మునిషుంగ వులు వర్ణింతురు. ఉద్యానవనములను భగ్నము గావించువారల పాతక మిందు స్నానమూచరింప నశించును. కన్యా విక్రయపాపము నశించును. దేవుని యాస్తి నపహరించుట వలనను, యిచ్చిపుచ్చుకొను దానివలనను గలుగు పాతకములిండు మునుగుటచే నశించును. చెఱువులగట్టును దెగ గొట్టుట వలనను, పరస్త్రి పంగమానక్తి వల్లనను గలుగు దోషము లిందలి ప్నానముచే మఱుమాయమగును. ఇచ్చెదనని వాగ్దానముజేసి ఈయకుండుట

వలన గలిగిన దోషమంతరించును. సురాపానము, గురు విప్రద్వేషము, ఆత్మస్తుతి మున్నగువానివలన గలుగు పాతకములు ఇందలి స్నానమాత్రముచే పటాపంచలు కాగలవు. వేయేల నిందు స్నానమును జేయువారల సకల పాపములును నశించును; మహాపుణ్యములు సంభవించును.

పౌర్ణమాసినిడిందు స్నానమును జేయువారలు దినదినమందును వేలాది కపిలగోవులను దానముచేయు వారల ఫలితమును బొందుదురు. ఇందు స్నానమును జేయువారలు కోటానుకోట్ల కన్యాదానములను జేయు వారల ఫలితమును బొందుదురు. కురుక్షేత్రములో విలువగల వస్త్రములను దానముచేయువారల ఫలితములను బడయుదురు. వేయేల గంగా సర్పదా సరయూ చంద్రభాగా మొదలగు నదులలో మునిగిన వారల ఫలితములను ఇందుమునిగిన వారలు బడయగలరు.

## ఆకాశ గంగ

పూర్వము గోదావరీ తీరమందొక విప్రుడుకాపురముచేయుచుండెను. ఇతడు మిక్కిలి ధర్మపరుడు. సత్యవాది; జితేంద్రియుడు. సకల భూతములందును దయగలవాడు. నిత్రాగ్నిహోత్ర. దేవ, బ్రాహ్మణ పూజాతత్పరుడు. తలితండ్రులయెడ భయభక్తులతో మెలగెడువాడు, గురుభక్తి భరితుడు. వేయేల; సకల సాధుసమ్మతుడు. ఒకానొకప్పుడీ పుణ్యశీలు స్నిహితీ వేదవేదాంగ పారగుడగు విప్రుడొకడేతెంచెను. ఆనాడు గృహ యజమానునింట పితృత్రాధ్ధమగుటచే వచ్చిన యభ్యాగతుని పితృత్రాధ్ధమున నిమంత్రితుని జేసెను. త్రాధ్ధాది కృత్యములను మిక్కిలి శ్రద్ధతో చక్కగ సాగించెను. అటుపిమ్మట గొంతకాలమునకు పుణ్యశీలుడగు గృహయజమానుని ముఖమున వికృతాకార ముదయింప నారంభించెను. కొంతకాలమునకా వికృతరూపము గర్దభ ముఖరూపమున బరిణమించెను. గృహయజమానుడు మిక్కిలి దుఃఖించి నిట్టూర్పులుపుచ్చి సువర్ణముఖరీ తీరమునందలి యగస్త్యశ్రమమునకు బోయెను. ఈ యాశ్రమము సకల కామములను దీర్చగలదు. ఈ యాశ్రమమునందు మునిపుంగవులచే గొలువబడు అగస్త్యమహామునినిజూచి మొక్కి తనకు గాడిదముఖము ప్రాప్తిం చెననియు, ధానిరూపుమాపి తన్ను గాపాడుమనియు వేధెను. అగస్త్య

డంత దివ్యవృష్టితోజూచి పుచ్చిహీనుని శ్రాద్ధమునకు నిమంత్రణచేయుటచే నీ గాడిదముఖము ప్రాప్తించెననియు, ఈ గాడిదముఖముయొక్క రూపు మాపుటకు తానుపాయమును జూపుదుననియు జెప్పి యిట్లు జెప్పసాగెను.

సువర్ణముఖరీ నదీతీరమున దేవతలచే నిత్యము గొలువబడు వేంకటాచలముగలదు. ఈ వేంకటాచలము మేరువుయొక్క కుమారుడు. దీనిని నేవించువారల సకలవాంఛితములు సిద్ధించును. ఆ వేంకటాచలమందు మహాత్తరమగు నాకాశగంగయను తీర్థమొందు కలదు. ఇందలి స్నానము సకల పాపములను బాటదోలును. ఆయురారోగ్యములను పెంపొందించును. కనుక నీవు వేంకటాచలమునకుఁబోయి సంకల్ప విధానపూర్వకముగ స్వామిపుష్కరిణిలో మునిగి పిమ్మట నాకాశగంగలో మునుగుము. నీముఖమునగల వైరూప్య మంతరించును. ఇందు సంశయములేదు. పొమ్ము అనెను. ఆ పుణ్యశీలు డగన్మ్యసకు మ్రొక్కి అగన్మ్యడు చెప్పిన చొప్పున శ్రీవేంకటాచలమునకుఁబోయి నియత మనస్కుడై స్వామి పుష్కరిణిలో మునిగి యారాశగంగలో మునిగినంత గాడిదముఖము రూపుదూసెను; దివ్య తేజముతో కళకళలాడు ముఖము ప్రాప్తించెను.

పూర్వము కేసరియను శివభక్తుడగు రక్కసుడొక్కఁడుండెను. అతనికి సంతతిలేదు. అతడు పుత్తుని బడయఁగోరి శివుని మెప్పింప మిక్కిలి మోరమగు తపము నారంభించెను. కొంతకాలమునకు శంకరు డుమాసమేతుడై వృషభవాహనమున గోచరించెను. రక్కసుడు శంకరునిజూచి తనకు పుత్తుని ప్రసాదించవేడెను. శంకరుడు రక్కసునిజూచి యతని కీజన్మమున పుత్తులు కలుగరనియు, అయ్యును రక్కసుని తపముచే బ్రీతుడగు తాను పుత్తిక ననుగ్రహింతుననియు, ఆమె పుత్తుడు లోకవిఖ్యాతుడు కాగలడనియు వరమొసఁగెను. పిమ్మట గొంతకాలమునరా రక్కసుడు అంజనాదేవియను పుత్తిని బడసెను. అమెపెరిగి పెద్దది కానంత కేసరియను గొప్పవానరుడామెనుమోహించి అంజనాదేవిని తనకిచ్చి పెండ్లిచేయుమని కేసరిని వేడెను. అహ! పూర్వకాలమందలి కన్యాదాత లెంతటి పుణ్యశాలురు. రక్కసుడు మిక్కిలి సంతసించి అంజనాదేవిని వాసరుసకిచ్చి పెండ్లిచేసి సారేచీరెలతో సత్తింటికిసాగబంపెను. అంజనాదేవియు కిష్కింధాపురిలో చిరకాలము వ్రతశీల పరాయణురాలై మగనితో సత్తింట గావు

రము చేయుచుండెను. చిరకాలమయ్యును పుత్తునిబడయక తపించుచు మతంగమహామునిచెందగైగి పుత్తుని బడయచిగిన వ్రతము నుపదేరింప బ్రార్థించెను. అంత మరంగుడామె కిట్లనెను.

నువర్ణముఖరీతీరమున వేంకటాచలము గలదు. ఆ వేంకటాచల మందు స్వామి పుష్కరిణి కలదు. అందుబోయి స్వామి పుష్కరిణిలో మునిగి యైత్తము పరిశుద్ధనుగును. ఈ స్వామి పుష్కరిణిలో మునిగి వరాహస్వామిని నేవించవలయును. స్వామిపుష్కరిణికి ఉత్తరదిగ్భాగమున సుంహాశాస్త్రాలాది మృగములచే సంకులమయినట్టియు, చందనగరు నింబములు తాళ హింతాల కింశుకములు కపిత్థాశ్వత్థ బిల్వములు చూత పున్నాగ పసనలు వకుళామలకములు ఇంగుదీ మున్నగు చక్కని చెట్లతో నిండి కనులపండువుచేయు దివ్యప్రదేశమొండు గలదు. అట్టియెడ నాకాశ గంగయను పవిత్ర తీర్థము గలదు. ఆ తీర్థమున సంకల్పవిధానపూర్వకముగ మునిగి తీర్థమున కభిముఖముగ గూర్చుండి వాయుదేవుని తృప్తికై తపమాచరింపుమనెను. ఇట్లు రపముచేయ నురాసుర విప్ర మునిపుంగ వులచేతను, మృగవజ్రేయులచేతను, వివిధ శస్త్రాస్త్రములచేతను వధింప రాని పుత్తుని బడయగలవనెను.

మతంగునిమాటలాలించి యంజనా దేవి వేంకటాచలమున కేగెను. స్వామిపుష్కరిణిలో మునిగి వరాహస్వామిని నేవించి శ్రీ వేంకటేశుని భజించి యాకాశగంగకు బోయెను. ఆకాశగంగయందలి శుభోదకములలో మునిగి యా పావనతీర్థమునుద్రావి యా తీరమున వాయుదేవునకై తపముచేయ నారంభించెను. తొలుత ఫలాహారమును, పిమ్మట జలాహారమును, తుదకు నిరాహారమునుజేయుచు వేయి సంవత్సరములు గడ పెను. ఇట్లుండ చిత్తసత్తతముతోగూడిన చైత్ర శుద్ధ పౌర్ణమినాడు వాయుదేవుడు ప్రత్యక్షముగ గోచరించి యంజనాదేవిని వరమును వేడు కొమ్మనెను. అంజనాదేవియు తనకు పుత్తుని బ్రసాదింప గోరెను. అంజనాదేవి తపముచే సంతుష్టుడైన వాయుదేవుడు తాను అంజనాదేవి గర్భమున యశోవంతుడగు పుత్తుడుగా బుట్టెదనని వరమునిచ్చెను.

ఇప్పట్లున బ్రహ్మాది దేవతలును, ఇంద్రాది లోకపాలకులును, వసిష్టాది మహాత్ములును, సనకాది యోగులును, వ్యాసాది విప్రపుంగవులును,

లక్ష్మీనమేతుడగు జగత్పతియు తమతమ భార్యలతో పుణ్యశీలురాలగు అంజనా దేవినిజూడ నేతెంచిరి. అంత బ్రహ్మయాజ్ఞనుగైకొని వేదవేదాంత వేత్తలలో నగ్రగణ్యుడగు వేదవ్యాసుడు ఆకాశగంగా ప్రాభవమును క్రిందివిధమున వెల్లడించెను. వేంకటాద్రితో తుల్యమగు పుణ్యక్షేత్రమీ బ్రహ్మాండమున గానరాదు. ఈ పుణ్యక్షేత్రములో స్వామిపుష్కరిణి మిక్కిలి పావనమయినది. ఆకాశగంగ స్వామిపుష్కరిణికన్నను మిక్కిలి పావనము. గంగాది సకల తీర్థములు నీ యాకాశగంగలో నిమిడియున్నవి. చిత్తనక్షత్రముతోగూడిన చైత్ర శుద్ధ పౌర్ణమినాడీ యాకాశగంగలో మునిగినవార లిహపర సుఖములను బడయుదురు.

## పాండవ తీర్థము

స్వామిపుష్కరిణికి తూర్పుదెస నీ తీర్థము గలదు. పూర్వము పాండవులు జ్ఞాతివధచే గలిగిన దుఃఖముచే బీడితులయియుండ శ్రీకృష్ణ భగవానుడు పాండవులను పాపవిముక్తులగుటకు వేంకటాచలమునకు బొమ్మనెను. పాండవులు వేంకటాచలమునకు వచ్చి యీ తీర్థములో మునిగి పాపములను బాసిరి. వైశాఖ శుద్ధ ద్వాదశి ఆదివారమునాడుకాని, వైశాఖ బహుళ ద్వాదశి బౌమవారమునాడుకాని పాండవతీర్థమున మునిగిన వారలు ఇహపర సుఖములను బొందుదురు.

## దేవ తీర్థము

ఈ వేంకటాచలమందలి మఱియొక్క విశేషమేమన శ్రీ వేంకటేశ్వరాలయమున వాయవ్య దిగ్భాగమున దేవతీర్థమొండు గలదు. ఈ తీర్థము మిక్కిలి పావనమయినది, శోభనమయినది. పుష్యమి నక్షత్రముతోగూడిన గురువారమునగావి, శ్రవణ నక్షత్రముతోగూడిన సోమవారమునగాని లేక వ్యతిపాతయోగకాలమునగావి దేవతీర్థములో మునుగుట ముఖ్యము. పైనజెప్పిన కాలములలో దేవతీర్థమందు స్నానముచేయు వారల జ్ఞానాజ్ఞానకృతములగు సకల పాపములు పటాపంచలు కాగలవు. ఈ దేవతీర్థమున మునిగినవారల పుణ్యములు వృద్ధినిజెందును. దీర్ఘాయువు

చేకూరును, పుత్రౌపౌత్రౌదులతో వంశము విస్తరిల్లును. ఈ దేవతీర్థమున మునుగు పుణ్యశీలరు ఇహపర సుఖమును అనుభవించుదురు. పై జెప్పిన దినములలో దేవతీర్థ తీరమునందన్నదానము చేయువారలు యావజ్జీవము అన్నదానముజేయువారలతో తుల్యులగుదురు.

## పావనాశన తీర్థము

పూర్వము వేదవేదాంతపారగుడు, మిక్కిలి దరిద్రుడు, వృత్తి హీనుడు నగు భద్రమతియను విప్రుడుండెడివాడు. ఇతనికి కృత, సింధు, యశోవతి, కామిని, మాలిని, శోభ యను నాఱుగురు భార్యలు కలరు. కాలక్రమమున భద్రమతి యీ భార్యలతో గాపురముచేయుచు రెండువందల పరిమితమగు సంతతిని గాంచెను. భద్రమతి మిక్కిలి దరిద్రుడగుటచే కుటుంబమును భరింపనేరక ఊధార్తులగు దారాపుత్రౌదులనుజూచి క్రింది విధమున విలపింపసాగెను. ధనధాన్యాది సంపదలేనివాని జన్మము వ్యర్థము. ఐశ్వర్యములేని బహువత్నీకుని జన్మము వ్యర్థము. దారిద్ర్య మను మహాసముద్రముల మునిగి తేలుచున్నవాని సద్గుణములుకాని, పాండి త్యముకాని, సత్కుల ప్రసూతికాని రాజింపవు. పుత్రులు, పౌత్రులు, బంధువులు, తోబుట్టువులు, శిష్యులు నైశ్వర్యహీనునిచేంత జేరరు. చండాలుడయ్యును భాగ్యవంతుడే పూజింపబడును. లోకులు దరిద్రుని శవమును జూచురీతిని జూతురు, నిందించుదురు. ధనికుడు కఠోరుడయ్యును, గుణ హీనుడయ్యును, మూర్ఖుడయ్యును, ధర్మవిముఖుడయ్యు నాదరింపబడును. దారిద్ర్యము దుఃఖము. అందును ఆశ మతీయు మిక్కిలి దుఃఖము. ఆశకు దాసులయినవారలు సకలలోకదాసులు గావలయును. ఆశను దాసినిగా గైకొన్నవారికి సకలలోకము దాస్యము చేయును. సకలశాస్త్ర పారంగతుడయ్యును దరిద్రుడు మూర్ఖునివలె రాజింపడు. దారిద్ర్యమను మహామకరముచే బట్టుపడినవారికి విమోచనములేదు. అహో! దారిద్ర్య మెంత దుఃఖము. అందును దారాపుత్రౌదుల బాహుళ్యము మతీంత దుఃఖ హేతువు. అనుచు విలపించుచు సంపదలురాగల త్రోవల నాలోచింపఁ చుండెను.



అంతలో భద్రమతి భార్యలలో మిక్కిలి గుణవంతురాలగు కామిని భర్తనుజూచి మధురమధురములగు పలుకులతో క్రిందివిధమున ముచ్చటించెను. నాథా! సువర్ణముఖి సదీతీరమున దేవతలును, మునిపుంగవులును సేవించు వేంకటాచలమొందుగలదు. ఆ వేంకటాచలమందు సకల పాపములను పటాపంచలుచేయగల పాపనాశుని తీర్థమొందుగలదు. ఈ తీర్థములోమునిగి భూదానమునుచేయునంత సకలైశ్వర్యములు సిద్ధించునని మా తండ్రికి నారదుడు చెప్పుచుండుట నా పిన్నతనమున వినియుంటిని నా జనకు డవ్వీధమునజేసి ఇహమున సకల సుఖములను అనుభవించి పరమున విష్ణుపదమును జేరెను. వేంకటాచలమందలి పాపనాశనమందు మునిగి పదియడుగుల భూమిని దానముచేయ సకలపాప వినిర్ముక్తుడగును. భూదానమునకు తుల్యమగు దానములేదు. వృత్తిలేని విప్రుసకుజేసిన భూదాన ఫలమును వర్ణింప నాదిశేషునకు సయితము శక్యముగాదు. కావున దారాపుత్రాదులతో బయలు వెడలుము. వేంకటాచలమునకు బోవుదమనెను.

భద్రమతి కామిని పలుకు లాలకించెను. భార్యాపుత్రాదులతో బయలువెడలి సుకాలి యను నగరమునకు బోయెను. ఆ నగరమున సకలైశ్వర్యసంపన్నుడగు సుఖేషుడను విప్రుడొకడు గలడు. అతనిని జూచి తనకు పంచహస్త పరిమితమగు భూమిని దానముచేయ వేడెను. సుఖేషుడు వేదవేదాంత పారగుడు, దరిద్రుడు, కుటుంబియునగు భద్రమతినిజూచి తన జన్మము సఫలముకాజాలెనని మిక్కిలి సంతసించెను. భద్రమతివి తగు మర్యాదతో నాదరించి సత్కరించి, పంచహస్త పరిమితమగు భూమిని దానముచేసెను. భద్రమతియు నా భూమిని ప్రతిగ్రహించి సంతసించి వేంకటాచలమునకు బోయెను. వేంకటాచలమందలి స్వామి పుష్కరిణిలో మునిగి వరాహస్వామిని సేవించి, శ్రీ వేంకటేశుని భావించి పాపనాశన తీర్థమునకు బోయెను. దారాపుత్రాదులతో సంకల్ప పూర్వకముగ పాపనాశనమందుమునిగి శ్రోత్రియుడు, కుటుంబియునగు విప్రుసకు తాను సుఖేషునినుండి గ్రహించిన భూమిని దానముచేసెను. పాపనాశన మందుజేసిన భూదానమునకు సంతసించి పరమేశ్వరుడు ప్రత్యక్షమాయెను. భద్రమతి పరమానందభరితుడై క్రిందివిధముగా బరమేశ్వరుని సుతింప సాగెను.

ఓ సకల లోకములను బుట్టించు దేవదేవా! నమస్తే. ఖల బ్రహ్మాండపాలకా! నమస్తే. ఓ దేవాధిదేవా! నమస్తే. ఓ దైత్యమర్దనా! నమస్తే. ఓ భక్తజనప్రియా! నమస్తే. ఓ పాపవిదారణా! నమస్తే. ఓ దుర్జనాంతకా! నమస్తే. ఓ జగదీశ్వరా! నమస్తే. ఓ లక్ష్మీపతే! నమస్తే. ఓ అవ్యయా! నమస్తే. ఓ అమితప్రభా! నమస్తే. ఓ సూర్యచంద్ర లోచనా! నమస్తే. ఓ యజ్ఞఫలప్రదాతా! నమస్తే. ఓ సజ్జనవల్లభా! నమస్తే. ఓ అభీష్ట సుఖప్రదాతా! నమస్తే. ఓ భక్తమనోరమా! నమస్తే. ఓ అఖిలకారణా! నమస్తే. ఓ మంధరధారణా! నమస్తే. ఓ హిరణ్యాక్ష విదారణా! నమస్తే. ఓ వామనరూపా! నమస్తే. ఓ క్షత్రకులాంతకా! నమస్తే. ఓ రావణమర్దనా! నమస్తే. ఓ నందసుతాగ్రజా! నమస్తే. ఓ కమలాకాంతా! ఓ ఆశ్రితార్తి విభంజనా! నమోనమః. అని సుతించు విప్రోత్తమునకు బరమేశ్వరుడు సకలైశ్వర్యముల ననుగ్రహించి యంత ధానమును బొందెను.

పూర్వము దృఢమతియను కూడ్రుడును, సుమతియను విపుడును యీ పాపనాశనమందు మునిగి తమతమ పాపములను జాసిరి.

పుష్కమి నక్షత్రముతోగాని, హస్తనక్షత్రముతోగాని కూడిన సప్తమి ఆదివారమునాడు ఈ పర్వతేంద్ర శిఖరమునగల యీ పాపనాశనమందు మునిగినవారల సకల పాపములు నంతరించును.

## చక్ర తీర్థము

పూర్వము శ్రీవత్సగోత్రమున బుట్టిన పద్మనాభుడను విపుడుం డెడివాడు. ఇతడు జితేంద్రియుడు. సకలభూత దయాపరుడు. సుఖ దుఃఖాది ద్వంద్వముల నతిక్రమించినవాడు. ఇతడు వేంకటాచలమునకు బోయి జీర్ణపర్ణములను భక్షించుచు చక్రతీర్థతీరమందు తపముచేయ నారంభించెను. మఱిగొంతకాలమునకు జీర్ణపర్ణములను నయితము వీడి జలాహారముతోడను, మఱియు గొంతకాలమునకు వాయుభక్షణముతోడను తపమును సాగించుచుండెను. ఇట్లు పదిరెండు వత్సరములు ఘోరతప మునుజేయునంత నొక్కనాడు కమలావతి యతని తపమునకు బ్రీతుడై

దర్శనమునొసగెను. పద్మనాభుడు కోటిసూర్య సమప్రభుడు, వికచాంబుజ లోచనుడునగు వేంకటేశ్వరునిజూచి, ఓ దేవదేవా! ఓ వాసుదేవా! ఓ శేషాచలనివాసా! ఓ త్రైలోక్యనాథా! ఓ విశ్వరూపా! ఓ జగత్సాక్షీ! ఓ కమలనేత్రా! ఓ క్షీరాబ్ధిశయనా! ఓ భక్తప్రియా! ఓ ప్రణతార్తిహర! నమోనమః యని నుతింప నారంభించెను. ఇట్లు నుతించు పద్మనాభుని జూచి శ్రీ వేంకటేశ్వరస్వామి ఆచంద్రతారార్కము చక్రతీర్థ తీరమున తపముచేయుచు నివసింప ననుగ్రహించి యంతర్ధానుడాయెను.

పద్మనాభుడు చక్రతీర్థ తీరమున తపమును సాగించుచుండ గొంత కాలమునకు రక్కసుడొక్కడు మిక్కిలి ఊధార్తుడై చక్రతీర్థ సమీపమున దిరుగుచు పద్మనాభుని మింగబోయెను. అంత పద్మనాభుడు ఆపన్న పరాయణుడగు నారాయణుని రక్షింప మొఱవెట్టెను. ఓ శ్రీ వేంకటేశా! ఓ దయాసింధో! ఓ శరణాగతపాలకా! ఈ రక్కసుని బాఱినుండి నన్ను గావుము. నాకు వేఱొండు దిక్కులేదు. ఓ దామోదర! ఓ జగన్నాథ! ఓ లక్ష్మీకాంత! ఓ గరుడధ్వజ! పూర్వము మకరిబాఱినుండి గజేంద్రుని గాచినపగిది నన్ను ఈ రక్కసునిబాఱినుండి గావుము; ప్రహ్లాదునిరీతి నన్ననుగ్రహింపుము అనుచు మొఱవెట్టు పద్మనాభుని మొఱనాలించి దయానిధియు భక్తవత్సలుడునగు పరమేశ్వరుడు పద్మనాభునిగావ విష్ణు చక్రమును బంపెను. ఆ విష్ణుచక్రము కాలాగ్ని ప్రభలతో నేతెంచెను. విష్ణుచక్రముయొక్క రాకనుగాంచిరక్కసుడు పలాయనమును చిత్తగింప నారంభించెను. విష్ణుచక్రము అతనిని విడువక వెంటాడి రక్కసుని శిరమును ద్రుంచెను. కావున నీ తీర్థము చక్రతీర్థమను సార్థకనామమును బడసెను.

## రామకృష్ణ తీర్థము

పూర్వము రామకృష్ణుడను బ్రాహ్మణుడుండెడివాడు. ఇతడు సత్యశీలుడు; సర్వభూత దయారతుడు; శతృమిత్ర తుల్యుడు; విశిష్టేంద్రియుడు; వేయేల పరబ్రహ్మ నిష్ఠాతుడు. ఇతడు వేంకటాచలమందొడ్ల తీరతీరమందు నివాసమేర్పఱచుకొని తపముచేయ నారంభించెను. ఇమ్మహా

నీయుడు వందలాది సంవత్సరములు కదలక మెదలక తపముచేయుచుండెను. కొంతకాలమునకు రామకృష్ణుని దేహము నావరించి యొక పుట్ట పెరుగ నారంభించెను. రామకృష్ణుడు తన దేహమునుగప్పి పుట్ట పెరుగుచుండెననియు దెలియక తపమును కొనసాగించుచునేయుండెను. ఒకప్పుడు దేవేంద్రుడు రేయింబవళ్లు కుంభవృష్టితో వర్షింప మొదలిడెను. ఆఱున్నొక్కదినములు సంతత ధారతో వర్షము గురియుచున్నను రామకృష్ణుడు నిశ్చలముగ తపముచేయుచుండెను. తుదకు దేవేంద్రుడు పిడుగులను వర్షింప నారంభించెను. ఆ పిడుగులతో పుట్ట బీటలువాటి పగిలెను. అయ్యును నిశ్చలముగ తపముచేయుచున్న రామకృష్ణుని భక్తికి మెచ్చి పరమేశ్వరుడు పుష్యమీ నక్షత్రముతోగూడిన పుష్య శుద్ధ పౌర్ణమినాడు ఆవిర్భవించెను. రామకృష్ణునకు పరిపూర్ణానుగ్రహమును జూపెను. తానావిర్భవించిన, పుష్యమి నక్షత్రముతోగూడిన, పుష్య శుద్ధ పౌర్ణమినాడు రామకృష్ణ తీర్థములో మునిగినవారలు సకలపాప వినిర్ముక్తులగుదురనెను. ఆ తీర్థమునకు రామకృష్ణతీర్థమను సార్థకనామము ననుగ్రహించెను.

## కటాహ తీర్థము

పూర్వము తుంగభద్రాతీరమందు మహావైభవముతో చూడ ముచ్చట గాలుపు వేదపురమను అగ్రహారముండెడిది. ఈ యగ్రహారమందు గాపురముచేయువారలందఱును వేదవేదాంత పారగులు, ధర్మశాస్త్ర నిరతులు, అన్నదానపరులు, పశువుత్తాది సకల సంపదలుగలవారు. ఈ యగ్రహారమందు పద్మనాభుడను పండితుడుండెడివాడు. ఇతనికి కేశవుడను పుత్రుడొక్కడు కలడు. ఒకప్పుడు కేశవుడు తల్లితండ్రులను పత్నివతాతిలకమగు భార్యనువదలి వేశ్యాలోలుడై యిలువీడిచనెను. కొంతకాలమునకు కేశవుడు ధనహీనుడాయెను. పిదప వేశ్యాంగనయు కేశవుని తనయింటినుండి వెడల గొట్టెను. కేశవుడా వేశ్యయందలి యనురాగముచే వేశ్యను విడనాడనేరక అందందు చోరవృత్తిచే దిరుగుచు ద్రవ్యమును గొనివచ్చి వేశ్యకు నిచ్చుచుండెను. ఆ వేశ్యతో నేకపాత్రమున భుజించుచు నేకపాత్రమున సురాపానమును జేయుచు కాలము వెళ్ళుచుచుండెను. ఒక్కనాటిరేయి కేశవుడు కిరాతులతోజేరి చార్యమునకు బోయెను. కిరాతులతో కేశవుడొక

విప్రునింట జొరబడెను. ఇంటి యజమానుని ఇంపి బహు ద్రవ్యములను అపహరించెను. అపహరించిన ద్రవ్యములతో వేశ్యానిలయమునకుబోవు కేశవుని బ్రహ్మహత్యా పాపకము వెంటాడెను. నల్లని వస్త్రములనుగట్టి భూమ్యాకాశములు వద్దటిల్లి మాటుమోయుచు కంపించునట్టి యట్టహాసముతో గర్జించుచు తన్ను వెంటాడు బ్రహ్మహత్యను కేశవుడు గాంచెను. తానెందుతోప నందందే వెంటాడు భయంకరమగు బ్రహ్మహత్యనుజూచి తుపికు కేశవుడు వేపపురమునకు బరువెత్తి తనయింట దూడెను. ఇంట తన తండ్రీయగు పద్మనాభునిజూచి పాదములవైవ్రాలి త్రాహిత్రాహీయని శరణుజొచ్చెను. పద్మనాభుడు పుత్ర్రవాత్సల్యముచే పుత్తున కభయమిచ్చి భయ పడకుమనెను. అంతలో కేశవుని వెన్నంటియున్న బ్రహ్మహత్య పద్మనాభునిజూచి యిట్లు జెప్పనారంభించెను.

ఈ కేశవుడు సురాపానము చేయువాడు; చౌర్యవృత్తి కలవాడు; బ్రహ్మఘ్నుడు; మహాపాపి. ఇతడు మాతృద్రోహి; పితృద్రోహి. ఇతడు తన భార్యను వదలిన దుర్బుద్ధి; వేశ్యాలంపటుడు. ఈ దురాత్ముని వదలుము. విడువనొల్లక పరిగ్రహింతువేని నీ సకల కులమును సశింప జేయుదును. నీ వంశమును గాపాడుకొనుట కీ పుత్తుని విడువుమనెను. అయ్యును పుత్ర్ర వాత్సల్యముచే పద్మనాభుడు సుతుని విడనాడకుండెను. అంత బ్రహ్మహత్య కేశవుడు పతితుడు కావున నిందితుడనియు, ఇట్టి సుతునియందు వాత్సల్యము చూపవలసనియు నొక్కెవక్కాణించి పద్మనాభుడు చూచుచుండ గేశవునిచేయిబట్టి యీడ్వనారంభించెను. కేశవుని తలి తండ్రులును భార్యయు చేయునదిలేక భోరున నేడ్వసాగిరి. అప్పట్టున భరద్వాజ మహాముని యచటికేతెంచెను. పద్మనాభు డతనినిజూచి తల వంచి మొక్కినుతించి పుత్ర్ర భిక్షమును బెట్టుమని వేడికొనెను. తన కేతైక పుత్తుడనియు నీపుత్తుడు బ్రహ్మహత్యచే మృతినొంద తన వంశ మంతరించుననియుజెప్పి తన సుతుని బ్రహ్మహత్యా విముక్తుని గావింప షరిపరివిధముల బ్రార్థించెను. అంత భరద్వాజుడు పద్మనాభుని ప్రార్థనల నాలించి ముహూర్తమాత్రము దివ్యదృష్టితో నాలోచించి పద్మనాభునితో నిట్లనెను.

కేశవుడుచేసిన పాపములు ప్రాయశ్చిత్తములతో అంతరింపజాలవు. అయ్యును నీ పూర్వపుణ్య విభవములతో నేనొక ప్రాయశ్చిత్తమును

జెప్పెద నాలికింపుము. గంగానదికి దక్షిణపుదెస రెండువందల యోజనముల దూరమున, తూరుపు సముద్రమున కైదుయోజనముల దూరమున సువర్ణ ముఖరియను నది కలదు. ఆ నదికి నుత్తరపుదెస క్రోశదూరములో వేంకటాచలము కలదు. ఆ పర్వతము సకలలోకైక పూజ్యము. ఆ పర్వతమందు ముక్తిప్రదుడగు శ్రీ వేంకటేశ్వరస్వామి నివసించుచుండును. శ్రీ వేంకటేశ్వరాలయమునకు ఉత్తర దిగ్భాగమున మంగళ ప్రదమగు కటాహతీర్థమొందు కలదు. ఆ తీర్థస్నానము బ్రహ్మహత్యాది సకల పాపములను బాఱదోలును. సకల వాంఛితముల నొసగును. ఈ కేశపుడు మనోహరమగు కటాహ తీర్థములో మునిగిన బ్రహ్మహత్యా విముక్తుడు కాగలడనెను.

అంత పద్మనాభుడు భరద్వాజుని యుపదేశము నాలించి సుతునితో బయలుదేరి శ్రీ వేంకటాచలమునకు బోయెను. స్వామి పుష్కరిణిలో మునిగి వరాహస్వామిని నేవించెను. శ్రీ వేంకటేశ్వర విమానమునకు బ్రదక్షిణ సమస్కారములనుజేసి శ్రీ వేంకటేశ్వరుని నేవించి కటాహ తీర్థమునకు బోయెను. కేశపుడు కటాహతీర్థములో మునుగుసంత బ్రహ్మహత్యా పాతక మంతరించెను. పద్మనాభుడు కటాహ తీర్థమున మునిగి లేచుసంత శ్రీ వేంకటేశ్వరస్వామి యావిర్భవించి కేశవ పద్మనాభులను సకలపాప వినిర్ముక్తులనుజేసి పకలైశ్వర్యములతో సనుగ్రహించి యంత ధానము నొందెను.

## కవిల తీర్థ వేంకటాచలముల మాహాత్మ్యము

పూర్వము కాళహస్తి యను నగరములో బురందర సోమయాజి యను పండితుడుండెను. ఇతనికి చిరకాలము సంతతి రేకుండెను. కాని పూర్వపువ్యవశమున వృద్ధాప్యములో బురందర సోమయాజికి బుత్తుడొక్కడుదయించెను. పురందరుడా పుత్తునకు మాధవుడను నామకరణముజేసెను. ఈ బాలుడు శుక్లపక్ష జన్మదునివలె గాలక్రమమున బెటిగి కులక్రమాగతమగు వేదవేదాంగ విద్యలలో నారితేరెను. కొంతకాలమునకు బురందరుడు పుత్తునకు బెండ్లిజేయ సమకట్టి చంద్రలేఖ యను పాండ్యదేశపు

రాజు పుత్రిని విధి విహితముగ బరిణయము గావించెను. ఇరువదియొక్క సంవత్సరముల ప్రాయముగల మాధవుడు చంద్రలేఖతో గాపురము జేయుచుండెను. పంచమహా యజ్ఞాది నిత్యకృత్యములను చక్కగా నాచరించుచుండెను. చంద్రలేఖయు ఐతివ్రతా తిలకము. పతి భుజించిననే భుజించును; శయనించిన శయనించును.

ఇట్లుండ నొక్కనాడు మాధవుడు దివా సంగమతత్పరుడై సతీమణిని బిలచి తన కోరికను దెలిపెను. పతివాక్యముల నాలించి చంద్రలేఖ భర్తతో నిట్లనెను. శరీరము అస్థిమాంసాది సమాహము. ఇట్టి శరీరముల సమాగమము గ్రామ్యము. ఇద్దానిని సాధువులు సమ్మతించరు. అందును దివా సంగమమును బొత్తిగ నిరసించురు. ఇంట నత్తమామలు గలరు. దేవతా గృహమున నిత్యాగ్నిహోత్రుడు వెలుగొందుచుండెను. దివాకరుని కాంతిపుంజములు సలుదెసల నిండియుండెను; కనుము! దివా సంగమ వాంఛను బరిత్యజింపుము అనెను. మాధవుడు భార్య పల్కులు విని యిట్లనెను. ఓ భామిని! నా కోరికను దీర్చుము. నీకు చక్కని పుత్రుడు కలుగును. పరలోకమున నీకు బతిలోకము బ్రాప్తించును. ఆలసింపక రారమ్ము అనెను. అంత చంద్రలేఖయు భర్త పలుకులు విని చేయునదిలేక తాను మంచినీటికై బిందెనెత్తుకొని తటాకమునకు బోవుదుననియు, సమిధలకై ముందుగబోయి యందు వేచియుండుమనియు భర్తకు జెప్పెను. అంత మాధవుడు బయలుదేరిపోయి సువర్ణముఖరీ సదీతీరమునగల మట్టిచెట్లగుంపులో చంద్రలేఖకై వేచియుండెను. అంతలో నా పట వనమున నొక చక్కని యువతిని గాంచెను. ఈమె తెల్లని చీరను గట్టెను; డట్టమగు రవికెను దొడగెను; కనులకు కాటుకబెట్టెను; నడుమున వధ్యాణమును దాల్చెను. ఈమెకు తీర్చిదిద్దినపగిది కనుబొమలు తీరియుండెను. నాసికాపుటము తిలపుష్పమునుబోలి యుండెను. చక్కని రూపుతో తారుణ్యమును వెల్లడించు వక్షోజములతో తుమ్మెదలనుబోలి మీగాలుపర్యంతము వ్రేలాడు శిరోజములతో నొప్పి మట్టిచెట్టునీడను గూర్చున్న యీ భామినీ తిలకమునుగాంచి మాధవుడు మోహపరవశుడయ్యెను. అంతలో చంద్రలేఖ బిందె చంకబెట్టుకొని భర్తచెంతకు వచ్చెను. మాధవుడామెనుజూచి ప్రేయసీ! నీ పతిభక్తిని బరీక్షింప నట్లం

ని; నిన్నిటకు రావించితిని. అంతియకాని దివాసంగమమును గోరు  
ంతటి మూర్ఖుడనే! సీ పతిభక్తికి నేనెంతయు సంతపించితిని. నా వాంఛి  
ము దీరెను. సీ వింటికిబొమ్ము. నమిధల నించుక నేకరించి నేను  
సరలవత్తును. పోపొమ్ము అనెను. అంత చంద్రదేవయు నీటిబిందెతో  
ంటికిబోయెను.

ఇవిధమున మాధవుడు తన సతీమణి నింటికి సాగసంపి మదనా  
తురుడై మెల్లమెలస ముట్టిచెట్టుచెంతకు బోవసాగెను. ముట్టిచెట్టు నీడలో  
నొయ్యారముగ నేదదీర్చుకొనుచున్న కుంతల తనజెంత కేతెంచు విప్ర  
యవకుని జూచెను; చెంతకు రావలదనెను. మాధవుడామె పలుకులాలింది  
యామెతో నివ్వధమున బలుక దొడగెను. సీవెవ్వతెవు? నీదేయూరు?  
సీ తల్లితండ్రులెవ్వరు? చెప్పుము అనెను. ఆ పల్కులను విని ఆమె  
తాను మధ్యదేశమున నివసించుదానననియు, తాను జారకులమున బుట్టితి  
ననియు, చండాలురాలననియు జెప్పి, వేదవేదాంగవేత్తవగు సీవు నన్ను  
జూడరాదనియు, నంటరాదనియు జెప్ప నారంభించెను. మాధవుడామె  
పలుకు లాలించెను. ఇట్టి రమణీలలామను చండాలుకులమున బుట్టించిన  
విధిని వేనోళ్ళ దూఱసాగెను. ఆ రమణీలలామయందు తనకుగల వ్యామో  
హమును వెల్లడించెను. తన మనోభీష్టమునుదీర్చుమని కుంతలను పలు  
విధముల బ్రతిమాలెను. కుంతలయు నాతని పలుకులు విని కులటలతో  
దిరుగువారల కులము నూలుతరములపర్యంతము పాపభూయిష్టము కాగల  
దనియు గావున సట్టి తలంపుల విడనాడుమనియు నానారీతుల బోధించెను.  
అయ్యును మాధవుడామె యంగసౌష్ఠవమునకు విమోహితుడై చండాలీ  
సంగమముచే గలుగు నరకమును సయితము సరకుగొనక కుంతలను బలా  
త్కరింపసాగెను; కాని కుంతల తన స్వస్వర్గముచే విప్రయువకునకు  
రాబోవు నధోగతిని జింతించి సూర్యచంద్రులను, దిక్పాలకులను దలది  
ప్రార్థించి విలపింపసాగెను; తన్ను ముట్టరాదని మాధవు నొకవంక వేడు  
చుండెను. కాంషాధుడై కుంతల మాటలను పెడచెవినిబెట్టి మాధవుడు  
మీదిమీదికి వచ్చుచుండ కుంతలయు గొంతకొంత వెనకకుబోవుచు మాధ  
వునితో నిల్లు పలుకజొచ్చెను. ఓ మాధవా! ప్రపంచమున బురుగులు  
తమతమ వర్ణములలో బుట్టిన యువకులతో తమింపనగును. ఇట్టి తమింప



సిద్ధమగు ధర్మమును విడనాడరాదు. నీవు వేదపూతుడవు. నీ తల్లి తండ్రులు ఋతుకాలమందలి సాంగత్యముచే నిన్ను గనియుందురు. వేద మంత్రములతో సీమంతము నాచరించియుందురు. పదియవమాసమున నీ జనని నిన్ను బ్రసవించియుండును. నీ జనకుడు నీకు వేదమంత్ర ములతో నామకరణమును గావించియుండును. పిమ్మట చౌళాన్నప్రాళా దులనుజేసియుండును. అగ్నిసాక్షిగ బెండ్లిజేసియుండును. వేదశాస్త్రము లను జదివి యాహితాగ్నివై యుంటివి. ఇట్టి నీ దేహమునకు నా దేహ ముతో సంగమమెట్లు సంభవించును. నీ కరములు దేవుని బూజించుటచే బావసములు. నీ నాసికాపుటము దేవున కర్పించిన చందనాది సుగంధ ద్రవ్యముల నాఘ్రాణించుటచే బావసము. నీ జతరము వాసుదేవునకు నివేదించిన యన్నము నారగించుటచే బావసము. శ్రీహరినామ కీర్తన ముచే నీ జిహ్వయు బావసము. పుణ్యక్షేత్ర సంచారముచే నీ పాదములు పావసములు. అమిత దోషములతోనిండిన నా దేహమునకు యిట్టి పావస మగు నీ దేహముతో నెట్టిప్రోలికయు గానరాదు. చూడుము! నా నాలుక యెల్లప్పుడును గఠోరములగు దుర్భాషలతో నిండియుండును. ఘరాపాస మాంసాశసముచే నా జతరమున గుల్మములు బెట్టియుండును. వ్యభిచార కథాలాపములచే నా చెవులు ఛిల్లులువడెను; విటులయింద్లకు దిరిగితిరిగి నా పాదములు పాషాణసదృశములాయెను. నిత్యము గోవధల నాచరించుటచే నా కరములు యమదండతుల్యములాయెను. ఇట్టి నా దేహములో నీవు రమింపగోఱనేల? ఉర్తముడు సీచకృత్యములచే నైచ్యమునుబొంది స్వర్గమునకెల్ల పోగలడు? పరశ్రీ సంగమ దోషమువలన బలువురు మర జించిరి. కావున బొమ్ము! సన్నంటబోకు మనెను. ఈ పలుకు లాలించి మాధవుడు చండాలితో నిట్లనెను.

ఓ కుంతలా! అనంతజన్మ సుకృతములచే నీవు నాకంటబడితివి. నీ సాంగత్యము అట్టి యసంతసుకృతముల ఫలము కాగలదు. నీ సాంగ త్యము సకల పురుషార్థ హేతువు. ఇట్టి నీ సాంగత్యము దైవయోగముచే నాకు బ్రాప్తించెను. లజ్జనువీడి నా యభిమతమును దీర్చుము. నిన్ను విడిచిన నా ప్రాణములు బోవును. నా ప్రాణములను గాపాడుము. నిరాక రింపకుమనెను. ఇవ్విధమున బ్రతిఘటించు చెంతకేతెంచు నాతని

మనోగతమునెఱింగి కుంతల పరువెత్తసాగెను. మాధవుడు పరువెత్తుచున్న కుంతలను వెంటాడి పట్టుకొనెను. మాధవుని పితృదేవతలకు రారవాది సరకములుబ్రాప్తించునని యెలుగెత్తి యఱచుచున్న కుంతలను మాధవుడు బిగియార గొగలించి బలాత్కారమున తనివితీర రమించెను. భోగాంతమున కుంతల మాధవునిజూచి యిట్లనెను. నేటినుండియు నీవు నాకు భర్తవైతివి. నీ యజ్ఞోపవీతమును ద్యజింపుము. కేశములను దీయింపుము. నాతోడ గోమాంసాదులను భక్షింపుము. సురాపానము చేయుము. చండాలుడవైతివి అనెను. విధిచోదితుడై మాధవుడు కుంతలతో కృష్ణవేణీ నదీతీరమున బదిరెండు వత్సరములు గడపెను. కాలమొక్కరీతి నేరికిని గడువబోదు. శరీరములు నీటిబుడగలవలె నశాశ్వతములు. దైవయోగముచే నాయుష్యముతీరి యొకప్పుడు కుంతల కాలధర్మము నొందెను. మాధవుడు మాత్రము కుంతలయందలి వ్యామోహము దీరమి కుంతలా వియోగభారమును భరింపనేరక మతిచెడి అందండు దిరుగ నారంభించెను.

ఒకప్పుడు ఉత్తరదేశపురాజులు కొందఱు వేంకటాచలయాత్రకు బోవుచుండిరి. ఉత్పత్తుగైన మాధవుడు దైవవశమున వారిని వెంబడించి, వారి యుచ్చిష్టములను దినుచు వారితోబాటు తిరుపతికి వచ్చెను. ఆ యాత్రీకులు కపిలతీర్థమునకు బోయిరి. కపిలతీర్థ తీరమునందు ఆయుష్కర్మముల నాచరించి పితృదేవతలకు బిండప్రదానములను జేసిరి. వారిని వెంబడించియున్న మాధవుడు సయితము వారితోబాటు కపిల తీర్థములో మునిగి పితృదేవతలకు మట్టితో బిండములను బెట్టెను. ఈ పిండములతో నాతని పూర్వులు స్వర్గలోకములకు బోయిరి. కపిల తీర్థములో మునిగి పితృదేవతలకు బిండప్రదానములను చేయునాతని పూర్వులు స్వర్గమునకు బోవుదురు.

శ్లో॥ కింవర్ణ యామః పురుషోత్తమస్య

క్షేత్రస్యతీర్థస్యచపుణ్యశక్తిమ్ ।

మృత్పిండదానాత్పితరశ్చతస్య

ముక్తింప్రపన్నా మురవైరిశాసనాత్ ॥

అనాటి తెల్లవారుఝామున నా రాజులు బంధుమిత్రులతో శ్రీ వేంకటాచలము సధిష్ఠింపసాగిరి. మాధవుడు వారిని వెంటిండించిపోవుచుండెను. కొంతదూరముసాగిపోవుచు వారందందు విశ్రమింప మాధవుడును విశ్రమించుచు శ్రమక్రమమున శ్రీ వేంకటాచలము సధిష్ఠించెను. మాధవుడు పర్వతముసధిష్ఠింప నారంభించినదాది మాధవుని శరీరములోని పాపములు కంపింప నారంభించెను. వేంకటాద్రి మహాత్యముచే మాధవుని దేహమందలి పాపములను దహింప నొక యగ్ని బయలుదేఱెను. మాధవుని పాపములు దగ్ధములగుచుండ దుర్గంధభూయిష్ఠమగు ధూమము ఊర్ధ్వలోకముల నావరించెను. బ్రహ్మరుద్రాదులీ విచిత్రమును దెలియుటకై విమానములతో నాకసమార్గమునకేఠెంచిరి. పాపవినిర్ముక్తుడగు మాధవునిపై బూలను గురిపించిరి. అంత చతుర్ముఖుడు పాపవినిర్ముక్తుడగు మాధవునిజూచి విమానమునుండి పర్వత శిఖరమున కవతరించి నాతని గొగలించి శిరమును మూర్కొనుచు నాదరించి యిట్లనెను. ఓ మాధవా! నీ పాపములు తొలగెను. స్వామిపుష్కరిణిలో మునిగి వరాహ స్వామిని సేవింపుము. ఈ దేహము తొలగిన పిమ్మట పాండవ దాహి తుగ్రిని కులమునందు ఆకాశరాజు అనుపేర సుధర్ముని సుతుడవైపుట్టి తొండమండలమును బాలింపుము. జగన్మాతయగు లక్ష్మీదేవి నీకు బుత్రి కాగలదు. శ్రీ వేంకటేశ్వరుడు నీకు అల్లుడు కాగలడు. చితకాలము రాజ్యమును బాలించి దేహావసానమున పరమపదమును జేరెదవు అనెను మఱియు జతుర్ముఖుడు సకల పాపహరమై ఓటే నీ పర్వతమునకు వేంకటాచలమును సార్థకమై నామధేయము నొసగెను.

శ్లో॥ పర్వపాపానివేంప్రాహః కటస్తద్దాహ ఉచ్యతే ।

తస్మాద్వేంకటశైలోఽయం లోకేవిఖ్యాతకీర్తిమాన్ ॥

ఈ వేంకటాచలమును సేవించువారలకు వేలాది గంగాయాత్రలను జేయువారలకు గలుగు ఫలములు గలుగును. ఈ కథను వినువారలు సకల శ్రేయములను బడయుదురు. ఇవ్విధమున నీ పర్వతము కలియుగములో వేంకటాచలమును సార్థక నామమును బడసెను.

## వైకుంఠమును వదలి శ్రీమన్నారాయణుడు వేంకటాచలమున కేతెంచుట

ఇట్టి పవిత్రమగు వేంకటాచలమును కనులార కనులపండువోయన గాంచి శ్రీమన్నారాయణుడు వేంకటాచలము నధిష్ఠింప నారంభించెను. ఈ కొండపై నందందు దిరుగుచు వైకుంఠములోని యానందమును మించిన పరమానందమును బొందెను. శ్రీమన్నారాయణుడు వేంకటాచలమున గలయదిరిగియు నెందును నిలువ నీడ దొరకమి తుదకు శ్రీ స్వామిపుష్కరిణీచేంత జేరెను. ఈ పుష్కరిణీ తీరమున విశ్రమించు నెడ నీ పుష్కరిణీకి దక్షిణపుదెస నొక చింతచెట్టును జూచెను. ఆ చెట్టు నీడలో నొక పుట్టును గనుగొనెను. శ్రీ వేంకటేశ్వరుడు ఆ పుట్టునుజూచి యీ పుట్టులో నుండదగునని యెంచి యందు బ్రవేశించెను. ఇవ్విధమున శ్రీ వేంకటేశ్వరుడు పుట్టులో లీనుడైయుండ కాలము మాత్రము సాగిపోవుచుండెను. ఇట్లు కాలచక్రము విధి విరామములేక సాగిపోవుచుండెను. ఇట్లు కాలచక్రము విధివిరామములేక సాగిపోవుచుండ పదివేల సంవత్సరములు గడచెను.

## వసునామక నిషాద చరిత్రము

వసువను కిరాతుడొకడు చిత్రవతియును భార్యతో వేంకటాచలమున నివసించుచుండెను. ఆతడు నిత్యము శ్యామాక ధాన్యమును నేకరించి దంచి తన భార్యకిచ్చుచుండెను. ఆమె ఆ బియ్యమును వంటజేయ కిరాతుడు తానడవికిబోయి పట్టుదేనెను దెచ్చి ఆ బియ్యమును తేనెతో మిశ్రితముజేసి దేవదేవునకు నివేదించి యారగించుచుండెను. పతి భుక్తాన్నమును చిత్రవతి భుజించుచుండెను. ఇట్లుండ గొంతకాలమునకు చిత్రవతి గర్భమునుదాల్చి పదియవమాసమున సువీరుడను సుతుని గనెను. కొంత కాలమునకీ సుతుడు పెరిగి పెద్దవాడాయెను. ఒకనాడు కిరాతుడు చిత్రవతిని వంటజేయ నియమించి పట్టుదేనెకై తానడవికి బోయెను. వసువు తిరిగివచ్చునంతలో సువీరుడు పక్వాన్నమును తాము నివసించు చెట్టుక్రింద సున్న దేవదేవునకు నివేదించి యారగించెను. అంతలో వసువు తేనెను

గొనివచ్చి వక్రాన్నమును సుతుడు భక్షించెనని తెలిసి క్రుద్ధుడై సుతునిపై గర్జించి కోపతాపము నాపజాలక సుతునిశిరము ద్రుంతునని భగ్గమును చేత బట్టెను. అంత దేవదేవుడును సువీరునిగావ నాచెట్టుచెంత నావిర్భవించెను. సుతుని శిరమునుద్రుంప కరవాలమును చేబూనిన కిరాతుని కరమును మెదలనీయని పట్టుబట్టెను. కిరాతుడు చేయిబట్టినవాని జాడలరయ వెనుదిరిగి భగవల్లక్షణ లక్షితుడగు దేవదేవునిజూచి తెల్లబోయెను. దేవదేవుడు ఆ కిరాతునిజూచి సువీరుడు తన కత్యంత భక్తుడనియు గావున సతనిని గావ నేతెంచితినినియు జెప్పెను.

## రంగదాస చరితము

పూర్వము ఒకప్పుడు పాండ్యదేశములో రంగదాసుడను శూద్రుడొక్కడుండెను. ఇతడు బాల్యమునుండియు దైవభక్తుడు. ఇతడు పది రెండువత్సరములప్రాయమువాడయ్యును భక్తిభరితుడై తీర్థయాత్రలను జేయుచు నారాయణపురమునకు వచ్చెను. సువర్ణముఖరీ సదిలో మునిగి చుట్టుప్రక్కల తీర్థములను సేవించుచు దేవదేవుడు వేంకటాచలమునగల డని విని గోపీనాథుడను వైఖానసునితో వేంకటాచలమునకు బోయెను. వేంకటాచలమందలి స్వామిపుష్కరిణిలో మునిగి లేచునంత దేవదేవుడు గరుడాకారమున బ్రత్యక్షమయ్యెను. రంగదాసుడు ఇట్టి దేవదేవుని బూజింప నొక్క పూదోటనుబెంప నుద్దేశించెను. అంతలో దేవదేవుడు స్వామిపుష్కరిణీ తీరమందలి చింత సంపంగి చెట్లను రెంటినిమాత్రము విడిచి చుట్టుప్రక్కలగల వనమును చేదించి పూదోటను నిర్మింప రంగదాసున కాజ్ఞాపించెను. ఈచింతచెట్టు దేవదేవు నాలయమనియు సంపంగి చెట్టు రమాలయమనియు దేవదేవుడు బలికెను. రంగదాసుడు దేవుని యానతిచొప్పున స్వామి పుష్కరిణీ తీరమందలి చింతచెట్టును సంపంగి చెట్టునుమాత్రము విడచి స్వామి పుష్కరిణీ పరిసరమునగల వనమును చేదించి రమ్యమగు పూదోటనొక్కదానిని బెంప నారంభించెను. పూదోట చుట్టును శిలాప్రాకారమును నిర్మించెను. పూదోటను బెంచుటకై విశాలమగు నూతి నొక్కదానిని త్రవ్వించెను. దీనిని పూలబావి యందురు. దేవాలయముయొక్క ప్రధమప్రాకారములోని ధ్వజ స్తంభమునకు ఉత్తరపు

దెస నీ బావి గలదు. దీని నివుడు గప్పిపుచ్చిరి. రంగదాసుడీ పూదోట లోని పూలతో స్వయముగ మాలలనుగ్రుచ్చి గోపీనాథున కెచ్చుచుండెను. గోపీనాథుడు రంగదాసుడు గూర్చితెచ్చిన పూలమాలలను స్వామి కలం కారము గావించుచుండెను. ఇవ్విధమున స్వామినేవలు సలుపుచుండ రంగదాసునకు దెబ్బది సంవత్సరములు నిండెను. రంగదాసుడొక్కనాడు పూదోటలో బూలను గోయుచుండెను. అట్టి తరుణమున గంధర్వుడొక్క డాకసమున తరుణులతోవచ్చి విమానము నాకసమున విడిచి స్వామి తీర్థ ములో తరుణులతో జలక్రీడలు సలుప నారంభించెను. మనోహరములగు రూప లావణ్యములతో గనులు మిఱుమిల్లుగొలుపజాలు తరుణులతో జల క్రీడలు సలుపు ముచ్చటనుజూచి రంగదాసుడు పూలనుగోయుట మఱచెను. జితేంద్రియుడయ్యును చపలచిత్తుడాయెను. రంగదాసుడట్లు మైమఱచి చూచుచుండ గంధర్వుడు కాంతలతో తీరమునకువచ్చి వలువలనుదాల్చి విమానారూఢుడై నిజ నగరమునకుబోయెను. గంధర్వుడు వెడలినపిమ్మట రంగదాసుడు లజ్జితుడై తన చేతులలోని పూలను ఐరిత్యజించి సరోవర మున మునిగి మఱల పరిశుభ్రముగా బూలనుగోసి గోపీనాథుని చెంత కేగెను. గోపీనాథుడు రంగదాసునిజూచి కాలాతిక్రమణమేల గావించితివని యడిగెను. రంగదాసుడు నిజ వృత్తాంతమును జెప్పనేరక తలవంచి యుండెను. అంతలో దేవదేవుడు రంగదాసునిజూచి యిట్లనెను. ఓ రంగ దాసా! లజ్జింపనేల? నా మాయచే నీవు మోహితుడవైతివి. నీవింకను కామములను జయింపలేదు. నీవు సరోవరమున జలక్రీడలు సలిపిన గంధ ర్వునివలె ముందుముందు మహారాజువై రాజ్యమును బాలింపుచు చిర కాలము దివ్యభోగముల ననుభవించువు; నీతనివిడిర నాకు గోపుర ప్రాకార మంటపాదులను గట్టించువు; పిమ్మట నా పరమపదమును జేరు దువు అని పలుకుచు దేవదేవుడు అంతర్ధానము నొందెను. రంగదాసు డివ్విధమున దేవదేవు నాశీర్వచనములనుబొంది నూఱు సంవత్సరములు దేవదేవుని సేవించుచు జీవించెను.

ఇవ్వుట్టున శ్రీమన్నారాయణుడు లక్ష్మీ వియోగమును భరింపలేక భూమండలమునకుబోయి వేంకటాచలమందలి చింతచెట్టు నీడలోగల పుట్టలో డాగి నిరాహార్యుడై యుండెనని చతుర్ముఖుడు కనుగొనెను. చతు

య్యఖుడు రమాదేవిని, మహాదేవుని రప్పించి వారలకు శ్రీమన్నారాయణుని స్థితిగతుల నెఱింగించి శ్రీమన్నారాయణుని శ్రీ వేంకటాచలముపై సేవింప దాసు ధేనురూపమును దాల్చెదననెను. మహాదేవుని వత్సరూపమును దాల్చునెను. అంతలో రమాదేవి తాను గొల్లపడుచు వేసమును దాల్చి ఆ యావును దూడను దక్షిణాభమున రాజ్యమును బాలించు చోళరాజునకు విక్రయము గావించుననెను. అంత చతుర్ముఖ మహాదేవు లిరువురు గోరూపమును, గోవత్స రూపమును దాల్చిరి. రమాదేవియు గొల్లభామ వేసముతో నా రెంటిని దోలుకొనిపోయి చోళరాజునకు అమ్మజూపెను. ఆవు దూడల రూపురేఖల కచ్చరువొంది చోళరాజు గొల్లభామ చెప్పిన మూల్యమునిచ్చి ఆవును దూడను గొనెను. ఈ యావు పాలతో తన పసిబిడ్డను బెంప నాజ్ఞాపించెను. చోళరాజు సంస్థానములోని గోపాలురు యీ క్రొత్తి యావునుగూడ వేలాది యావులతో మందలో గలిపి నిత్యము వేంకటాచలమున మేతకు దోలుకొని పోవుచుండిరి. ఈ యావు మాత్రము మందతోబాటు నిలబడి మేతమేయక ధరాతలమును ముట్టెతో పసిగట్టిచూచుచు రమానాథుని జాడల నందందు వెదకజొచ్చెను. ఇట్లు కొంతకాలము వెదకివెదకి వేసారి తుదకొక్కనాడు స్వామి పుష్కరిణీ తీరమునకు దక్షిణపుడెనగల చింతచెట్టు నీడలో వల్మీక గర్భమున డాగి యున్న రమానాథుని జాడలను పసిగట్టి పరమానందమును బొందెను. ఈ వల్మీకమునకు పాలధారలతో నభిషేకమును గావించెను. ఈనాటి నుండియు నిత్యము నీ యావు వేంకటాచలమున మేతకైవచ్చి శ్రీ వేంకటేశ్వరునకు క్షీరముతో నభిషేకమును గావించుచుండెను. నాటినుండియు నృపాలుని గోళాలలో నీ యావు పాలను విడుకుటలేదు. ఒకప్పుడు చోళరాజు సతీమణి గోపాలుని విలచి యీ యావుపాల నేమిచేయుచుంటివి? నీవు త్రాగుచుంటివా? అమ్ముకొనుచుంటివా? యని మందలించెను. గోపాలుడు భయపడి తానీ విషయము నెంతమాత్రము నెఱుగననెను. అంత చోళరాజు సతీమణి మిక్కిలి క్రుద్ధురాలై గోపాలుని కొరడాలతో గొట్టించెను. గోపాలుడిందులకు కడు విసుపుజెంది యానాడు యథాప్రకారము ఆలమందను వేంకటాచలమునకు దోలికొనిపోయి యీ యావునుమాత్రము ఒక కంట గనిపెట్టియ్యుండెను. ముందువలె నీ యావు ఆలమంద నొక వంక విడచి స్వామి పుష్కరిణీ తీరమందలిచింతచెట్టు నీడకు బోయెను.

గోపాలుడు కడుజాగరూకతతో గనుపెట్టి యుండెను. ఆవు తన పొదుగురు పుట్టపై నమర్చి పాలధారలనుగార్చ నారంభించెను. ఈ విచిత్రమును కనులారగాంచిన గోపాలునకు బట్టరాని కోపము బుట్టెను. క్రోధవశమున మానవులు చేయరాని పనులుండవు. ఈ యావు తన పాలను ఈతీరున బుట్టపై బోయు చుండుటచే తాను రాజసతీమణి గొట్టించిన దెబ్బలకు పాలు గావలసివచ్చెనని మిక్కిలి గోపించి యీ గోవును బరిమార్చ నెంచెను. తన గండ్ర గొడ్డలిపై జేయివైచెను. గండ్రగొడ్డలిని చేయెత్తున బైకెత్తి యొక్కపెట్టున ఆవుమెడపై గొట్ట నుద్యమించెను.

కాని మహాభక్తుల యాపదలను బరమేశ్వరుడు సహింపనోపడు. నిత్యము తులసిదళముతోనైనను బరమేశ్వరుని బూజించునాతని యాపదలను సయితము పరమేశ్వరుడు సహింపజాలడు. ఈ యావు నిత్యము తనకు కీరధారలచే నభిషేకమును గావించుచుండెను. ఇట్టి యావు మృతిని బరమేశ్వరు డెట్లులోర్చును? వల్మీక గర్భమునుండి వేంకటేశ్వరుడు చివ్వున బైకిలేచెను. గోపాలుడు విసరిన గండ్రగొడ్డలి శ్రీవేంకటేశ్వరుని తలపై బడెను. ఆ గొడ్డలిపెట్టుకు శ్రీవేంకటేశ్వరుని తల పగిలి సప్తతాళ ప్రమాణమున రక్తము ప్రహింపసాగెను. ఇట్టి భయోత్పాతమును గాంచిన గోపాలుడు వెంటనే నేలబడి మృతిజెందెను.

## గోపాలుని జూచుటకు చోళరాజు వేంకటాచలమునకు వచ్చుట

అంతట నీ యావు వేంకటాచలమును దిగి రాజ సంస్థానమునకు బోయెను. రాజునెదుట దూడలేని యావువలె చిలపింపసాగెను. ఈ వింతనుజూచి రాజు యీ యావు మందను తప్పిపోయెనని తలచి నేవకుని బిలచి యీ యావును వేంకటాచలమున మేతకైపోయిన మందలో గలుప నాజ్ఞాపించెను. ఆ నేవకుడీ యావుతో వేంకటాచలమునకు బోవ నీ యావు స్వామిపుష్కరిణీ తీరమందలి చింతచెట్టునీడలోగల వల్మీకము నొద్దకు బోయెను. అచ్చోట నీ నేవకుడు గోపాలుని మృతకళేబరమును, సప్తతాళ ప్రమాణముతో బ్రవహించిన ఘోరమగు రక్తవర్షమును దిలికించి



సంభ్రమాశ్చర్యములు పొంగి నొక్కుమ్మడి రాజునొద్దకుఁబోయి తాను చూచిన విచిత్రమును దెలిపెను. చోళరాజు రక్తపాతమును చూచును విని ఆశ్చర్యచకితుడై పల్లకినెక్కి వేంకటాచలమునకు బోయెను. స్వామి పుష్కరిణికి దక్షిణపు దెసనుండు చింతచెట్టు నీడలోగల వత్మిక ప్రాంతమును బరికించి యిట్టి ఘోరకృత్యమును గావించిన మహాపాపి యెవ్వడై యుండునని బిగ్గరగ ననెను.

## ౨౧ వేంకటేశ్వరుడు చోళరాజును శపించుట

చోళరాజు పలుకు లాలించి వత్మిక గర్భమునుండి శ్రీ వేంకటేశ్వరుడు పైకి లేచెను. ఇతని కన్నులు కన్నీటితోడను, రక్తముతోడను నిండియుండెను. ఇట్టి వేంకటేశ్వరుడు చోళరాజును జూచి దగ్గుత్తికతో నిట్లనెను. ఓ దురాచారా! ఓ పాపీ! ఓ రాజ్యమదోద్రిక్తుడా! నేను అనాధుడను, దరిద్రుడను, భక్తహీనుడను, నిలువ నీడలేవివాడను, తలిదండ్రులు లేనివాడను, భార్య బంధు వివర్జితుడను, అన్నదమ్ములు లేనివాడను. ఇట్టి నన్ను గండ్రగొడ్డలితో గొట్టెంతవా? నీ గోపాలుని గొడ్డలి పెట్టుచే నాకు జెప్పరాని దుఃఖము, బాధయు గలిగెను. తల పగిలెను. నీ గోపాలుడు కఠోరుడు. సేవకులు దారాపుత్రాదులుచేయు తప్పిదములను చక్కదిద్దని యజమానుడు ఆ పాపఫలితములను తాననుభవించును. ఓ దుర్బుద్ధే! నాకీట్టి కష్టమును దెచ్చిపెట్టుటచే నీవు పితౄచరాపమును బొందుము అని వేంకటేశ్వరుడు చోళరాజును శపించెను. ఈ శాపమును విని రాజు మూర్ఛిల్లి కొంత తడవునకు మూర్ఛదేటి జగదీశ్వరుడగు శ్రీ వేంకటేశ్వరునితో నిట్లనెను. ఓ దేవా! నే నిసుమంతయు గోపాలుడు నిన్ను గొట్టబూనుట నెఱుగను. నేను చేసిన మంచిచెడ్డలను విమర్శింపక నిరసరాధినగు నన్ను శపింపనేల? ఇట్టి మహాకష్టమును నాకేల దెచ్చి పెట్టితివి? అని పలుకుచు చోళరాజు కనికరముపుట్టురీతి శ్రీ వేంకటేశ్వరుని బ్రతిమాలెను. చోళరాజు పలుకులు విని వేంకటేశ్వరుడు మిక్కిలి దుఃఖించి శాపగ్రస్తుడగు చోళరాజుతో నిట్లనెను. నేను దుఃఖాక్రాంతుడనై శపించితిని. ఎట్లయ్యును నా శాపము వ్యర్థము కాజాలదు. భక్తుడవగు నిన్ను శపించుటచే కలియుగాంత పర్యంతము నేనును దుఃఖాక్రాంతుడనై

యుందును. మన మిరువురము యిట్లు దుఃఖాక్రాంతులమైయుండ ముందు ముందు చోళవంశమున నీవు అకాశరాజు అను పేర బుట్టెదవు. అప్పట్టున నీవు నీ పద్మావతీయను కన్నీయను నాకిచ్చి పాణిగ్రహణము జేయింతువు. కన్యాదాన సమయములో వజ్రములను, రత్నములను బొదిగిన మిక్కిలి యమూల్యమగు కిరీటమును నాకు వరకట్నముగ నిచ్చెదవు. అద్దానిని నేను శుక్రవారమునాటి సాయంకాలమున ధరింతును. అప్పట్టున కన్నీటితో నా కన్నులు నిండియుండును. అప్పట్టున నాణుఘడియలుమాత్రము నీవు పితాచరూపమును వీడియుండువు; బొమ్మ. అని శ్రీ వేంకటేశ్వరుడు అంతర్ధానము నొందెను.

ఇవిధమున శ్రీ వేంకటేశ్వరుడు చోళరాజునుబంపి గొడ్డలిపెట్టుచే గలిగిన వ్రణమును మాన్పదగు యౌషధమును దెలియగోరి సురగురువును మనసులో దలబోసెను. అంతలో సురగురువు శ్రీ వేంకటేశ్వరునెదుట బ్రత్యక్షమై జిల్లేడుప్రత్తిని మేడిపాలతో దడిపి వ్రణముపై బట్టువేయుమని చెప్పి యంతర్ధానము నొందెను.

## పద్మావతీ పరిణయోపోద్ఘాతము

శ్రీ వేంకటేశ్వరుడు గురువుచెప్పిన చొప్పున దినదినమును జిల్లేడు ప్రత్తిని మేడిపాలతో దడిపి వ్రణముపై బట్టువేయుచుండెను. ఒక్కనాటి యరుణోదయకాలమున శ్రీ వేంకటేశ్వరుడు తన పుట్టలోనుండి పైకివచ్చి మేడిపాలకై బయలుదేఱెను. అప్పట్టున వేంకటాచల నివాసియగు వరాహ స్వామి వేంకటాచలమున వేటాడి మరలివచ్చుచు పుట్టనుండి పైకిరాబోవు వేంకటేశ్వరుని జూచెను. ఆదివరాహమూర్తి తన నివాసమగు వేంకటాచలమున తన యెఱుకలేక పుట్టలో నివసించునాతని పుట్టుపూర్వోత్తరముల నరయగోరి పుట్టచెంతకేతెంచెను. అంతలో నాది వరాహమూర్తిని వెంబడించియున్న సూకరములు ఎవ్వడవు? నీ వెవ్వడవు? అని గర్జించుచు పుట్టను జుట్టుముట్టెను. ఈ కల్లోల్లమునుజూచి వేంకటేశ్వరుడు పుట్టనుండి పైకివచ్చుటకు వెఱచి పుట్టలో లీనుడైయుండెను. అంతట నాదివరాహమూర్తి పుట్టనున్న దేవుని వైకుంఠమునుండి వచ్చిన శ్రీమన్నారాయణు

నిగా నెఱిగి పుట్టదరిజేరి పలుకరించెను. పుట్టలోనుండు శ్రీ వేంకటేశ్వరుడు తన్ను బలుకరించునాతని నాదివరాహమూర్తిగా గ్రహించి పుట్టనుండి పైకివచ్చెను. వీరిరువురు బరస్పరము గుళలముల నడుగజొచ్చిరి.

## వరాహస్వామి వేంకటేశ్వరునకు నివేళనము నిచ్చుట

పై కుంతమునువీడి భూమండలమునకు రాగతంబేమని వరాహస్వామి శ్రీ వేంకటేశ్వరు నడిగెను. అంతట శ్రీ వేంకటేశ్వరుడు తన వృత్తాంతమునిట్లు వరాహస్వామికి జెప్పదొడగెను. ఓ వరాహమూర్తి! భృగుమహాముని నా వక్షమున దన్నుటచే గోపించి లక్ష్మీదేవి నన్నువీడి కొల్లాపురమునకు జనెను. ఆడుదిలేనియింట మగవాని కాపురము చెప్పరాని ముప్పునకు జేటుకదా! ఆ ముప్పును భరింపనేరక నేను వైకుంఠమును వీడి యీ వేంకటాచలమునకు వచ్చితిని. ఈ చింతచెట్టునీడలోగల యీ పుట్టలో నొరులకంటబడకుండ నివసించుచుంటిని. ఇట్టులుండి నన్నొక గొల్లవాడు గండ్రగొడ్డలితో తలపై గొట్టెను. వ్రణముపై బట్టువేయుటకై నేను ఔషధమును గొనిరాజొపుచుంటిని. దైవవశమున నేను నీకంట బడితిని. కలియుగాంతపర్యంతము నేనిందు నివసంపదలచితిని. కావున నాకీ వేంకటాచలమున నివసంపదగిన నివేళనము నిప్పింప బ్రార్థింతు ననెను. ఆ పలుకులు విని వరాహస్వామి శ్రీ వేంకటేశ్వరునకు నివేళనమును ఉచితముగ నీయజాలననెను. క్రయమునిచ్చి గైకొమ్ము అనెను. అంత వేంకటేశ్వరుడు వరాహమూర్తినిజూచి యిట్లనెను. ఓ వరాహమూర్తి! నేనిపుడు లక్ష్మీవిరహితుడను. కావున నిరుపేదను. నన్నను గ్రహింపుము. నేను వేంకటాచలముపై నివసించుచున్నను నీకు ప్రథమ దర్శనమును, నైవేద్యమును జేయింపగలను. పిమ్మటనే నేను దర్శన నివేదనాదుల నందుకొందును. దీనినే ద్రవ్యముగదలచి నాకు నివేళనము నిప్పింపుము. ఓ కరుణానిధీ! లక్ష్మీ నన్ను వీడినదాది నేను నిర్ధనుడ నైతిని. కావున నన్ననుగ్రహించి నిలువనీడ నిప్పింపుమని పలువిధముల బ్రతిమాలెను. ఇవిధమున బ్రతిమాలి వేంకటేశ్వరునిపై నాది వరాహ

మూర్తి కనికరమునుజూపి నూలు అడుగుల నివేశనమును శ్రీ వేంకటేశ్వరునకిచ్చెను. ఆనాటినుండియు వీరిరువురు మిత్రభావముతో వేంకటాచలమున మెలగుచుండిరి. ఇంతియకాక నాటినుండియు వరాహస్వామి తనకు వంటచేయు వకుళాదేవిని సయితము వేంకటేశ్వరుని సేవలకై నియమించి పంపెను. ప్రతినిత్యము శ్యామాకాన్నమును తేనెను శీర్షి వేంకటేశ్వరునకు బంపుచుండెను. ఈ వకుళాదేవి వేంకటేశ్వరునకు నిత్యము ఆహారమును వడ్డించుట, పాదములనొత్తుట మున్నగు సకల శుశ్రూషలను సలుపుచుండెను. వ్రణమునుమాన్పు నౌషధములతో వ్రణ చికిత్సను జేయుచుండెను. సకల శుశ్రూషలను సలుపుచు వేంకటేశ్వరుని భక్తితో గొలుచుచుండెను.

## ఆకాశరాజ, తొండమానుల చరితము

పూర్వము ద్వాపరాంతమున బాండవులు మహాభారత సంగ్రామమున మడిసినపిమ్మట కలియుగ ప్రారంభమాయెను. ఇక్కాలమున విక్రమార్కుడు మున్నగు చక్రవర్తులు భూమండలమును స్వర్గమునుబోలె బాలించి కాలానుగుణముగ దివంగతులయిరి. ఇతైఱుగున వేలాది సంవత్సరములు కాలచక్రము నిలుకడలేక సాగిపోవుచుండెను. అప్పట్టున చంద్రవంశమున బుట్టిన సువీరుడనురాజు రాజ్యమును బాలింప నారంభించెను. సువీరునకు సుధర్ముడను పుత్రుడు కలిగెను. సుధర్మునకు ఆకాశ తొండమానులను నిరువురు పుత్రులు కలిగిరి.

పూర్వము చోళరాజులు దక్షిణాపథమున భరతఖండము నేలుచుండిరి. ఇట్టి చోళరాజులలో సుధర్ముడను నాతడు సతీసమేతుడై మిక్కిలి యశోవంతుడై యుండెను. ఇట్లుండ గొంతకాలమునకు సుధర్ముని సతీమణి గర్భమునుదాల్చి పదియవమాసమున రాజలక్షణ లక్షితుడగు పుత్రరత్నమును బ్రసవించెను. ఈ బాలుడు పుట్టినదాది శుక్లవక్ష చంద్రుని వలె దినదినప్రవర్ధమానుడగుచు, జననీ జనకులను ఆనంద తరంగముల నోలలాడించుచుండెను. ఇట్టి తరుణములో నొక్కనాడు సుధర్ముడు మృగయాభిలాషతో వేటకాండ్రను వెంటబెట్టుకొని వనముల కేగెను. ఆరణ్యములలో దిరిగితిరిగి వన్యమృగముల నెందునుగానక వేంకటాచల

మందలి యరణ్యములకు బోయెను. ఈ యరణ్యములు గజ సింహ శరభ శార్దూలాదులతో నిండియుండెను. సుధర్మడు యీ యరణ్యమున తనివిదీర వేటాడుచు నిజపరివారముతో గొన్నిదినములందే నివసించెను. ఒకనాడు యధేచ్ఛముగ వేటాడి యలసీ దప్పిగాని నీటికై వెదక నారంభించెను. వెదకివెదకి వేసారి తుదకు తిరుపతికొండకు దిగువనగల కపిల తీర్థముచెంత జేరెను. సుధర్మడు కపిలతీర్థమందలి జలమును తనివిదీర ద్రావి సేదదీర్చుకొనుచుండెను. అప్పట్లున కపిలతీర్థమునకు బళ్ళిమదెన యందలి బిలముఖమునుండి కనులు మిఱుమిఱుగొలుపు దివ్యకాంతితో నొప్పు కన్యారత్నమొకర్తు వెలువడివచ్చి కపిలతీర్థములో జలకమాడ జొచ్చెను. ఆమె సౌందర్యమునుజూచి సుధర్మడు మోహపరవశుడై యామె దరిజేరి తన మనోభీష్టమును వెల్లడించెను. అందుల కామె తాను ధనంజయుడను నాగరాజుయొక్క పుత్రిననియు, ధనంజయుడు తన్ను విద్యాగుణసౌందర్యాదులతోనొప్పు నొక రాజునకీయదలచెననియు జెప్పెను. అందులకు సుధర్మడు మిక్కిలి సంతసించి తాను సుధర్మడను రాజునని యామెకు వెల్లడించెను. కాని నాగకన్నియమాత్రము అంతమాత్రమున తృప్తిజెందక తన గర్భమునబుట్టునాతనికి రాజ్యాధికారమొసగినచో సంగీకరింతుననెను. సుధర్మడు పరమానందభరితుడై తనచేతివేలి యుంగరమునుదీసి యానవాలుగ నాగకన్నియ వ్రేలికమర్చి నాగకన్నియకుబుట్టు పుత్తునకు రాజ్యమునీయగలనని ప్రతిసజేసి గాంధర్వ విధి నామెను జేపట్టెను. సుధర్మడు యివ్వధమున నాగకన్నియను గాంధర్వ విధానమున జేపట్టి మృగయా వినోదములను బూర్తిగావించి నిజనగరమునకు బోయెను.

నాగకన్నియ కపిలతీర్థములో జలకమాడి నిజలోకమునకుబోయెను. నాగరాజు తనపుత్రి చరితము నాలకించి మిక్కిలి సంతసించెను. కాలక్రమమున పదిమాసములునిండ నాగకన్నియ చక్రవర్తి లక్షణములతోగూడిన బాలుని గనెను. ఇట్టి తరుణమున దేవత లాకసమునుండి పూలను గురిపించిరి. నాగలోకవాసులు ఈ బాలుని దివ్యకళల కచ్చెరువొందిరి. నాగరాజు సయితము పరమానందభరితుడై సుధర్మనకు శుభవార్త సంపెను. సుధర్మడు యీ శుభవార్తకు మిక్కిలి సంతసించి నిజపరివారముతో నాగలోకమునకు జనెను. పరివార సమేతుడగు సుధర్మని నాగరాజు బహు

మర్యాదలతో నాదరించెను. సుధర్మడు ముద్దుబిడ్డను ముదమారజూచి శిరము మూర్కొనుచు చేతనెత్తి పలుతెఱగుల ముద్దులాడెను. ఇప్పట్టున నాగకన్నియ సుధర్మడు తనకు గావించిన వాగ్దానమును జ్ఞప్తికి దెచ్చెను. అంతలో సుధర్మడు తనకు బెద్దకుమారుడుండుటచే నీతడు రాజకాజాలడని ప్రత్యుత్తరమిచ్చెను. నాగకన్నియ చింతాక్రాంతురాలాయెను. నాగరాజు సయితము దుర్భర దుఃఖముతో క్రుంగిపోయెను. వీరిరువురును ముద్దు బిడ్డకు రాజ్యాధికారము నొసగుమని సుధర్మని వేనోళ్ల వేడిరి. కాని సుధర్మడు నిరాకరించెను. ఈ బిడ్డడు రాజగుట మిక్కిలి దుస్సాధ్యమనెను. సముద్రమునబడినవాడు సముద్రమునుదాటి దరిజేరునంతటి దుస్సాధ్యమనెను. ఈ పలుకులు ములుకులవలె నాగకన్నియకును, నాగరాజునకును దోచెను; సుధర్మనిపలుకులాలించిన నాగలోకవాసులెల్లరు నిశ్చేష్టులయిరి. నాగకన్నియ నాగరాజులిరువురు మిక్కిలి చింతించి బిడ్డను సముద్రములో బడవేయుమని సుధర్మనితో జెప్పిరి. అంతట సుధర్మడు పట్టణమును జాలింపరానివాడెందుండిన నేమియని పలుకుచు అందందు చెల్లుపైప్రాకు ఆదొండతీగెను బిడ్డకు గుఱుతుగజుట్టి సముద్రములో బడవేయ భటుల నాజ్ఞాపించెను. రాజ్యార్హుడై సముద్రగర్భము నుండి బ్రతికి బయటబడిన నర్ధరాజ్యమిత్తుననెను. భటులు చేయునదిలేక రాజునాజ్ఞ శిరసావహించి మూడుమాసముల పసికూనకు ఆదొండతీగెను గుఱుతుగజుట్టి సముద్రమధ్యమున విడిచిరి.

పాపము! మూడుమాసముల ప్రాయముగల పసికూన సముద్రగర్భమున మడియునేకాని మడియక బ్రతికి బయటబడుటెట్లు? ఈ వృత్తాంతమును కని వినినవారలలో ముద్దుబిడ్డని యాయువు దీరెనని నమ్మికంట తడివెట్టునివారులేరు. ముద్దుబిడ్డడు సముద్రములో బడెను. నాగకన్నియ నాగరాజు లిరువురు దుఃఖసముద్రములో బడిరి. సుధర్మడు చింతాక్రాంతుడయ్యును నిజనగరమునకుబోయి రాజ్య పరిపాలనా సముద్రములో బడెను. ఏయొక్కరు నీబిడ్డగతిని జింతింపరైరి. ఈ బిడ్డడు తొలి జన్మమునజేసిన పుణ్యములెట్టివో? పూర్వజన్మమున దేవుని వేవిధముల బూజించియుండును. అట్టి పరమేశ్వరుడొక్కడు కటాక్షించుచుండ బరులు కటాక్షింపనేల? పరమేశ్వరుడు కటాక్షింపకున్న బరులు కటాక్షించియు

బ్రయోజనమేమి? ఈ ముద్దుబిడ్డపై బరమేశ్వర కటాక్షము పరిపూర్ణముగ బ్రసరించుచుండును. కాకున్న మహాప్రళయ సముద్రములో పలుకొని ముసదేలు శ్రీమన్నారాయణునితోఁగ నీ ముద్దుబిడ్డడు హాహమును వినింగ ములలో నిట్టటు దేలియాడుటెట్లు? సరమేశ్వర కటాక్షమును చూచుచు నాతనికి పరులు సయితము సహాయపడుట సమంజసము. కావున బాలుని దేవుడు సయితము యీ పసికూస దరిచేరుతెలుగున నీచుచుండెను. కావున ముద్దుబిడ్డడు త్వరలో సముద్రపుటొడ్డుజేరెను. ఈ పసికూస బాలునిని నాడు చేపలవేటకై సముద్రతీరమునకుఁబోయిన పల్లెవారలకంటబడెను. పల్లెవారలు ఆదొండతీగతో జుట్టిన పసిబిడ్డను రాజపుత్రునిగ గుర్తించి నాగరాజునకును, సుధర్మునకును ఈ వార్తను తెలియజేసిరి. ఇట్టివార్త నేయుక్కురు నమ్మజాలకుండిరి. సుధర్ముడు పల్లెకిన్నెక్క పరివారముతో సముద్రపుటొడ్డునకు బయలుదేరెను. ఇట్లే నాగకన్నియ నాగరాజులు సయితమేతెంచిరి. సముద్రపుటొడ్డున ఆదొండతీగ జుట్టిన బిడ్డను జూచిరి. శోలానందములొక్కుమ్మడి జుట్టుముట్ట నాగరన్నియసుధర్ములూ బిడ్డనెత్తి ముద్దులాడిరి. బిడ్డడు పెరిగి పెద్దవాడై తనచెంతకువచ్చిన సర్ధరాజ్యమునిత్రునని నాగకన్నియతోజెప్పి సుధర్ముడు తన పట్టణమున కరిగెను. అదొండతీగను గురుతుగాజుట్టుటచే నీ బాలునకు ఆదొండవాసుడని పేరిడిరి. ఈ బాలుడు నాగలోకములో దినదినప్రవర్ధమానుడై శుక్లవక్ష చంద్రునివలె బెరుగుచుండెను. కాలక్రమమున నితడు పెరిగి పెద్దవాడై యొకప్పుడు తన జనకుండెవ్వరని తల్లి నడిగెను. తల్లి ఆదొండవాసునకు సుధర్మరాజు చరితమును వెల్లడించెను. సుధర్ముడు తనకు పూర్వము గుఱుతుగా నొసగిన యుంగరమును ఆదొండవాసునకిచ్చి సుధర్మనికడ కేగుమని దీవించి పంపెను. ఆదొండవాసుడు వయసమైపోయి సుధర్మనిచెంతకేగి నిజనామధేయము నెఱింగించి యుంగరమును జూపెను. సుధర్ముడు మిక్కిలి సంతసించి తన రాజ్యమును రెండుగ జేల్చి జ్యేష్ఠ పుత్రుడగు నాకాశరాజున కొకభాగము నిచ్చి రెండవ భాగమును ఆదొండవాసునకిచ్చెను. ఈ భాగమునకు తొండమండలమని పేరు. ఇట్టి తొండమండలమును బాలించుటచే నితడు తొండవాసుడను పేరు బడసెననియు గొందఱుందురు. సుధర్ముడు ఇవిధమున తనరాజ్యమును రెండుగజేసి భార్యపురు సుతులకు బంపియిచ్చి తొండవాసునకు కొట నొక్కడానిని.

క్రొత్తగ గట్టించి యిచ్చెను. ఇద్దఱిని యిప్పుడు పుదుక్కోటయందురనియు గొందఱి ఆశయము. పుదుక్కోటయనగ క్రొత్తకోట యని యర్థము.

## ఆకాశరాజు సంతతికై విలపించుట

ఆకాశ తొండమాను లిరువురు దమతమ సింహాసనముల నధిష్ఠించి శమతమ రాజ్యములను న్యాయ సమ్మతముగ బాలించుచుండిరి. ఆకాశ రాజు రాజ్యమును బాలించుచుండ గోవులు బహక్షీరములయి యుండెను. కేదారములు సస్యశ్యామలములయి యుండెను. వేయేలః భూమండలము స్వర్గతుల్యమయి యుండెను. ఆకాశరాజున కేచింతయు లేదు. కాని సుతులులేరను చింతమాత్రము రాజును క్షణక్షణము బీడింపసాగెను. ఒకప్పుడు ఆకాశరాజు సంతతికై వగచివగచి చింతాక్రాంతుడై గురువును రావించి యిట్లనెను. ఓ గురూత్తమా! హస్త్యశ్వరధపదాతి సంకులమగు రాజ్యమును చిరకాల మనుభవించితిని. నానా దాసములను గావించితిని. తీర్థయాత్రలను సలిపితిని. పిచ్చ దేవతల ఋణమునుండి విముక్తి నొందింప జాలు పుత్రుని బడయనైతిని. నేనెట్టి పాపముల నాచరించితిని? పూర్వ మెప్పుని పుత్రుని జంపితిని? ఎట్టిపాపముచే నాకు పుత్రోదయము కలుగ దాయెను? పుత్రుని ముఖపద్మమును కన్నులార జూడనైతిని. చెవుల కింపుగ పుత్రుని రోపనమును విననైతిని. ఓ మహాత్మా! పుత్రుని గన కున్న నా పితృదేవతలకు దుర్గతులు సంభవింపగలవు. వేదవేదాలు అపూర్వసకు గతులు లేవని యందుతు. బంగారు పాత్రతో బుత్తునితో పాదు సాదుల నారగింపలేదు. జన్మాంతర పాపములచే బుత్తుని లాలింపలేదు. ప్రేమతో భూషణములను జేయించి పుత్రునలంకరింపలేదు. పుత్రులచేని సన్ను యమకింకలు పాశములతోగట్టి యమసదనమునకు గొంపిచ్చుదురు. నాకు పుత్రులులేరవి వ్రాసిన చిత్రగుప్తుని వ్రాతలను నా పుష్కలెన్నడు తుడిచివెట్టును. ఓరీ! పుత్ర్రహీనుడా! యను యముని మాటలు వినుచుండ నాకు సుఖమెట్లు గలుగును. నేను నా పితృదేవతల కును నాకును సరకమును సంపాదించబుట్టిన మహాపాపిని. సుతులులేని రులమును, నీరులేని బావిని, భర్తలేని స్త్రీని సత్పురుషులు నిందింతురు. ఓ భూసురోత్తమా! నేనెందుబోవుదును? నాకేమిగతి? ఏ దేవుని కరణ



వేడి సంసార సాగరమును తరింతును? బాలభావముచే నేడ్చు పుత్రుని ప్రేమతో లాలించు భాగ్యమెట్లు గలుగును? చిటుగంటలను బొమ్మలను బింతులను పండ్లను యిచ్చి నన్ను ఏనుగుమూపున గూర్చుండబెట్టి నాయనా! మేళతాళములతో గ్రామప్రదక్షిణమునుజేయించుచు నన్ను సభాస్థలికిగొంపొమ్మని మిక్కిలి యుత్సాహముతో ముద్దులొలుకు పలుకులతో నన్నుగోరు పుత్రుని కోరికలనెన్నడు విని మన్నింపగలను? అని పలుకుచు విలపించి విలపించి యాకాశరాజు స్పృహతప్పి మూర్ఛవోయెను. కొంత తడవునకు దెలివినొంది మరల గ్రిందివిధమున విలపింపదొడగెను.

సుతునకు నేను కవచమునెన్నడు చేయింతును? రత్నములు పొదిగిన కిరీటమును పుత్రుని శిరమున నేనెన్నడు అలంకరింతును? ముద్దుల బిడ్డను తొడపై గూర్చుండబెట్టి యెప్పుడానందింతును? ఓ భూసురోత్తమా! నేను సుతునిముఖమును గనలేదు. జాత కర్మమును జేయలేదు. సుతునకు విద్య గణప నారంభింపలేదు. పెండ్లిజేయ నమకట్టలేదు. పుత్రుడు రాజ్యము నేలుచుండ సుఖింపలేదు. సుతునిపై రాజ్యభారమునిడి కులమర్యాదలను బాటించి తపోవనముల కేగలేదు. ఓ మహానుభావా! పుత్రహీనుడనగు నాకు ఎట్టిగతి కలుగును? నిష్ప్రయోజనమగు నా జన్మము పాపనమగు సుధర్మని కులమున వ్యర్థముగదా! పుణ్యశాలరుకాని మానవులకు బుత్తులు కలుగనేరరు. బహుపుణ్యములచే మానవులు పుత్తులను బడయుదురు. మహాపాపినగు నాకు బుత్రియు గలుగదాయెను. ఓ వరదా! ఓ రంగేశా! ఓ జగన్నాథా! ఓ జగద్గురో! ఓ సుబ్రహ్మణ్యా! ఓ సురాధీశా! ఓ రామ కృష్ణా! నమోనమః. ఓ వేంకటేశా! ఓ రమాకాంతా! ఓ వరాహవదనా! ఓ అచ్యుతా! ఓ నారాయణా! ఓ కృపానిధే! యనుగ్రహింపుము.

శ్లో॥ సుపుత్రవంతః ఖలుభాగ్యవంతోఽ  
హ్యపుత్రవంతో భువిదుఃఖవంతః ।  
సంసారసింధో స్తరణేఽస్మృశక్తః  
కామేగతిః కర్మఫలానుభోగినః ॥

లోకములో సుపుత్రులుగలవారలు భాగ్యశాలురు; ధన్యులు. పుత్రులు లేనివారు మిక్కిలి దుఃఖవంతులు. పుత్రులులేని సంసారులు పున్నాము.

నరకమున బడుదురు. నేనీ సంసారమును దాటజాలను. పూర్వజన్మములో జేసిన కర్మఫలముల ననుభవించు నాకేమిగతికానున్నదో! యని విలపించు నాకాశరాజు నోదార్చి గురువు సుతుని బడయుటకై యజ్ఞమును జేయుమనెను. భూసురోత్తముని పలుకులాలించి యాకాశ మహారాజు యజ్ఞము నాచరింప నమకట్టెను. ద్విజమంత్రిగణములతోనేగి యొక్క శుభముహూర్తమున బంగారు నాగళ్ళతో యజ్ఞభూమిని దున్నింప నారంభించెను. యజ్ఞభూమిని దున్నించుచుండ నాకాశరాజు సహస్ర పత్రమగు నొక్క కమలమును నాగటిచాలులో గాంచెను. ఇదియేమి చిత్రమనిచూడ నా కమలపత్రములలో శుభలక్షణములతోనొప్పుచు లక్ష్మీదేవినిబోలు నొక చక్కని చుక్క గన్నట్టెను. అక్కన్యనుగాంచి యాకాశరాజు పరమానందభరితుడై శుభలక్షణములతో రమాదేవినిబోలు నీ కన్యను నాకు బరమేశ్వరుడు బ్రసాదించెను. దైవమాయ యేరికిగాని దురిత్యము గదా! ఈ బిడ్డ యెవ్వరై యుండునో! యని చూచుచుండ నాకాశవాణి “ఈమె బహు పుణ్యాత్మరాలు. నీవు యీమెను సంరక్షింపుము” అనెను. ఆ పలుకులు విని యాకాశరాజు పరమానందమున మునిగితేలుచు నా కన్యారత్నమును తోడ్కొని చని నిజాంతఃపురమునకుబోయి ధరణీదేవితో నిట్లనెను. ప్రేయసీ! ఈ శుభలక్షణములతోనొప్పు ముద్దులొలుకు బిడ్డను జూడుము. దైవమీ బిడ్డను మనకు బ్రసాదించెను. కడుపార గన్న బిడ్డనుబోలె నీ బిడ్డను గాపాడుమని కన్యాలాభోదంతమును తెలియజెప్పెను. అర్థులకు సకలదానముల నొసగెను.

ఇక్కన్యారత్న మేతెంచుట శుభసూచనమోయన నాకాశరాజుభార్య గర్భమును దాల్చెను. క్రమక్రమముగ తొమ్మిది మాసములు నిండి పదియవ మాసము రానంత నొక్క శుభలగ్నమున రాచరీతితోనొప్పు బాలుని గనెను. ఆకాశరాజు సతీసమేతుడై పరమానందము నొందెను. భూసురులకు సకల దానములను జేసెను. పుత్రునకు పనుదాతయని పేరిడెను. పద్మగర్భమున దొఱకిన కన్యారత్నము పద్మముఖియై యుండుటచేతను, పద్మములో దొఱకుటచేతను, శుభలక్షణములతో లక్ష్మీదేవిని బోలియుండుట చేతను ఆ కన్నియకు బద్మావతియని పేరిడెను. ఈ జాలజాలిక లిరువురు

కుక్క పక్ష చంద్రుని పగిలి దిగదిన ప్రవర్తమానులగుచుండిరి. విష్ణులులేరున్న గావరెనను చింతయు, విష్ణులు కలిగి పెరిగి పెద్దజాకానంత నారికి దగిన వరులుగావరెనను చింతయు లోకులకు బహుబంబు. రావున పద్మావతి పెరిగి యుక్తవయస్కురాలకానంత నామెకు తగిన వరుని జూడవలయునను చింతయు నాకాశరాజు నావరించెను.

ఇట్లుండ బద్మావతి యొక్కనాడు సఖరాండ్రతో గూడి యుద్వాన వనమునకు బోయెను. అప్పుడు నారదుడు వృద్ధతాపస వేసముతో సట కేతెంచెను. ఉద్వానవనమునకేతెంచు వృద్ధతాపసుని గమిపెట్టి యాత డెవ్వడైయుండునో కనుగొనుమని పద్మావతి తన సఖరాండ్రను బంపెను. అంతలో నారదుడు తాను చంద్రవంశపు రాజుల కులగురువుననియు లజ్జింప బనిలేదనియు బలికి వద్మావతీదేవిని సమీపించి కరకమలమునుజూపిన భావి కుభములను దెలుపుచుననెను. అంత బద్మావతీదేవి చేయిజూచి చూపుచు భావి కుభములను నిజముగ దెలుపమనెను. నారదు దామె పాణితలమును బరికించి బద్మావతితో నిట్లనెను. అట్లే నీ పాణితలములు వద్మరేఖలతో నొప్పుచున్నవి. నీ ముఖము చంద్రునిదోలియున్నది. నీ నేత్రములు కమలమూలముదోలియున్నవి. ముక్కు తిలపుష్పమునుదోలియున్నది. నీ చెక్కిళ్లు అష్టములనుదోలియున్నవి. నీ కనుగొనులు ధనురాశరమును దోలియున్నవి. దంతులు బావిమగిరిజలము దోలియున్నవి. నీ యధరము ఎఱ్ఱదామరనుదోలియున్నది. నీ వేణియను వస్త్రమును నల్లని ముంగురులచే విరాజిల్లుచున్నది. నీ పాలము రత్నపితమునుదోలియున్నది. నీ చెవులు చక్కిలములనుదోలియున్నవి. శరీరము నిరుపమానమగు మున్ను మందిరమునుదోలియున్నది. నీ కంఠములో నీడ జూడనగును. చక్షుముల సొంపు జెప్పునేల? నీ యుదరము అరటాకునుదోలియున్నది. నాభి నిమ్మమయి యున్నది. నీ నడుము సంహేద్రమధ్యమును దోలియున్నది. నీ తొడ అరటికంబములనుదోలియున్నవి. నీ జఘనము వేగిపర నున్నది. నీ గఘనము గజేంద్ర గఘనమునుదోలియున్నది. నీదెట్టి సుతృతముల నాచరించుచుంటివో? తల్లి! నిన్ను ముల్లారనాడుడు చేబట్టునని ముష్టితో ముక్కు బలికి నారదుడు అంతర్ధానము నొందెను.



## ౨౧ వెంకటేశ్వరుడు వేటకు బోవుట

ఇవిధమున వేంకటాచలమందు లీలావతారుడై విహరించు శ్రీ వేంకటేశ్వరుండొక్కనాటి ప్రొద్దుటలేచి కాలకృత్యములను దీర్చికొనెను. కడువేడుకతో వకుళాదేవి సన్నద్ధముచేయ బాలభోగము నారగించెను. ముద్దులొల్కు పసిడి చల్లడమును దాల్చెను. కొనలందు ముత్యాలకుచ్చులు ప్రేలాడు కాశికోకను తన నడుమున బిగించెను. శిరోజములను తైలముతో సంస్కరించి పూలతో కొండెజుట్టెను. పిమ్మట మేలైన చందుకావి రుమాలును తలపై జుట్టెను. స్వర్ణయజ్ఞోపవీతము చూపరులకు గనబడు చందమున సరిగంచు సన్నని వలువను వల్లెవాటుగ మేనదాల్చెను. నిలుపుటద్దముచెంత నిలచి ఫాలమున యుద్దులొలుకు తిలకమును దిద్దెను. కంఠాభరణములను దాల్చెను. భుజములకు కంఠములను బెట్టెను. పూలమాలలను ధరించెను. పోకలు కవట తమలపాకులు పచ్చకర్పూరములవంగములు యాలకులు జాజికాయ జాపత్రి మున్నగు తాంబూల ద్రవ్యములను రత్నములను బొదిగిన తాంబూల కరండికలోబెట్టి బంగారు సున్నపు భరిణెనుంచి చేతబట్టెను. ధనుర్భాణములను దాల్చెను. రత్నములను బొదిగిన బంగారు పాదుకలను దొడిగెను. ఇట్లు జగన్మోహనాకారమునుదాల్చి వేటకుపోవనెంచి యశ్వమిను మనసులో దలపెట్టెను. అంతలో బదునై దుయడుగుల యెత్తగు యశ్వమొక్కటి వేంకటేశ్వరుని యెదుట నిలబడెను. ఈ యశ్వమునకు ఫాలమున సువర్ణ తిలకము మెఱయుచుండెను. మూపున విలువగల జీను మున్నగు పరికరములు అమరియుండెను. అశ్వము వాయువేగ మనోవేగములతో నొప్పుచుండెను. శ్రీ వేంకటేశ్వరుడు ఆ గుఱ్ఱముపైనెక్కి వేంకటాచలమును దిగి పలు మృగములను వేటాడ మొదలిడెను. సింహ శరభ శార్దూల మాతంగాదులను చిరకాలము వేటాడెను. అంతలో నొక మదపుతేనుగును గాంచి దానిని వేటాడనెంచి వెంటాడెను. ఆ మదపుతేనుగు తన ప్రాణములను గాపాడుకొనుటకై పరువిడసాగెను, శ్రీ వేంకటేశ్వరుడు ఆ మదపుతేనుగు వెన్నంటి సార్థయోజన పర్యంతము బోయెను. అంత నా మదపుతేనుగు ఆకాశరాజు నుద్వానవనప్రాంతమున వెనుదిరిగి తొండము సాచి గర్జించి శ్రీ వేంకటేశ్వరునకు సాష్టాంగముగ సాగిలబడి తనదారిని తాబోయెను.



శ్రీ అలుమేలుమంగమ్మ



శ్రీ వేంకటేశ్వరుడు యిదియేమి చోద్యమోయని చూచుచుండు నంతలో నా మదపుతేనుగు వేంకటేశ్వరుని దృష్టిపథము దప్పెను. శ్రీ వేంకటేశ్వరుడట్లుచూచుచుండ నొక చక్కని రాచకనియ సఖిపరివృతు రాలై యుద్యానవనమున దిరుగుచు వేంకటేశ్వరుని కంటబడెను.

## పద్మావతీ వెంకటేశ్వరుల తొలి సమావేశము

పద్మావతీదేవి పూదోటలో సఖురాండ్రతోగలసి విహరించుచు మదపు తేనుగుచేయు ఘీంకారమునకు వెఱగొంది కొంత తడవునకు నేదదీతెను. పద్మావతీ తన సఖురాండ్రతో నొక చెట్టుప్రక్కన డాగియుండెను. ఇంతలో శ్రీ వేంకటేశ్వరుడు వీరిజాడల నరసి విరిచెంత కేగుచుండెను. అప్పట్టున బద్మావతియు సఖురాండుని వేటకానివేసముతోనొప్పు వేంకటేశ్వరుని జూచి యితడెవ్వరై యుండునోయని గుసగుసలుపోవ నారంభించిరి. అంతలో బద్మావతి యా వేటకాని కులశీలగోత్ర నామధేయములను, తల్లిదండ్రులను నివాస దేశమును, వృత్తిని, బంధుగులను దెలియగోరి తన చెలికత్తెల నంపెను. ఇంతలో తురగరూఢుడైన వేంకటేశ్వరుడు పద్మావతీ సఖురాం డ్రను సమీపించెను. పద్మావతీ సఖురాండ్రాతనిజూచి యిట్లనిరి. నీవెవ్వ రవు? ఎందుల కేతెంచితివి? నీకిచట నేమి కావలయును? ఇందు బురుషులు లేరు. పొమ్ము! పో పొమ్ము!! అనిరి. అంతట తురగరూఢుడైన వేంక టేశ్వరుడు రాజపుత్రితో తనకు గార్యముకలదనెను. అంత నా సఖురాండ్రు వేటకానినిజూచి యిట్లనిరి. నీకు రాజపుత్రితోగల కార్యమేమి? నీ దేశ మేది? నీ పేరేమి? నీ తలితండ్రులెవ్వరు? అన్నదమ్ములెవ్వరు? అప్ప చెల్లెండెవరు? నీ కులమేమి? గోత్రమెద్ది? అనుచు నా సఖురాండ్రు వేట కానిపై ప్రశ్నల వర్షమును గురిపించిరి. శ్రీ వేంకటేశ్వరుడు పద్మావతీ సఖురాండ్ర ప్రశ్నలవర్షమునకు సంగ్రహముగ తొడబడక తనకు కన్యా పేక్ష కలదని బదులుచెప్పి పద్మావతీదేవి చెంతకేగి యిట్లు చెప్పదొడగెను.

మా పెద్దలు మమ్ములను చంద్ర వంశమున బుట్టితిమందురు. నా తండ్రి వసుడేవుడు. నా తల్లి దేవకీదేవి. నా యన్న బలరాముడు. నా చెల్లెలు సుభద్ర. అర్జునుడు నాకు మిత్రుడు. పాండవులు నాకు బంధువులు.



నేను కృష్ణపక్షమున బుట్టితిని. నా దేహకాంతి నల్లనిది. కావున నన్ను కృష్ణుడందురు. నా పుట్టుపూర్వోత్తరములను తెప్పితిని అనుచు వేంకటేశ్వరుడు పద్మావతిని తన పుట్టుపూర్వోత్తరములను దెలుపమనెను. అంత పద్మావతి వేంకటేశ్వరునితో నిట్లు జెప్పదొడగెను. ఓ కిరాతాధిపా! నేను ఆకాశరాజ తనయను. నా పేరు పద్మావతి. మా వంశము చంద్రవంశము. మా గోత్రము అత్రి గోత్రము. ఓ కిరాతాధిపా! నీ విటనుండి వెంటనే వెడలిపొమ్ము! అనెను. అంత నా పద్మావతినిజూచి వేంకటేశ్వరుడిట్లనెను. ఓ పద్మావతీ! కఠోరముగ బలుకనేల? ఆదరముజూపి మాటలాడుము. అన్నా తురుడై యొక్క డరుగుదెంచును. ఆతనికి అన్నముబెట్టునాతడు పున్నెము నొందును. నీరములనిచ్చియు బున్నెము నొందును. అన్నోదకముల నీయకున్నను ఆదరముజూపి మాటలాడియు బున్నెము నొందును. కసరి కొట్టునాతడు అన్నమునుబెట్టియు బున్నెమునొందజాలడు. నన్ను కసరికొట్టకుము. నేను కామాతురుడనై యేతెంచితిని. నా కోరికను సఫలముజేసిన యిహ పర సుఖములను బడయుదువు. కసరికొట్టనేల? నన్ను జేపట్టుమనెను. ఆ కిరాతునిమాట లాలకించి క్రోధముచే గన్నులెఱ్ఱకాఱ పద్మావతి యిట్టులనెను. ఓరీ మూఢా! నీవు నోటికివచ్చినట్లు వదరుచుంటివి. నీకు బ్రతుక నాశలు చెల్లెనా? అనెను. ఆకాశరాజునకీ వృత్తాంతము తెలియనిన్ను తుదముట్టించును. పో పొమ్ము!! అనెను. అంత పద్మావతిని జూచి వేంకటేశ్వరుడు యిట్లనెను. నా యభిలాష సఫలముకానంత మరణము సయితము నాకు సుఖకరము కాగలదు. నా కోరికలు తీరకున్న నాకు మరణ మెట్లు సంభవింపగలదు? నీ జనకుడు సయితము నన్నేల జంపనుంకించును? నే నాదిన మాటలలో దప్పదమేమి యున్నది? నేను కన్యా కాముడను. నీవు కన్యవు. నా మాట నంగీకరింపుమనెను. అంత పద్మావతి మిక్కిలికుగ్ధురాలై కిరాతునితో నిట్లనెను.

ఓరీమూఢా! మూర్ఖభావముచే నీకు గలుగబోవు విపత్తు నెఱుగజాలకున్నావు. ఈ వృత్తాంతమునఱసినచో నాతండ్రి నిన్ను బందీకృతుని జేయగలడు. కాలహరణమేల? ఇటనుండి తొలగిపొమ్ము! అనెను. వేంకటేశ్వరుడు తన యభిలాషను మరల్చుకాలక పద్మావతితో మరల నిట్లనెను. ఓ పద్మావతీ! నాకు మరణముకలదని తెలియును. తెలిసియు నిన్ను

జేపట్ట నెంచితిని. పుట్టినవారలు గిట్టుట తధ్యమేకదా! ఆకాశరాజమాత్రము నిరపరాధిసగు నన్నేల జంపును? అని పల్కుచు గుఱ్ఱమును పద్మావతీదేవి చెంతకు బోసీయసాగెను. అంత పద్మావతి కిరాతునితో నిట్లనెను. ఓరీ కిరాతా! నీ తల్లితండ్రులను బరిత్యజించితివి. అన్నదమ్ములను గోల్పోయితివి. వనములలోదిరుగుచు అనాధుడవై చావనేల? అనుచు గుఱ్ఱముపై రాలనురువ్వ నారంభించెను. అవ్వీధమున పద్మావతియు, పద్మావతీ సమురాండ్రును వేంకటేశ్వరుని గుఱ్ఱముపై రాలను రువ్వ నా యశ్వము నేల బడి ప్రాణములను బాసెను. శ్రీ వేంకటేశ్వరుడు మృతాశ్వమును దిగు లొంది చూచుచుండ పద్మావతీదేవి తన సమురాండ్రుతో నింటికేగెను. వేంకటేశ్వరుడు ప్రాకృత పురుషునివలె గొంతతడవు వగవి ఉత్తరాభిముఖుడై చని కొండనెక్కి తనయింట బ్రవేశించెను. పరమానందభరితుడయ్యును బ్రాకృతునివలె జింతాక్రాంతుడయ్యెను.

## వకుళాదేవి వేంకటేశ్వరుని ఊరడించుట

ఇవ్వీధమున వేంకటేశ్వరుడు తన పర్యంకమున జింతాక్రాంతుడై పరుండియున్న అవసరమున వకుళాదేవి నవకాయ పిండిపంటలతో షడ్రసోపేతాన్నమును గొనివచ్చి శ్రీ వేంకటేశ్వరుడు పుట్టలో దన పర్యంకమున బరుండియుండుటను గాంచెను. శ్రీ వేంకటేశ్వరుడు కేవలము అటుబరుండి యుండక వేడి నిట్టూర్పులను బుచ్చుచుండెను. కన్నీటి ధారలను గార్చుచుండెను. నిత్యము షడ్రసోపేతాన్నమును గొనివచ్చువేళ తన్ను బలుకరించు నాతడు నేడేలకో తన్ను బలుకరింపడాయెను. ఇట్టి రమాకాంతునిజూచి వకుళాదేవి యిట్లు బలుకరించెను. ఓ గోవిందా, లే లేమ్మ! పరుండెదవేల? ఓహరీ! పగటివేళలందు మున్నెన్నడు నిదురించినవాడవుకావు. మున్నెన్నడును దుఃఖించినవాడవుకావు. నీవు దుఃఖించునట్లు దోచుచున్నది. నీవిపుడు దుఃఖింపనేల? నీ మనసులోని యంశమును దెలుపుము. షడ్రసోపేతాన్నమును దెచ్చితిని, లే లేమ్మ. ఆరగింపుము. అనుచు వకుళాదేవి వేవిధముల బుజ్జగింప నారంభించెను. అయ్యును శ్రీహరి పలుకడాయెను. వకుళాదేవికి కడుపుతీపు మఱింతకాజొచ్చెను. అంత వకుళాదేవి శ్రీహరితో మరల నిట్లు పలుక నారంభించెను. ఓ గోవిందా! నీవు వనములలో నేమిచూచితిని.

నీకింత దుఃఖమేల? నీవు దుఃఖములేనివాడవయ్యును దుఃఖితునివలె గనబడనేల? నీ మనసులోని యభిలాషను దెలుపుము. తెచ్చిన యన్నమును నీవు తినకున్న నాకు దుఃఖము పొంగిపొంగి వచ్చుచున్నది. సకల లోకార్థినిబోగొట్టు ఓ వుణ్యమూర్తి! నీకు నమస్కారము. ఓహరీ! అరణ్యములలో నీవు ఎట్టి గంధర్వ కన్యను జూచితివి? ఎద్దానిపొందు నభిలషించి నీకిపుడీ చిత్తవైకల్యము? ఓ జగద్గురో! కామార్తురాలగు నే కన్నియ భక్త పరవశుడగు శ్రీహరిని మోహింపజేసెను? ఓ గోవిందా! నీ యభిలాషను దెలుపుము. నీ యభిలాషను క్షణములో నెరవేర్తును. అరణ్యములో గ్రూర మృగములనుజూచి భయపడితివో! భయంకరులగు చోరులనుగాంచి భీతిల్లితివో! భూతప్రేత పిశాచాదులనుజూచి బెదరితివో తెలుపుము. ఆ దోషములువాయ మంత్రింపజేయుదును. యంత్రములను గట్టింతును. మూలికలను గట్టింతును. ఔషధముల నిప్పింతును. నీకుగల సకలబాధలను దొలగింతును. లే లేమ్ము. చెప్పము అన్నను వేంకటరమణుడు పలుకడామెను. అంతట వకుళాదేవి తానుతెచ్చిన షడ్రసోపేతాన్నము నటబెట్టి గోవిందునిచెంత గూర్చుండి గోవిందునితనువుపై జేయివైచి దేహమంతయు నిమిరుచు పలుతెఱగుల గోవిందు నోద్ధార్ప నారంభించెను. తన యభిలాషను దెలుపుమని గోవిందుని మెల్లమెల్లన వేనోళ్ల బ్రతిమాలజొచ్చెను. వేంకటేశ్వరుడు తుదకు వేడి నిట్టూర్పులను బుచ్చుచు కడుదుఃఖముతో మెల్లమెల్లన తన మనోగతము నివ్వీధమున వకుళాదేవికిజెప్ప మొదలిడెను.

శ్రీ వేంకటేశ్వరుడు వకుళాదేవితో

దుఃఖహేతువును వివరించుట

ఓ తల్లీ! నన్ను గంధర్వ కన్య మోహింపజేయలేదు. నన్ను యే మునికన్నియయు మోహింపజేయలేదు, భూతప్రేత పిశాచాదులు నన్ను బెదరింపనేరవు. శరభ శార్దూలాది వన్యమృగములకు నేను భీతిల్లువాడను గాను. నేను మృత్యుదేవతకు సయితము మృత్యుదేవతనై సంచరింతును. నా పేరు దలపెట్టినంత శరభ శార్దూలాది వన్యమృగములు, భూత ప్రేత పిశాచాదులును దిక్కులుదోచక పాటిపోవును. ఓ తల్లీ! నేనొక్క సుందరాంగిని జూచితిని. ఆమె ముఖము పూర్ణచంద్రుని ఛిక్కిరించుచుండెను.

ఆమె నల్లని ముంగురులు తుమ్మెదలవలె నుండెను. కనుబొమలు ధనురా కారమునుబోలియున్నవి. వేయేల? నామె శరీరమున ముద్దులొలుకు చున్నవి. ఆమె నామధేయము పద్మావతి. ఆమె తండ్రి యాకాశరాజు. ఈ పద్మావతి లక్ష్మీదేవివలె నున్నది. నా పున్నెము లామెను దిలకించుటచే ఫలవంతములాయెను. ఆమెను జేపట్టనిచో భూమండలమున నా జన్మము నిరర్థకము. అందులకు వలయు ప్రయత్నములను సలిపి నా యభిలాషను దీర్చుము. లేనిచో నేను జీవింపజాలనని తెలియుము అనెను. అంత వకుళాదేవి శ్రీ వేంకటేశ్వరునిమాటలాలించి శ్రీ వేంకటేశ్వరునితో నిట్లనెను. ఓ వేంకటరమణా! నే నిందులకు వలయు సకల ప్రయత్నములను సలిపి నీ యభిలాషను క్షణములో సఫలము గావించును. ఆ పద్మావతి నివసించు దేశమును నా కెఱిగింపుము. ఆ దేశమునకు బోవు మార్గమును జెప్పుము. ఓ గోవిందా! ఆమె పూర్వపు జననమునందు ఎవ్వరైయుండెను? ఇపుడెందులకు భూమండలమున బుట్టెను? అనెను.

## పద్మావతీదేవి పూర్వజన్మ వృత్తాంతము

అంతట శ్రీ వేంకటేశ్వరుడు పద్మావతీ పూర్వజన్మ వృత్తాంతమును యీ క్రిందివిధమున వకుళాదేవికి జెప్ప నారంభించెను. ఓ తల్లీ! నేను త్రేతాయుగమునందు రామావతారమును బడసియుంటిని. అప్పట్టున పితృవాక్య పరిపాలనార్థమై నా యర్ధాంగియగు సీతాదేవితోడమ, సోదరుడగు లక్ష్మణునితోడను దండకారణ్యములందు నివసింపబోయియుంటిని. భార్యతోడను, సోదరునితోడను దండకారణ్యములలో పర్ణశాలను నిర్మించుకొని నివసించుచుంటిని. ఒక్కనాడు అరణ్యములలో నేను వేటాడుటకై వెడలియుండ నా క్షేమమునరయుటకై సీతాదేవి లక్ష్మణుని యరణ్యములకు బంపెను. అప్పట్టున లోకకంటకుడగు రావణుడు నా యర్ధాంగియగు సీతాదేవి నపహరింపబూనెను. సీతాదేవి భయవిహ్వలురాలై హా రాఘవా! ఓ లక్ష్మణా! యని యెలుగెత్తి యేడువ నారంభించెను. ఆ రోదనమును విని అగ్నిహోత్రుడటతెంచి సీత నపహరింపబూనిన రావణునిజూచి యిట్లనెను. ఓ రావణా! ఈమె నిజమగు సీతకాదు. నీవు సీత నపహరింతువను వెఱుపుచే శ్రీరాముడు తన సీతను నాచెంత దాచెను. నీవు నాకు

బ్రహ్మండవగుటచే నీ కీ వృత్తాంతమును దెలిపితిని. నిజమగు సీతను నీ కిత్తునని పలికి రావణు డపహరింపబూనిన నిజమగు సీతను తనవెంట దోడుకొని చని స్వాహాదేవికి నొప్పగించి భద్రముగ గాపాడుచుండుమని జెప్పెను. ఇట్లు నిజమగు సీతను భద్రపఱచి పూర్వము ఒకప్పుడు రావణుడు తన్ను అవమానపఱచుటచే రావణుని కులమును ద్రుంతునని శపథముబూని తనయింట నివసించుచున్న వేదవతి యను నామెను సీతరూపమున గొనివచ్చి యీమె నిజమగు సీతయని రావణుని సమ్మించి రావణున కిచ్చెను. రావణుడు ఆమెను నిజమగు సీతనుగా నమ్మి యామెను దోడ్కొని లంకకు జనెను. రాముడు సముద్రమునుదాటి లంకలో బ్రవేశించి రావణునిద్రుంచి లోకాపహదమును బాయుటకై సీతాదేవి (వేదవతి) నగ్నిప్రవేశము గావింపుమనెను. సీతాదేవి (వేదవతి) యగ్నిలోబడునంత నగ్నిహోత్రుడామెనుగాచి పూర్వము తాను స్వాహాదేవికి నొప్పగించిన నిజమగు సీతను గొనివచ్చి శ్రీరామునెదుట బెట్టెను. సీతా వేదవతులరువురు నొక్కపోలికనుండుటచే శ్రీరాముడు తన యర్ధాంగిని గుర్తుబట్టినేరక దిగ్భ్రాంతుడై యుండెను. అప్పట్టున నిజమగు సీతాదేవి శ్రీరామునకు వేదవతినిజాపి యిట్లనెను. ఓ నాథా! ఈమె వేదవతి. పూర్వము రావణుడీమె నవమానింప నీమె యతని కులధ్వంసమును గావించునని ప్రతినబూనెను. రావణుడు దండకారణ్యములలో నన్నపహరింపబూనినంత నీమె నా వేసమునుదాల్చి రావణుని లంకకేగి పడరానిపాల్లను బడెను. అనుగ్రహించి యీమెనుగూడ జేపట్టుము అనెను. అంతట శ్రీరాముడు తా సప్పట్టున నేకపత్నిప్రతస్తుడగుటచే రాబోవు కలియుగమున వేంకటేశ్వరావతారములో నా యఖిలాషను దీర్చెద ననెను. ఆ వేదవతీదేవి యిప్పుడు పద్మావతీదేవియై పుట్టెననుచు శ్రీ వేంకటేశ్వరుడు పద్మావతీదేవి పూర్వజన్మ వృత్తాంతమును వకుళాదేవికి జెప్పెను. వకుళాదేవి వేంకటేశ్వరునిపలుకులాలించి మిక్కిలి ముదముజెందెను. అంత వకుళాదేవి నారాయణపురమునకుబోవనెంచి వేంకటేశ్వరునితో నిట్లనెను.

**వకుళాదేవి నారాయణపురమునకు బోవుట**

ఓ వేంకటరమణా! నేను నారాయణపురమునకుబోయి నీ యఖిలాషను సఫలముగ జేయుదుననెను. అంత వేంకటేశ్వరుడు పర

మానందభరితుడై దిగ్గున పర్యంకముపైనుండి లేచి వకుళాదేవి తెచ్చిన యన్నము నారగించెను. అంత వకుళాదేవి నారాయణపురమునకుబోవ సన్నద్ధురాలై మార్గమును దెలుపుమని శ్రీ వేంకటేశ్వరు నడిగెను. ఆమె మాటల నాలకించి వేంకటరమణుడు అమెతో నిట్లనెను. ఈ వేంకటాచలమును దిగి దక్షిణాభిముఖముగబోయిన కపిలతీర్థము కలదు. అందులో మునిగి వేంకటేశ్వరుని కోరిక లీడేరునట్లు కపిలేశ్వరునకు మ్రొక్కుము. అటనుండి పద్మసరోవరమునకు బొమ్ము, కార్యమును సఫలము గావించు కొని రమ్ము అనుచు శ్రీ వేంకటేశ్వరుడు వకుళాదేవిని బంపెను.

## వకుళాదేవికి పద్మావతిదేవి చెలికత్తెలు పద్మావతి వృత్తాంతమును దెలుపుట

వకుళాదేవి వేంకటాచలమున బయలువెడలి శ్రీ వేంకటేశ్వరుడు చెప్పినచోప్పున బోవుచు శివాలయమునకు వచ్చునంత శివాలయములో గొందఱు కన్నియలుండిరి. వకుళాదేవి వారినిజూచి యిష్టాగోష్టి సలుపుచుండునంత నా కన్నియలు తమ వృత్తాంతమును వకుళాదేవితో నిట్లు జెప్ప మొదలిడిరి. ఆకాశరాజపుత్రియగు పద్మావతికి మేము చెలికత్తెలము. నిన్నటి దినమున పద్మావతీదేవి మమ్ములను వెంటబెట్టుకొని యుద్యానవనమునకుబోయి అందు విహరించుచుండెను. ఆపుట్టున మన్మథరూపముతో నొప్పు నొక కిరాతుడు గుఱ్ఱముపైనెక్కి మాచెంతకేతెంచెను. మా పద్మావతీదేవిని జేపట్టుదునని పంతముపట్టెను. మా పద్మావతి యా కిరాతునిపై మిక్కిలి కోపించి యతనిగుఱ్ఱముపై రాలనురువ్వించెను. అంత నా గుఱ్ఱము నేలబడి యనువులను బాసెను. ఆ కిరాతుడు తన గుఱ్ఱమునకై కొంత తడవు విచారపడి మా యుద్యానవనమునువీడి యుత్తరపుడెస బోయెను. అంతటనుండియు మా పద్మావతి జ్వరమూర్చితురాలై యుండెను. ఆమె జనకుడగు నాకాశరాజు యీ వృత్తాంతమరసి మిక్కిలి చింతించి పద్మావతీ తాపహేతువును దెలుప బృహస్పతిని పిలువనంపెను. అంత బృహస్పతి యేతెంచి పద్మావతి నిన్నటిదినమున పూదోటలో నొక పురుషునిజూచి భీతి జెందెననియు, తచ్చాంతికై శివున కభిషేకము గావింపుమనియు జెప్పెను.

అందులకై శివునకు అభిషేకముగావింప నిం దరుదెంచితిమని పలికి వకుః  
దేవిని తన వృత్తాంతమును దమ కెఱింగింపమనిరి.

## వకుళాదేవి పద్మావతిదేవి చెలికత్తెలకు తన వృత్తాంతమును దెలుపుట

అంత వకుళాదేవి తాను శ్రీ వేంకటరమణుని దాసురాలననిచెఁ  
తనకు నాకాశరాజ సతీమణియగు ధరణీ దేవితో మాటాడ పనియున్నదనెన  
రాజాంతఃపురమునం దొరులకు ప్రవేశము సులభలక్ష్యముగాదు కావు  
తన్ను రాజాంతఃపురమునకు గొనిపోవ నా చెలికత్తెలను ప్రార్థించెను.  
చెలికత్తెలు వకుళాదేవి ప్రార్థనలకు వల్లెయనిరి.

## ౧౨ వెంకటేశ్వరుడు ఎఱుకలసాని వేసముని నారాయణపురమునకు బోవుట

ఇది యిట్టులుండ శ్రీ వేంకటేశ్వరుడు వకుళాదేవినిబంపియు స్వ  
చిత్తుడు కాజాలదాయెను. లోకములో నేకపుత్తుడు అపుత్తుడుకదా! అ  
ఒక కన్ను గలవాడు కండ్లులేనివానితో తుల్యుడు. స్త్రీలు యత్నిం  
పనులు సయితము అట్లే సఫలములుకాకపోవచ్చును. కావున శ్రీ వేంక  
శ్వరుడు వకుళాదేవిని బంపియు జింతాక్రాంతుడై లీలావతారుడగు తా  
యాబది వత్సరముల వయసుగల ఎఱుకలసాని వేసమును బూనెను. నా  
బట్టను గట్టెను. చినిగిన రవికెను దొడిగెను. బ్రహ్మను శిశువుగాజేసి పై  
చెరగులో మూపున వ్రేలాడగట్టెను. మహేశ్వరుని చేతికి నూతగజ్జ  
బట్టెను. జాట్టు విరమోసికొని ధాన్యపుగంపను తలపైబెట్టెను. గురివి  
గింజల పూసల దండలను మెడలోపైచెను. ఈమెయావు లంబోదరవ  
లంబకర్ణము. చూపరులకు అచ్చు సోదెజెప్పుదానివలె నుండెను. ఈ తీర్థ  
వెంకటరమణుడు ఆకాశరాజునకు బ్రధానపట్టణమగు నారాయణపురము  
బ్రవేశించి “సోదె అమ్మోయ్; సోదె” అని యఱుచుచు బోవుచుండెఁ  
అంత నా పురస్త్రీలు యీమెనుజూచి పద్మావతీదేవి యనారోగ్యమున

గారణమును ఈమె చక్కగ సోదె జెప్పగలదని ముచ్చటపడి యీమె వృత్తాంతమును ధరణీదేవికి దెలిపిరి. అంత నా ధరణీదేవియు గొంత చింతభాయగలదని తలచి యెఱుకలసానిని తోడుకొనిరా పురస్త్రిలను బంపెను. అంత నా పురస్త్రిలు ఎఱుకలసానిచెంత కేతెంచి ఎఱుకలసానిని రాజమందిరమునకు రమ్మని పిలచిరి. ఎఱుకలసాని వారి మాటలను విని వారితో నిట్లనెను. నేను దరిద్రురాలను. నిర్భాగ్యురాలను.. నన్ను బరి హసింప రాజమందిరమునకు దోడుకొనిపోవుదురా? నా గుడ్డలను దిలకింపుడు! శతచ్ఛిద్రములతో నిండియున్నవి. నా యలంకారములను జూడుడి! పూసలు మా యలంకారములు. నన్ను నా బిడ్డను జూడుడి! తిండిలేక చిక్కిశల్యములయి యున్నాము. మమ్ములను బరిహసించుటకై నన్ను రాజమందిరమునకు గొంపోవజూచుచున్నారు. నేను రాజమందిరమునకు రాను అనెను. పురస్త్రిలు ఎఱుకలసాని పల్కులను రాజమందిరమురోని ధరణీదేవికి దెలిపిరి. అంత ధరణీదేవి తాను స్వయముగ నేతెంచి ఎఱుకలసానిని కడు మర్యాదతో నిట్టులాహ్వానించెను. ఓ ధర్మదేవతా! సీవు సకలము నెఱిగినదానవు. నాకు భావి శుభములను దెలుప నేతెంచితివి. రమ్ము! రాజమందిరమునకు రమ్ము. నా మనోగతమును జెప్పుము అని పిలచెను. అంత నా యెఱుకలసాని ధరణీదేవితో నిట్లనెను. ఓ తల్లీ! నేను సోదెను జెప్పెదను. నా మాటలు అసత్యములుకావు. అసత్యములు పలికిన నా నాలుకను గోయించి పట్టణమునుండి వెడల గొట్టింపుము. సరనారాయణస్వామి నాకు బెనిమిటి. నా వీపుపైనుండు బిడ్డడు అతని కుమారుడు. వీడు బ్రహ్మదేవుడు. ఆ సరనారాయణుడు చెప్పగా సీ యింటికి వచ్చితిని. నేను భూత భవిష్యద్వర్తమానముల నెఱుగుడును అనెను. ధరణీదేవియు నెఱుకలసానిని తగువిధమున బుజ్జగించుచు మెల్లమెల్లన రాజమందిరమునకు దోడుకొనివచ్చెను. తోడుకొనివచ్చి చక్కని యుచితాసనమున గూర్చుండ బెట్టెను. ఎఱుకలసాని యాసనమున గూరుచుండి ధరణీదేవిని స్నాన మాచరించి శుచిర్భూతములగు వస్త్రములను, అలంకారములను దాల్చి రమ్మనెను. ధరణీదేవి స్నానమాచరించి శుచిర్భూతురాలై నూతన వస్త్రాలంకారములనుదాల్చి వచ్చెను. అంత నెఱుకలసాని ధరణీదేవిని జూచి తనకు వాయనము నిమ్మనెను. ధరణీదేవి ముత్తైములను బంగారుచేటలో బోసి ఎఱుకలసానియెదుటబెట్టి తన మనోగత దుఃఖము బాయవిధము



నెఱింగింపుమనెను. ధరణీదేవిమాటలానించి యెఱుకలసాని తన కుమారునకు అన్నము బెట్టుమనెను. ఎఱుకలసాని మాటలకు ధరణీదేవి సంతసింది బంగారుగిన్నెతో క్షీరాన్నమునుదెచ్చి యెఱుకలసాని యెదుటబెట్టెను. ఆ బిడ్డడు క్షీరాన్నమునుదినక యేడువ నారంభించెను. ఎఱుకలసాని తిండి తినక యేడువసాగిన బిడ్డను కనరుచు చావమోది బంగారు పాత్రలోని యన్నమును తాను కడుపార మెనగి ధరణీదేవినిజూచి తల్లీ! తాంబూలము నిమ్మ; నీకు సోదెచ్చెప్పుడుననెను. అంత ధరణీదేవి లవంగములు యాలకులు పచ్చకర్పూరము వక్కలు దెచ్చి పట్టెడు తమలపాకులతో నెఱుకలసానికి నిచ్చెను. ఎఱుకలసాని యా తాంబూలమును చేతబట్టి తూర్పుముఖముగ గూర్చుండి తొడపై బిడ్డను గూర్చుండబెట్టి సోదెజెప్ప నారంభించెను. ఈ ఎఱుకలసానిరూపముతోనున్న వరమేశ్వరునిజూడ నాకసమున దేవతలు విమానారూఢులై నిలబడిరి. లక్ష్మీ సహాయుడగు నారాయణునితో సల్లపించుటకు ధరణీదేవి పూర్వజన్మములలో నేమి పున్నెముల నాచరించెనోయని తమలోదాము గుసగుసలావోవ జూచ్చిరి.

## ఎఱుకలసాని చెప్పిన పద్మావతీ దేహశోషణ నివృత్త్యపాయము

అంత నా యెఱుకలసాని కులదేవతలను దలచి తన యెదుట బంగారుచేటలో బోసినము త్రైములను మూడురాసులుగ జేసెను. అంత ధరణీదేవిచెంత నొక కఱ్ఱనుబెట్టి యా కఱ్ఱతో ధరణీదేవిని ముత్రైపు రాసులలో నొక్కదానిని స్పృశింపుమనెను. అంత ధరణీదేవి యెఱుకలసాని తనచేతబెట్టిన కర్రతో నా ముత్రైపురాసుల మూటిలో నొక్కదానిని స్పృశించెను. అంత నా యెఱుకలసాని సోదెజెప్ప నారంభించెను. ఓ తల్లీ! నీ మనసులో సంగతిని గమగొంటిని. నీ బిడ్డ నిన్నటిదినము సఖరాండ్రతో పూదోటలో దిరుగుచు నొక్క పురుషుని జూచెను. అతడు గుఱ్ఱముపై నుండెను. అతనింజూచి నీ బిడ్డ యాతనిపై మనసు నిలిపెను. నీ బిడ్డ నాతనికిచ్చి పెండ్లిజేయుము. నీ బిడ్డ శరీరస్థితి చక్కబడును. తల్లీ! ఇది నిజము. నా గంపతోడు; నా బిడ్డతోడు; నాతోడు; నామాట నమ్ముము.

తల్లీ! నాకు తాంబూలము నిమ్ము అనెను. అంత ధరణీదేవి మిక్కిలి సంతసించి పట్టెడు తమలపాకులను వక్కలను దెచ్చి యెఱుకలసానికి యిచ్చెను. ఇంతలో నెఱుకలసాని మరల సోదెజెప్పదొడగెను. నిన్నటి దినము తురగాయాధుడై వచ్చిన మనుజుడు మిక్కిలి చక్కనివాడు. నీ బిడ్డ యతనిపై మనసుబెట్టెను. ఈ బిడ్డను అతనికిచ్చి పెండ్లిజేసిన సుఖంప గలదు. ఆదివ్యాధులు తీకుననెను. ఆమె పలుకుల నాలించి ధరణీదేవి యామెతో నిట్లనెను. ఓ ధర్మదేవతా! ఆ కిరాతుడెందుగలడు? అతని పేరేమి? చెప్పుము. నీకు బహుమానమునిచ్చెదననెను. అంత నా యెఱుకలసాని మరల ధరణీదేవితో నిట్లు చెప్పదొడగెను. వైకుంఠవాసింపుగు శ్రీమన్నారాయణుడు నేడు వేంకటాచలమున నివసించుచుండెను. అతడు ధనవంతుడు; బలవంతుడు; విద్యావంతుడు. అతని గుఱ్ఱమును నీ బిడ్డ రాలతోగొట్టి చంపించెను. పూదోట ద్వారముకడ నా గుఱ్ఱము గిజగిజలాడి నేలపైబడి ప్రాణములను బాసెను. నీ బిడ్డ చెలికత్తెలనడుగుము. నీ బిడ్డపై గల మక్కువచే నా కిరాతుడు నీ బిడ్డను క్షమించెను. నీ బిడ్డను కిరాతున కిచ్చి పెండ్లిజేసిన నీ బిడ్డ బ్రతుకును; సుఖపడును. లేకున్న మృతిజెందు ననెను. అంత నా యెరుకలసాని పల్కులను విని ధరణీదేవి వెఱగంది దుర్భాషల నాడెదవని కోపించెను. అంత నా యెఱుకలసాని తనమాట లెన్నటికి నసత్యములుకాజాలవని ముమ్మాటు నొక్కి వక్కాణించెను. ధరణీదేవియు నాలోచించి అయాచితముగ కన్నె నెఱులీయగలననెను. అంత నా యెరుకలసాని ధరణీదేవితో నిట్లనెను. ఓ తల్లీ! ఒక ఘడియ కాలములో నీబిడ్డనీయగోరుటకై వృద్ధురాలొక్కతె నీ యింటికి రాగలదు. ఇంతలో నీవు ఆకాశరాజును తొండమానును బ్రోత్సహించి నీ బిడ్డను ఆ కిరాతునకిచ్చి పెండ్లి చేయువిధానము నాలోచించి సుఖంపుము. కిరాతునకు నీ బిడ్డ నిచ్చెదనని నాచెంత నిపుడు సంకల్పమునుజేయుమనెను. అంత నా ధరణీదేవి తన బిడ్డ బ్రతికినజాలునని తలచి తన బిడ్డను ఆ కిరాతు నకుగాక వేతొక్కనికి నీయననెను. ఎరుకలసాని ధరణీదేవి మాటల నాలించి అట్లేని నీ బిడ్డ బ్రతికిపోవుననెను. ధరణీదేవియు నెరుకలసాని మాటలలోని నిజము నిలుకడమీదదెలియగలదనుచు లోనికిబోయెను. ఎరుకలసానియు బిడ్డనుచంకబెట్టి ముత్తైములు బంగారుచేటలోబోసి గంపలో బెట్టి గంప నెత్తినబెట్టి రాజద్వారములను దాటి తావచ్చిన త్రోవం జనెను.

## పద్మావతి వేంకటేశ్వరునిపై దనకు గలిగిన మోహమును వెల్లడించుట

ఎఱుకలసానిచనినంత ధరణీదేవి లోనబ్రవేశించి చింతాక్రాంతురాలై పద్మావతీనిలయమునకుబోయి పద్మావతితో నిట్లనెను. తల్లీ! బిడ్డలకు దల్లల కన్ననా వులులేరు. నీ మనోగతమును జెప్పుము. నీ మనోరథమును నెరవేర్చెదను. నీకి చింతయేల? చెప్పుము నీ మనోగతమును. నీవు నీ మనోగతమును జెప్పకున్న నేను విషపానమును జేయుదును. తల్లీ! ఆలసింపకుము. చెప్పుము అనుచు దుఃఖింపసాగెను. పద్మావతి దుఃఖించు తల్లిని జూచి యిట్లు జెప్పసాగెను. ఓ తల్లీ! ఏమినిచెప్ప సాహసించెదను? నా మనసులోని దుఃఖము యితరులకు జెప్పదగినదికాదు. అయ్యును తల్లివి కావున జెప్పెదను ఆలకింపుము. నిన్నటిదినమున నీ యాజ్ఞనువడసి సఖురాండ్రతో బూదోటలో విహరింపబోయితిని. అప్పట్టున నొక పురాణ పురుషుడు తురగరూఢుడై నాచెంత కేతెంచెను. అతడు నిజముగ బుండరీకాక్షుడు. అజ్ఞానులతనిజాడల నరయజాలరు. అతని దర్శనమునకై నే నిట్లు శుష్కించుచుంటిని. ఇది సత్యము. నా మాటలను నమ్ముము. ఆ పురుషునిజాడక నేను జీవింపజాలననెను. ధరణీదేవి పద్మావతీదేవి పల్కులాలించి యెఱుకలసాని చెప్పిన సోదెను దలపోసి పరమానందమునుబొంది యాకాశరాజ మందిరమునకు బోయెను. నిజనాథుడగు నాకాశరాజుతో నెరుకలసానిచెప్పిన సోదెను బద్మావతీదేవి తెలిపిన యంశములను తేటతెల్లముగ జెప్పెను.

## వకుళాదేవి పద్మావతీ సఖురాండ్రతో ధరణీదేవి చెంత కేతెంచుట

అంతలో నీశ్వరునకు పోడశోపచార పూజలను సలిపి సంభారములతో బద్మావతీ సఖురాండ్రు రాజమందిరమునకు మరలివచ్చిరి. షరమశివు నర్పించివచ్చిన విపుల నాకాశరాజు విధిపూర్వకముగ సత్కరించి వారి దీవెనలనంది వారి యాజ్ఞనువడసి తాను భుజించెను. ఇప్పట్టున ధరణీ

దేవి పద్మావతీ సఖురాండ్రచెంతనుండు వృద్ధురాలునిజూచి పద్మావతీ సఖురాండ్రతో నిట్లనెను. ఓ కన్యకలారా! ఈమె యెవ్వరు? ఎందునుండి యెందుల కేతెంచెను? ఈమెనుజూడ నాకేలనో యాదరముకలుగుచున్నది. ఈమె వృత్తాంతమును సవిస్తరముగ నా కెఱిగింపుడు అనెను. అంత నా కన్నియలు ధరణీదేవితో నా వృద్ధురాలి వృత్తాంతము నిట్లు జెప్పిరి. ఈమె నివాసము వేంకటాచలము. ఈమె వేంకటరమణుని దాసురాలు. ఈమె పేరు వకుళాదేవి. ఈమెకు ధరణీదేవితో గార్యముకలదనెను. కావున మేము ఆమె నిటకు దోడుకొనివచ్చితిమి. పిమ్మట మహారాజ్ఞి చిత్తము అని నిలువబడిరి. అంత నా ధరణీదేవి వచ్చిన వృద్ధురాలితో నిట్లనెను. ఓ పుణ్యాత్మురాల! ఆ రత్నపీఠము సలంకరింపుము అనెను. అంతట నా వృద్ధురాలు తనకై చూపిన రత్నపీఠమున సుఖాసీనురాలా యెను. తాను వచ్చిన కార్యము సఫలముకాగల సూచనలకు మిక్కిలి సంతసించెను. తన జన్మము సఫలమాయెననుకొనెను. ఇట్లు తలపోయు వృద్ధురాలునిజూచి ధరణీదేవి యిట్లు పలుకజొచ్చెను. ఓ తల్లీ! సుఖముగ వచ్చితివా? నీరాకచే నేను ధన్యులనయితిని. నా పూర్వపుణ్యములచే నీవిట కేతెంచితివి. నీవు వచ్చిన కార్యమును దెలుపుమనెను, అంత వకుళాదేవి ధరణీదేవితో తాను వచ్చిన కార్యము నిట్లు వెల్లడించెను. ఓ తల్లీ! ఇతర కార్యము లెన్నియున్ననేమి? కన్నెను వెదకుట నా రాకలో ముఖ్య కారణము అనెను. ధరణీదేవి వకుళాదేవి రాకకుగల కారణమును సంగ్రహముగ నెఱిగి మిక్కిలి సంతసించి వకుళాదేవితో నిట్లనెను. తల్లీ! మంచి మాట జెప్పితివి. మాకు వరుని వెదకు పనియుగలదు. నీవు చెప్ప వరుని దేశమెద్ది? ఆ వరుని గోత్రమెద్ది? ఆ వరుని జన్మ నక్షత్రమేమి? ఆ వరుని పేరేమి? ఆతని తల్లి తండ్రులెవ్వరు? ఆ వరుని కులమెద్ది? ఆ వరుని వంశాచార మెద్ది? తెలుపుమనెను. అంత వకుళాదేవి ధరణీదేవితో నిట్లనెను. ఓ మహారాజ్ఞి! ఆ వరుని కులగోత్ర నామధేయాదులను వర్ణించెద నాలకింపుము. ఆ వరుని జననీ జనకులు దేవకీ వసుదేవులు. వారివంశము చంద్రవంశము. వరునిపేరు కృష్ణుడు. వరుని గోత్రము వసిష్ఠగోత్రము. అతని నక్షత్రము శ్రవణము. ఆ వరుని నివాసస్థలము వేంకటాచలము. అతడు విద్యావంతుడు; ధనవంతుడు; బలవంతుడు. వారి కులమున మిక్కిలి యాచారము కలదు. వరుడు ఇరువదియైదు వత్సరముల

ప్రాయముగలవాడు. తల్లీ! పెండ్లిసమయములో నాతని రూపుజూచి మిక్కిలి ముచ్చటపడగలవు. నేను నోరువిప్పి చెప్పనేల? అనెను. ఈ మాటలకు ధరణీదేవి పరమానందమునొంది వకుళాదేవితో నిట్లనెను. ఓ తల్లీ! నీ మాటల నాలకింప నాకు సందియము వొడముచున్నది. ఏలనన, వరుడు ధనవంతుడనియు, మంచికులమున బుట్టెననియు, బుద్ధిమంతుడనియు, బలవంతుడనియు, యుక్తవయసుగలవాడనియు జెప్పితివి. ఇట్టి వరునకింకను బెండ్లి కాకుండుటకు గతమెద్ది? అనెను. అంతలో వకుళాదేవి తడబడక చింతించి ధరణీదేవితో ధైర్యముగ నిట్లనెను. ఓ మహారాజ్జీ! తొలుత నీ వరుడు ఒక్క కన్నెను బెండ్లియాడెను. కాని సంతతిని బడయనేరక మఱియొక కన్నెను జేపట్టనెంచెను. ఇతరదోసములేవియు నీ వరునిలో గానరావు. సంశయింపకుమనెను. అంత నా ధరణీదేవి తన సుతుడగు వసుదానునిబిలచి ఆకాశరాజును రావించెను.

## ధరణీదేవి మాటల నాలకించి ఆకాశరాజు పద్మావతిని డొరడించుట

ఆకాశరాజుతో ధరణీదేవి యేకాంతమున గూర్చుండి యిట్లనెను. వకుళాదేవి వేంకటాచలమునుండి కన్యానిమిత్త మిటకేతెంచెను. వసుదానుని బంపి పురోహితుని రప్పించి వేదపారగులగు బ్రాహ్మణులతో వధూవరుల జననకాల గ్రహసంపత్తిని విమర్శింపుడు. వరుని కుల విద్యా బలాదులను విచారించి అనుకూల్యము కుదిరినచో వివాహ యత్నములను గావింపుడు. పద్మావతియు వేంకటాచలనివాసిని గోరుచున్నది. శుభమును శీఘ్రముగ జేయుమందురు. ఆలోచింపుడనెను. అంత నాకాశరాజు పరమానందభరితుడై ధరణీదేవితో నిట్లనెను. మన పూర్వపుణ్యములచే నీ శుభము చేకూరనైయున్నది. మన పితృదేవతలు కృతార్థులయిరి. వరుని జేపట్టు నా ముద్దుబిడ్డనుజూచి నేను పరమానందము నొందగలను. బంధుమధ్యమున పెనిమిటిచేయిబట్టు పద్మావతినిజూచు భాగ్యము నా కెన్నడు ప్రాప్తించుననుచు సతీసమేతుడై పద్మావతి మందిరమునకుబోయి పద్మావతీదేవి నిట్లు బలుకరించెను. ఓ తల్లీ! నీ మనసులోని యభిలాషను దెలు

పుము. నేను నెరవేర్చెదననెను. జనకునితో తన యభిలాషను జెప్పజాలక పద్మావతీదేవి లజ్జతో మోము వంచెను. అంత నాకాశరాజు పద్మావతీ యభిలాషను గనుపెట్టి యామెను వేంకటరమణునకిచ్చి పెండ్లిజేయుదు నని యూహించెను.

## ఆకాశరాజు బృహస్పతిని బిలువనంపుట

అంత నాకాశరాజు పద్మావతీ వివాహమును సూచించు పత్రికను వ్రాసి వసుదానునకిచ్చి బృహస్పతిని తోడుకొనిరమ్మని యింద్రలోకమునకు బంపెను. వసుదానుడు ఆ కమ్మను గైకొని వాయువేగముతో నింద్రలోక మునకుబోయి బృహస్పతినిజూచి నమస్కరించెను. బృహస్పతి రాజపుత్రు నాదరముతో గూర్చుండజేసి యాకాశరాజు పంపిన కమ్మను గైకొని చదివి వసుదానునితో బయలుదేలి వెంటనే భూమండలమునకు దిగివచ్చి ఆకాశ రాజు నాస్థానమును జేరెను. ఆకాశరాజు వచ్చిన పురోహితుని యధా పూర్వకముగ సత్కరించి యిట్లనెను. ఓ మహాత్మా! నీ యానతిచే కుమార్తెకు పెండ్లిజేయనెంచితిని. వేంకటాచల నివాసియగు శ్రీ వేంకటేశ్వరు నకు బద్మావతీదేవి నీయగోరుచు నేడొక వృద్ధురాలేతెంచెను. శ్రీ వేంకటేశ్వరుని గోత్ర నామధేయములను దెలిపెను. ఆ సంబంధములోని మంచిచెడ్డలను మిమ్ములనడిగి ముహూర్త నిశ్చయమునుజేయనెంచితిని. ఓ గురూత్తమా! ఇందలి మంచిచెడ్డలను నా కెఱింగింపుము అనెను. ఇట్లు పల్కు నాకాశరాజునుజూచి బృహస్పతి యిట్లనెను. ఓ రాజా! లోకములో బండ్లుగల చెట్లనాశ్రయించి పలుప్రాణులు జీవించుచుండును. మేము నల్ల సీ యాశ్రయమున బ్రతుకువారలము. నేను భూమండలమున కరిదిగ పచ్చుచుండును. కావున శ్రీ వేంకటేశ్వరుని కులవృత్త శీలాదులను నేను చక్కగ నెరుగజాలను. శ్రీ శుకముని భూలోకములో నివసించునాతడు. కావున నాతడు శ్రీ వేంకటేశ్వరుని కుల వృత్త శీలాదులను చక్కగ నెఱిగియుండును. ఈ నారాయణపురమునకు ఉత్తరపుడెన నైదుక్రోశ ముల ప్రాంతమున శ్రీ శుకముని నివసించు నాశ్రమము గలదు. ఆ శ్రీ శుకుని నిటకు రావించిన నతడు త్రుటిలో సర్వము నెఱిగింపగలడు అనెను. అంతట నాకాశరాజు దృఢభక్తి సంపన్నుడు, సోదరుడునగు తొండ

మానుని శ్రీశుకుని తోడుకొనిరా బంపెను. అంతట తొండమానుడు దివ్యవర్చసముతోనొప్పు రథమునెక్కి శ్రీ శుక్ష్మనాశ్రమమునకు బోయెను. అప్పట్లున శ్రీశుకుడు ధ్యానయోగమునుండి మేల్కొంచెను. తొండమానుడతనింజూచి యిట్లనెను. ఓ మునిపుంగవా! మా సోదరుడగు నాకాశరాజుయొక్క కుమార్తె పద్మావతీదేవి యుక్తవయస్కురాలాయెను. అకాశరాజు పద్మావతిని శ్రీ వేంకటేశ్వరునకిచ్చి పెండ్లిజేయ దలచెను. పద్మావతీదేవిని శ్రీ వేంకటేశ్వరునకిచ్చి పెండ్లిజేయుటలోగల మంచి చెడ్డలను దెలియగోరి బృహస్పతిని రావించెను. అందలి మంచిచెడ్డల నాలోచించి తెలుపుటకై మీ రాక నెదురుజూచుచు మిమ్ములను దోడుకొనిరా నన్ను బంపిరి అనెను. ఈ పలుకు లాలించి శ్రీశుకుడు పరమానందభరితుడై చిందులుద్రొక్క నారంభించెను.

శ్లో॥ సాధూదితం వాక్యముదార విక్రమః :

త్వయాహరేః వేంకటశైలవాసిసః ।

కన్యావ్రదానం పురుషార్థ సాధనం

సమ స్తలోకస్య పవిత్రతాకరమ్ ॥

శ్రీ వేంకటేశ్వరునకు బద్మావతీదేవినిచ్చి పెండ్లిచేయుట ముల్లోకములకు శుభప్రదమనుచు శ్రీశుకుడు పద్మనరోవరమున మునిగి మాధ్యాహ్నికములనుదీర్చి నారాయణపురమునకుబోవ నన్నద్దుడాయెను. అంత తొండమానుడు ఆ యోగిపుంగవుని రథముపై గూర్చుండజేసి నారాయణపురమునకు దోడ్కొనివచ్చెను. అకాశరాజు శ్రీశుకుడేతెంచువార్తను విని కుశమూలఫలాదులను చేతబూని బృహస్పతిని వెంటనిడుకొని శ్రీశుకుని సత్కరింప నెదురేగెను. శ్రీశుకునకు యధోచిత సత్కారములను గావించి గజహాసనముపై గూర్చుండజేసి రాజభవనమునకు దోడ్కొని వచ్చెను. యధావిధిగ శ్రీశుక బృహస్పతులను సత్కరించి వారితో నిట్లనెను.

## శ్రీ శుకుడు పద్మావతీ వేంకటేశ్వరుల

### వివాహమును గొనియాడుట

ఓ యోగిపుంగవ గుహత్తములార! శ్రీ వేంకటేశ్వరునకు బద్మావతీదేవినిచ్చి పెండ్లిజేయదలచితివి. ఇందలి మంచిచెడ్డలను నా కెఱింగిం

పుడు అనెను. అంత శ్రీకురుడు ఆకాశరాజునుజూచి యిట్లనెను. ఓ మహా రాజా! పద్మావతీదేవిని వేంకటేశ్వరునకిచ్చుటచే నీవు ధన్యుడవైతివి. నీ కులము పావనమాయెను. నీ పితృదేవతలు స్వర్గలోకమునకు బోయిరి, నీవు పూర్వజన్మములలో జేసిన పున్నెము లింతలింతలని చెప్పనలవికాదు. శ్రీ వేంకటేశ్వరుడు ముల్లోక భర్త. అతనికన్న నుత్తమవరుడు బ్రహ్మాం డములో నెందును గానరాడు. అట్టి ముల్లోకభర్త నీ తనయను జేపట్టుట కన్న శ్రేయస్కరమగునది వేటొండులేదు. సంశయింపకుము. కుభమును శీఘ్రముగ నెరవేర్చవలయునందురు. వెంటనే యీ వివాహమును కొన సాగింపుమనెను.

అంతట నాకాశరాజు శ్రీకురుని పల్కులకు పరమానంద నిర్భరుడై బృహస్పతినిజూచి వధూవరుల జననకాల గ్రహసంపత్తిని దిలకించి తెలుప మనెను. అంతట బృహస్పతి పద్మావతీ వేంకటేశ్వరుల జననకాల గ్రహ సంపత్తిని విమర్శించి మిక్కిలి చక్కగనున్నదనెను. ఆకాశరాజు బృహ స్పతి పల్కుల నాలకించి జ్ఞాతి బాంధవ సంబంధి సుహృద్విత్త్ర జనులతో నొక సభ నేర్పాటుగావించి వివాహ విషయమును వారల కెఱింగించెను. సభాసదులెల్లరు నామోదించిరి. అంతట నాకాశరాజు సభాస్థలిలో నిలబడి శ్రీ వేంకటేశ్వరునకు బద్మావతీదేవినిచ్చి వివాహము గావించెదనని వెల్ల డించెను. అంత బృహస్పతినిజూచి కర్తవ్యమును దెలుపుమనెను.

బృహస్పతి ఆకాశరాజుచే శ్రీవేంకటేశ్వరునకు  
కుభలేఖను వ్రాయించుట

అంత నాకాశరాజుపల్కులాలించి బృహస్పతి యాకాశరాజుతో నిట్లనెను. ఓ రాజా! శ్రీవేంకటేశ్వరునకు కుభలేఖనువ్రాసి విప్రనచేతి కిచ్చి పంపుమనెను. అంతట నాకాశరాజు బృహస్పతి పల్కుల కిట్లనెను. ఓ గురూత్తమా! అప్రాకృత దివ్యమంగళ స్వరూపునకు ప్రాకృతులమగు మనమువ్రాయు సంశయము లెట్లుబండ్లవలెనో తెలుపుమనెను. అంత బృహ స్పతి యీక్రిందివిధమున శ్రీవేంకటేశ్వరునకు కుభలేఖను వ్రాయించెను.



శ్రీరస్తు.

శుభ పత్రిక .

శుభమస్తు. ఓ నిత్య శుద్ధ బుద్ధ ముక్త స్వభావా! ఓ సచ్చిదానందమూర్తి! ఓ అద్వితీయా! ఓ అనంతస్వరూపా! ఓ భక్తప్రియా! ఓ దేవాధిదేవా! వేంకటాచలనివాసా! ఓ శ్రీవేంకటేశా! దీవనలు.

నీ యనుగ్రహవశమున బంధు మిత్ర సపరివారముతో గుళలుడనై యున్నాను. మీ క్షేమోదంతములను దెలుపగోరెదను. నా కుమార్తెయగు చి॥ సౌ॥ పద్మావతీదేవిని నీకిచ్చి వివాహమును గావింపనెంచితిని. నా కోరికను నెరవేర్చ వేడెదను. శ్రీశుక బృహస్పతులు నా హృదయమును నెఱుంగుదురు. నీవు సంశయింపబనిలేదు. రాజోవు వైశాఖ శుద్ధ దశమీ శుక్రవారమున సుముహూర్తమునుగావింప బెద్దలు నిశ్చయించిరి. కావున నాటికి బంధుమిత్ర పరివారముతో నేతెంచి నా మనోభీష్టమునుదీర్చి నేజేయు సత్కారములను గైకొన వేడెదను. ఓ పురుషోత్తమా! నేనింతకుమించి వ్రాయబనిలేదు. శ్రీశుకుడు సకలము నెఱింపగలడు.

శ్లో॥ ఇత్యాశిషఃసంతు మహానుభావతే  
సమస్త కల్యాణ గుణార్ణవీప్రభో!  
నిత్యాయ సత్యాయ సుఖస్వరూపిణే  
సమస్తలోక ప్రభవే మహాత్మనే ॥

నారాయణపురమ్.  
చైత్రశుద్ధ త్రయోదశి.

ఇట్లు,  
ఆ కా శ రా జా .

ఇట్లు శుభలేఖనువ్రాసి శ్రీశుకునిచేతబెట్టి క్రోశపర్యంతము శ్రీశుకుని సాగనంపి శ్రీశుకునితో నిట్లనెను. ఓ మునిపుంగవా! ఎట్లయినను శ్రీవేంకటేశ్వరుల నంగీకరింపజేయుము. శ్రీవేంకటేశ్వరులకు సకల మర్యాదలను గావించును. లక్షలాది ద్రవ్యముల నొసగెదను. నా కోరికను చెల్లింపు మనుచు శ్రీశుకుని వేంకటాచలమునకు బంపెను. అంత శ్రీశుకుడు పరుణాదేవితో వేంకటాచలమునకు బోయెను.

ఇప్పుట్టున శ్రీ వేంకటేశ్వరుడు వకుళాదేవిరాకతై నిరీక్షించుచుండెను. దివాకరుడు గగనతలమధ్యమున వ్రేలాడుచుండెను. ఇట్టి యవసరమున శ్రీశుకుడు వకుళాదేవితో వేంకటాచలమునెక్కి వేంకటేశ్వర సన్నిధానమును జేరెను. శ్రీ వేంకటేశ్వరుడు శ్రీశుకునిజూచి తనకార్యము ఫలించెనా? అనెను. శ్రీశుకుడద్దానికి నీ కార్యము సఫలమాయెననుచు శ్రీ వేంకటేశ్వరునకు సాష్టాంగము నాచరించెను. అంత శ్రీ వేంకటేశ్వరుడు శ్రీశుకుని లేవనెత్తి యతనితో నిట్లనెను. లోకములో బెండ్లినిమిత్తము అసత్యములనాడియు బాపమును బొందరు. వైకుంఠమున సుఖింతురు. ఓ మునిపుంగవా! బ్రహ్మ నా నాభికమలములో బుట్టెను. లక్ష్మీదేవి నా భార్య. ఈ బ్రహ్మాండములోని జీవకోటులన్నియు నేను పాలింపదగినవి. ఇట్టి నా వివాహవిషయములో నసత్యములను బలికినను దోషములేదని చెప్పనేల? నీవు చేసిన యుపకారమునకు బ్రత్యుపకారము జేయదగినదెద్దియు నాయొద్దలేదు. కావున నిన్ను గౌగలించును. ఇంతకుమించిన బహుమానము నీకు వేటొండులేదనుచు శ్రీశుకుని గౌగలించెను. ఓ మునిపుంగవా! నీవు బహు పుణ్యాత్ముడవు. నీ పుణ్యములకు మితిలేదు. పూర్వము నాకు సీతావృత్తాంతము నందజేసి వాయునూనుడగు నాంజనేయులు మహోపకారమును గావించెను. అందులకు నేను మిక్కిలి సంతసించి హనుమంతునకు నా పంక్తిని గుడువబెట్టితిని. అట్టి హనుమంతునికన్నను నీవు నాకు మిక్కిలి ప్రియుడవు అనెను. ఇవ్విధమున త్రియములబలుకుచు శ్రీ వేంకటేశ్వరుడు శ్రీశుకునియొద్దనుండు శుభలేఖను గైకొని కండ్ల నడ్డుకొనెను. ఆకాశరాజుయొక్క యోగక్షేమములనుగూర్చి మధురమధురముగ శ్రీశుకునితో గొంతతడవు ముచ్చటించి శుభలేఖను జదువుకొనెను. శ్రీ వేంకటేశ్వరుడు శుభలేఖను జదువుకొని మిక్కిలి పరమానందభరితుడై ఆకాశరాజునకు తాను ప్రతిపత్రమును వ్రాయబూని యీక్రింది తెలుగున స్వయముగ బ్రత్యుత్తరమును వ్రాసెను.

శ్రీరస్తు.

శుభమస్తు. రాజాధిరాజపూజ్యుడు సుధర్మనుతుడునగు నాకాశరాజునకు శ్రీ వేంకటేశ్వరుడు భక్తిపూర్వకముగ సమోవాక్యముల నర్పించి వ్రాయు విన్నపములు.

రాజాధిరాజుల కిరీటములచే మెఱయు పాదుకములుగల ఓ మహా రాజా! ఓ సకలగుణపూర్ణా! ఓ సుధర్మతనయా! నమోనమః. బాలుడనగు నా విజ్ఞప్తి నందుకొనుడు. తామువంపిన శుభలేఖనుజూచి మిక్కిలి సంత సించితిని. రాబోవు వైశాఖ శుద్ధ దశమీ శుక్రవారమున తాము నా కొన రింపబూనిన కన్యాదానమునంగీకరించి మీ కన్నెను జేపట్టగలను. పూర్వము సముద్రుడు తన కుమార్తెను నాకిచ్చి కీర్తినిబడసినరీతి తాము దశదిశ లందును గీర్తినిబడయగలరు. మీరు పెద్దలు. నేనింతకుమించి మీకు వ్రాయబనిలేదు. ఈ శ్రీశుకుడు సకలము నెఱుగును.

వేంకటాచలము.

ఇట్లు

ప్రణామపూర్వకముగ విన్నవించు,

వేంకటేశ్వరుడు.

ఇవ్విధమున శుభలేఖనువ్రాసి శ్రీశుకునిచేతబెట్టి స్వర్గపట్టణమును ధిక్కరింపజాలు నారాయణపురమున నివసించు నాకాశరాజునకు బంపనెంచి శ్రీవేంకటేశ్వరుడు శ్రీశుకునితో నిట్లనెను. ఓ మునిపుంగవా! నా కుల గోత్రములను నివాసదేశము నెఱుగక నాకు కన్నెనీయ నాకాశరాజు సమ కట్టనా? అనెను. ఇందులకు శ్రీశుకుడు శ్రీవేంకటేశ్వరునితో నిట్లనెను. ఓ హరీ! నీకు కులములేదు. గోత్రములేదు. నీకు జనన జరా మరణ ములు లేవు. నీకు వృద్ధిహాసములులేవు. నీకు నివసింప నెలవులేదు. ఓ పురుషోత్తమా! జగన్నాధుడవగు నీకిదియంతయు నొక విడంబ నముమాత్రము. ఆకాశరాజు నీకు తప్పక తన కన్నె నీయగలడు. సంశ యింపకుము అనుచు శ్రీశుకుడు హరిదర్శనముచే బరమానందభరితుడై హరియనుజ్ఞనువడసి నారాయణపురమునకు జనెను. అంతట శ్రీవేంక టేశ్వరుడు మార్గాయాసముచే నలసిన వృద్ధమాత వకుళాదేవిని జూచి యిట్లనెను.

వకుళాదేవి శ్రీ వేంకటేశ్వరునకు జెప్పిన  
పద్మావతీ పరిణయోదంతము

ఓ తల్లీ! ఇంత యాలసింపనేల? నారాయణపురమందలి వార్తను నిశదముగ నాకెఱింగింపుమనెను, అంత వకుళాదేవి వేంకటేశ్వరునితో

నిట్లు చెప్పదొడగెను. ఓ పురుషోత్తమా! బహుప్రయత్నములనుగావించి కన్నెను సాధించితిమి. ఈ కార్యములో దైవయత్నముకాని మానుషయత్నముకాదు. దైవవశమున నొక యెఱుకలసాని నారాయణపురమునకు వచ్చెను. ఆ యెఱుకలసాని రాకుమార్తెయగు పద్మావతిని నీకిమ్మని చెప్పెను. ఆ కన్నెయు నిన్నుగాక మఱియొకని జేబట్టినని పట్టుబట్టెను. వారి పల్కులకు విస్మయానందములనొంది నాకాశరాజు తన కుమార్తెను నీకిచ్చి పెండ్లిజేయుదునని సభామధ్యమున బలికెను. ఇదియంతయు నీకు దెలిసియేయుండును. నీకన్న దైవము వేటొండుగలదే; అనెను. శ్రీవేంకటేశ్వరుడు తల్లి మాటలాలకించి చిటునగవుతో తల్లిని పరమానందమున ముంచితేల్చుచు మరల నిట్లనెను.

## శ్రీ వేంకటేశ్వరుడు బ్రహ్మాదులను రావించుట

ఓ తల్లీ! ఈ వివాహ ప్రయత్నముల నేలకో నా యంతఃకరణము నంగీకరింపకున్నది. ఏలనన, బంధువిహీనునకు బంధువర్గముగలవారలతోడి సంబంధమును లోకులు ప్రశంసింపరు. కులమర్యాదలు ధనధాన్యాది సంపదలు దుల్యముగగలవారలకు వివాదముకాని, మైత్రికాని శోభించును. వియ్యము కియ్యమునయితమట్లే తుల్యులకు రాజించును. నేను ఒంటరి కాడను. ఆకాశరాజు బంధుసంపదచే విరాజిల్లుచుండెను. బంధుసంపదలేని నాకు బంధుసంపదచే విరాజిల్లు నాకాశరాజుతో సంబంధమెట్లు పొసగును? ఏదో నొకవిధమున బొసగినను నాకు మనస్కరించుటలేదు. ఇదియును గాక బంధువిహీనుడనగు నాకు ఆకాశరాజు తనపుత్రి నీయ సమ్మతించునా? అనెను. అంత వకుళాదేవి వేంకటరమణునితో నిట్లనెను. ఇట్టి సంబంధమును మునిపుంగవులెల్లరు దప్పక ప్రశంసింతురు. శ్రీ శుకబృహస్పతు లిరువురు నీ వివాహమునుగావింప బద్ధకంకణులైయుండిరి. ఆకాశరాజు తప్పక నీకు బిల్లనిచ్చును సంశయింపకుము. అతని యాశను నిరాశను జేయకుము. ఓ గోవిందా! బ్రహ్మరుద్రాదులగు నీ బంధువర్గమును పుత్ర మిత్ర కళత్రాదులతో రావింపుము. ఆకాశరాజు సయితము నీ బంధువర్గమునుజూచి పరమానందభరితుడు కాగలడు అనెను. శ్రీ వేంకటేశ్వరుడు తల్లిమాటల నాలకించి ఆదిశేష గరుడులను మనసులో దలపోసెను.

అంతట నా యిరువురు శేషాచల వల్ల భునిచెంత నావిర్భవించిరి. శ్రీ వేంకటేశ్వరుడు శుభలేఖలను వారిచేతబెట్టి బ్రహ్మానుభిలువ గరుడుని సత్య లోకమునకును, రుద్రునిభిలువ నాదిశేషుని గైలాసమునకును బంపెను. అంత గరుడుడు వాయువేగముతో సత్యలోకమునకుబోయి దివ్యతేజముతో థాసిల్లు చతుర్ముఖునకు నమస్కరించి శుభలేఖ నందజేసెను. అంత చతుర్ముఖుడు శ్రీ వేంకటేశ్వరుని క్షుళలములనుగూర్చి ముచ్చటించుచు శుభ లేఖ నీ క్రిందివిధమున జదివెను.

శుభమస్తు.

శ్రీరస్తు. నాభికమలములో బుట్టిన పుత్రుడు చిరంజీవియు నగు బ్రహ్మాను వేంకటరమణుడు సకల మంగళములతో దీవించివ్రాయు శుభ లేఖార్థములు.

కలియుగములో నాకాళరాజు తన కుమార్తెయగు పద్మావతినిచ్చి పెండ్లిజేయ సమకట్టెను. ఈ శుభశ్రుతినిజూచిన వెంటనే పుత్రమిత్ర కళత్రాదులతోడను గంధర్వలోకపాలాది సకల పరివారముతోడను విచ్చేసి యీ కార్యమును జయప్రదముగావింప గోరెదను.

వేంకటాచలము.

ఇట్లు  
వేంకటరమణుడు.

చతుర్ముఖుడు శుభలేఖను జదివి పరమానందభరితుడై ద్వారపాలకులను బిలచి యిట్లనెను. ఓ ద్వారపాలకులారా! భరతఖండములో దక్షిణ దిగ్భాగమున వేంకటాచలము కలదు. అందు నా జనకుడు శ్రీ వేంకటేశ్వరుడు నివసించుచుండెను. చంద్రవంశమున బుట్టిన యాకాళరాజు దక్షిణాపథమున నారాయణపురమును తన రాజధానిగ జేసుకొని రాజ్యమును జాలించుచుండెను. ఆకాళరాజు తన కుమార్తెయగు పద్మావతిని శ్రీ వేంకటేశ్వరునకిచ్చి కలియుగములో బెండ్లిజేయ సమకట్టెను. కావున సకల సన్నాహములను గావింపుడు. దేవదుందుభులను మ్రోయింపుడు. నేనా నాయకులు తమతమ నైన్యములను భరతఖండాభిముఖముగ సాగబెట్లుదురుగాక అని యానతిచ్చి తానంతఃపురమునకు బోయెను.

బ్రహ్మ అంతఃపురమునకుబోయి సకలాభరణభూషితుడై భార్య పుత్రాదులను వెంటబెట్టుకొని బయలుపెడలెను. అంతఃపురస్త్రీలు విమానముల నధిష్టించిరి. ఒక్కొక్కరును తమతమ యానముల నధిష్టించిరి. చతుర్ముఖుడు హంసవాహనము నలంకరించెను. సకల సైన్యముల నాయత్తపఱచి సేనాధిపతులు వెంటరాజొచ్చిరి. కిన్నరులు నృత్యములను జేయదొడగిరి. గంధర్వులు పాడసాగిరి. భేరి మృదంగ పణవ గోముఖ మురజ ఢక్క డిండిమములను పలువిధ వాద్యములను మ్రోయింప నారంభించిరి. చతుర్ముఖుడు యిట్లు భూమండలమునకు బయలుపెడలి క్రమక్రమమున సత్యలోక తపోలోక జనలోక మహర్లోక సువర్లోకాదులను దాటి సాగిపోవుచుండెను. అందందు ఆయాలోకములోనివారలు సయితము పెండ్లివారలతోగలసి వేంకటాచలమునకు బయలుదేరుచుండిరి.

## చారులు శ్రీవేంకటేశ్వరునకు బ్రహ్మరాక

### నెఱింగించుట

ఇట్లుండ శ్రీ వేంకటేశ్వరుడు పెండ్లిపిలుపునకై సత్యలోకమునకు బోయిన గరుడుడు రాకుండుటకు గతమెద్దియని విచారించునంత నొక్క చారుడేతెంచి యిట్లనెను. చతుర్ముఖుడు పెండ్లికై సత్యలోకమున బంధుమిత్ర పరివారముతో బయలుపెడలి గంగానదినిదాటి వచ్చుచుండెననెను. అంతలో మఱియొకచారుడేతెంచి వేంకటేశ్వరునితో చతుర్ముఖుడు గోదా వరీనదిని దాటెనని విన్నవించెను. ఇంతలో గరుడుడేతెంచి శ్రీవేంకటేశ్వరునితో నిట్లనెను. ఓ మహాప్రభూ! మీ పుత్రుడగు చతుర్ముఖుడు కృష్ణానదినిదాటి శ్రీశైలమునకు వచ్చెను. అటనుండి యహోబిలమును జేరెననెను. ఇంతలో విష్వక్సేనుడేతెంచి శ్రీవేంకటేశ్వరునితో నిట్లుచెప్పెను. ఓ మహాప్రభూ! నీ పుత్రుడగు చతుర్ముఖుడు తుంబురు తీర్థమున విడిసియుండెను. అందు స్నానమాచరించి నిత్య కృత్యములనుదీర్చి యిపుడిందురాగలడనెను. శ్రీవేంకటేశ్వరుడాతని పల్కుల నాలకించి పరమానందముతో దిగ్గునలేచి గరుడారూఢుడై పుత్రునిఱాడ నుత్తరపుడెసనుండు తుంబురు తీర్థాభిముఖుడై బయలుపెడలెను. ఇంతలో విష్వక్సేనుడు శ్రీ వేంకటేశ్వరుని రాకను చతుర్ముఖునకు దెలిపెను. అంత చతు

ర్ముఖుడు నిత్య కృత్యములనుదీర్చి పాదచారియై శ్రీవేంకటేశ్వరునిచెంత కేతెంచెను.

## శ్రీ వేంకటేశ్వర చతుర్ముఖు లొండొరులతో ముచ్చటించుట

చతుర్ముఖుడు శ్రీవేంకటేశ్వరునిచెంతకేతెంచి సాష్టాంగము నాచరించెను. శ్రీవేంకటేశ్వరుడు గరుడునిదిగి పుత్రు నాలింగనముచేసి రేవదీసి గుళలముల నడుగజొచ్చెను. ఒండొరులు గుళలములను ముచ్చటించుచుండ నానందబాష్పములతో శ్రీవేంకటేశ చతుర్ముఖుల కన్నులు కన్నీటితో నిండియుండెను. ఇట్టి పితృపుత్రులనుజూచి సత్యలోకవాసులు పరమానందమును బొందిరి. పిమ్మట శ్రీవేంకటేశ్వరుడు సపరివారుడగు చతుర్ముఖునితో స్వామిపుష్కరిణీ తీరమందలి చింతచెట్టు నీడలోగల తన నివాసమగు పుట్టకడ కేతెంచెను. ఒండొరులు గుళలములను ముచ్చటించుచుండిరి. అంత చతుర్ముఖునితో శ్రీవేంకటేశ్వరుడు తన క్షేమోదంతమును ఇట్లు చెప్పదొడగెను. ఓ నాయనా! ద్వాపరాంతమునందొకప్పుడు నేను వైకుంఠమున లక్ష్మీదేవితో విలాసముగ శేషశయనమున బరుండియుంటిని. ఆపుట్టున భృగువు నాచెంత కేతెంచెను. నేను అతనిరాకను గమనింపనందులకై గోపించి నా వక్షమున దన్నెను. ఇట్టి పరాభవమునకు నీ జనని లక్ష్మీదేవి కోపించి వైకుంఠమునువీడి కొల్హాపురమునకు బోయెను. నేనపుట్టున వైకుంఠమున నివసింపజాలక భూలోకమునకేతెంచి ఈ వేంకటాచలమున నివసింపనెంచితిని. కాని నాకీ వేంకటాచలమున నిలువ నీడలేకపోయెను. కావున నేనీ పుట్టలో నివసింప నారంభించితిని. ఈతరుణమున చోళరాజు గోవులనుమేపు గొల్లవాడొక్కడు నన్ను గండ్రగొడ్డలితో గొట్టెను. బృహస్పతి నా వ్రణమునుమాన్పు మందునుజెప్పి పుణ్యమును గట్టుకొనెను. నాకు ఈ వేంకటాచల నివాసియగు వరాహమూర్తి నివాసము నొసగెను. ఈ వకుళాదేవి వరాహమూర్తి దాసురాలు. ఈమె పూర్వము యశోదాదేవి. ఇట్లుండ ఆకాళరాజు తన కుమార్తెయగు పద్మావతిదేవిని నాకిచ్చి పెట్టిచేయుదునని వర్తమానము నంపెను.

ఈ కార్యమును కొనసాగింప నిన్ను రావించితి నని పలుకుచుండునంతలో గగనతలమున దుందుభులుమ్రోయు ధ్వనులు విసబడెను.

## రుద్రుడు వేంకటాచలమునకు వచ్చుట

ఈ దేవదుందుభులు యెవ్వరిరాకకైయుండునోయని శ్రీవేంకటేశ్వరుడు తలపోయునంతలో మహాదేవుడు పార్వతీసమేతుడై స్రమధాది గణములు నేవింప నేతెంచి శ్రీవేంకటేశ చతుర్ముఖులకు మ్రొక్కి నిలచెను. శ్రీవేంకటేశ్వరుడు శంకరుని గౌగలించి యాదరముజూపి సల్లపింపదొడగెను. అంతలో నరవాహనుడగు కుబేరుడు పుత్రిమిత్ర భార్యాబంధు పరిశృతుడై యేతెంచెను. శ్రీ వేంకటేశ్వరుడు కుబేరునిజూచి సకలైశ్వర్యములు వృద్ధిజెందుగాక అని దీవించునంతలో స్వధాస్వాహాదేవులతో మేషవాహనుడగు అగ్నిదేవుడేతెంచెను. శ్రీ వేంకటేశ్వరుడు అగ్నిదేవు నాదరించి కూర్చుండబెట్టునంతలో యముడు చిత్రగుప్తుడు వరుణుడు ఇంద్రుడు వాయువు మున్నగు దేవతలొక్కొక్కరు దమతమ వాహనములతో నేతెంచుచుండిరి. శ్రీవేంకటేశ్వరుడు వచ్చినవారిని యధోచితముగ బలుకరించి యాదరించుచుండెను. ఇంతలో కళ్యపుడు, అత్రి, భరద్వాజుడు, వామదేవుడు, గౌతముడు, విశ్రామిత్రుడు, వసిష్ఠుడు, వాల్మీకి, జమదగ్ని మున్నగు మునులు తమ తమ భార్యపుత్రమిత్ర శిష్యవర్గములతో నేతెంచిరి. రాజాధిరాజులేతెంచిరి.

ఈ వచ్చినవారలను శ్రీ వేంకటరమణుడు యధోచితముగ నాదరించునంతలో విశ్వకర్మయు నేతెంచెను. శ్రీవేంకటరమణుడు దేవేంద్రుని బిలచి విశ్వకర్మచే దివ్యభవనములనుగట్టింప నాజ్ఞాపించెను. అంత దేవేంద్రుడు విశ్వకర్మచే చూడముచ్చటగొలుపు మిక్కిలి విశాలమగు మందీరములను వేంకటాచలముపై గట్టించెను. మఱియు నింద్రుడు విశ్వకర్మను నారాయణపురమునకు దోడ్కొనిపోయి కల్యాణమంటపము మున్నగు వానిని గట్టింప నమకట్టెను. విశ్వకర్మ నారాయణపురములో దివ్యమందీరమును గట్టదగినవిధమున ధరాతలమును చక్కజేయించి గోళాల



లను నిర్మించెను; గజశాలలను నిర్మించెను; అశ్వశాలలను నిర్మించెను; ఇతర వాహనమంటపములను నిర్మించెను; నూతులను ద్రవ్వించెను; చూడ ముచ్చటగొలుపు కల్యాణమంటపమును గట్టించెను; పెండ్లిపందిరిని గట్టించెను; వీధివీధులందును రత్నతోరణములను గట్టించెను. నారాయణపుర మెందుజూచినను ముద్దులొలుకుచుండెను.

ఇది యిట్లులుండ వేంకటాచలమున శ్రీవేంకటరమణుడు వచ్చిన దేవతలనుజూచి యిట్లనెను. ఓ దేవతలారా! ఆకాశరాజు తన కుమార్తెను నాకిచ్చి పెండ్లిజేయ సమకట్టెను. నాకు ఆమెను జేబట్టు తలంపుకలదు. మీరలంగీకరించిన నేనామెను జేవట్టెదననెను. అందులకు సకల దేవతలు నంగీకరించిరి. చతుర్ముఖ మహాదేవులు సమ్మతించిరి.

## శ్రీ వేంకటేశ్వరుడు వచ్చినవారిని

### పెండ్లిపనులలో నియమించుట

అంతట శ్రీవేంకటరమణుడు వసిష్ఠనిబలించి పౌరోహిత్యమున నియమించెను. వచ్చిన దేవతలను, ఋషులను సత్కరింప మహాదేవుని నియమించెను. దేవతల నాహ్వానింప కుమారస్వామిని నియమించెను. వచ్చిన దేవతలకు తాంబూలాది సత్కారములనొసగ మన్నధుని నియమించెను. శాకపాకాది కార్యములలో సగ్నిదేవుని నియమించెను. మంచి నీటి సదుపాయమునకు వరుణుని నియమించెను. దుష్టశిక్షణము, శిష్టరక్షణముగావింప యముని నియమించెను. వచ్చినవారలకు సుగంధ ద్రవ్యములనొసగ వాయువును, నూతన వస్త్రాద్యలంకారములనొసగ కుబేరుని నియమించెను. దీపకాంతులకై చంద్రుని నియమించెను. ఇట్లు వచ్చిన వారల నయ్యయికార్యములందు నియోగించునంత చతుర్ముఖుడు వేంకటేశ్వరునిజూచి మంగళస్నానము నాచరింపుమనియు సాంగోపాంగముగ కులదేవతలను బూజింపుమనియు జెప్పెను.

## ౧౦ వేంకటేశ్వరుడు కొల్హాపురమునుండి

### లక్ష్మీదేవిని రప్పించుట

శ్రీ వెంకటరమణుడు చతుర్ముఖునిమాటలాలకించి ప్రాకృతునివలె నిజసతీమణియగు లక్ష్మీదేవిని తలచి చతుర్ముఖునితోజెప్పి విచారింప సాగెను. ఓ చతుర్ముఖా! లక్ష్మీదేవిలేనిచో శోభలేదు. ఇంద్రాది సకల దేవతలున్నను, చంద్రుడులేని నక్షత్రములవగిది సభారంగము శోభిల్ల నేరదు; చెల్లులేని యరణ్యమువలె రాణింపదు; టెక్కలులేని పక్షులవలె నుండును; ఫలములులేని చెట్లు పగిది దోచును. లక్ష్మీదేవిలేక నాకివివాహము సంతసమునుగూర్చజాలదనెను. అంత వేంకటేశ్వరుని పలుకులను విని శంకరు డిట్లనెను. ఓ తాతా! నీవు అప్రమేయుడవు; అనంగుడవు. ప్రాకృతునివలె నీవు విచారింపనేల? అనెను. శ్రీ వేంకటేశ్వరుడు పౌత్రుని యూఱడింపుల నాలకించి అతనితో నిట్లనెను. నాయనా! బాల్యవశమున నీ వెఱుగజాలకున్నావు. చతుర్ముఖునకు పగటికాలముతీరునంత ప్రపంచమంతయు ప్రళయసాగరమున మునుగును. అప్పట్టున సయితము. లక్ష్మీదేవి నాకు శయ్యాసఖురాలై నా హితమునుగోరి నన్నువీడక నాతో గ్రీడించుచుండును. అట్టి రమాదేవిలేక నేనెట్లు సంతసింపగలను? అనెను. చతుర్ముఖ మహాదేవులు వేంకటేశ్వరుని మాటల నాలకించి రమాదేవిని రప్పింప నెవ్వరినైన బంపుదుమనోరి. అంత వేంకటేశ్వరుడు సూర్యుని బిలచి కొల్హాపురమునకుబోయి లక్ష్మీదేవిని తోడుకొని రమ్మనెను. భాస్కరుడు వేంకటేశ్వరుని యానతి నాలకించి యిట్లనెను. ఓ ప్రభూ! రమాదేవి నన్నెట్లు విశ్వసించును? ఆమెను నేనేవిధమున దోడుకొని రావలయును? అనెను. అంత వేంకటేశ్వరుడు భాస్కరునితో నిట్లనెను. ఓ భాస్కరా! నీవు కొల్హాపురమునకుబోయి లక్ష్మీదేవిని జూడుము. నోరు మెదపక నిలచి కంట నీరుగార్చుచుండుము. లక్ష్మీదేవి నిన్నుజూచి నీ యధికారమున సంభవించిన కష్టసుఖములనుగూర్చి ముచ్చటంప మొదలిడును. నిన్ను ఊఱడింపబోవును. అంత నామెతో నీవు మెల్లమెల్లన వేంకటేశ్వరుడు వ్యాధిగ్రస్తుడై ప్రాణాపాయపరిస్థితిలోనుండెననిచెప్పుము.

అమె సర్వజ్ఞురాలయ్యను నా మాయచే మోహితురాలై యాత్మము నెఱుగ జాలక నీ మాటలను విశ్వసించును; వెంటనే బయలుదేటి పీఠెంట నిటకు రాగలదు; పో! పొమ్ము!! అనెను. అంత భాస్కరుడు శ్రీ వేంకటేశ్వరుడు చెప్పిన చొప్పున కొల్లాపురమునకుబోయి లక్ష్మీదేవితో వేంకటేశ్వరుడు మిక్కిలి ప్రాణాపాయ పరిస్థితిలోనుండెనని చెప్పెను. లక్ష్మీదేవి భాస్కరుని వలుకు లాలకించి మిక్కిలి భేదముతో బయలువెడలి వేంకటాచలమునకు వచ్చెను. శ్రీ వేంకటేశ్వరుడు లక్ష్మీదేవిరాకెనటిగి వ్యాధిగ్రస్తుని వలె చతుర్ముఖ రుద్రుల భుజములపై చేతుల నూతగజేసికొని లక్ష్మీదేవిని జూడ నెదురేగెను. ఇట్టి వేంకటేశ్వరునిజూచి లక్ష్మీదేవి రథమునుదిగి వచ్చి వేంకటేశ్వరుని పదపంకజములను పూలతో బూజించి కడుభక్తితో గొగలించెను. అంత శ్రీ వేంకటేశ్వరుడు మిక్కిలి సంతసించి రమాదేవితో కుశలములనాడజొచ్చెను. రమయు శ్రీ వేంకటేశ్వరుని యోగక్షేమములను ముచ్చటించ నారంభించెను. ఇట్టి తరుణములో శ్రీ వేంకటేశ్వరుడు లక్ష్మీదేవికి తాను పూర్వము వేదవతీదేవికి గావించిన ప్రతిజ్ఞను జ్ఞప్తికిదెచ్చి తాను వేదవతినిజేపట్టుకాలము ఆసన్నమాయెననెను. రమాదేవియు వేదవతిని జేపట్టుమని వేంకటేశుని బ్రతిమాలెను.

## రమాదేవి వేంకటేశునకు మంగళస్నానమును జేయించుట

ఇట్టి తరుణమున చతుర్ముఖుడు గరుడ వరుణులను శ్రీ వేంకటేశ్వరునకు మంగళస్నానపు తేర్పాటులను గావింప నియమించెను. గరుడుడు సువర్ణ భాండములను దెప్పించెను. వరుణుడు ఆ సువర్ణ భాండములను ఘుమఘుమలాడు దివ్యతోయములతో నింపెను. అంతట లక్ష్మీదేవి వకుళా పార్వతీదేవులను వెంటనిడుకొని అరుంధతీదేవిని ముందుబెట్టుకొని వేంకటేశ్వరునకు మంగళస్నానపు తేర్పాటును సిద్ధము జేయ నారంభించెను. నలుదిక్కులందును కలశములను బెట్టెను. ఆ కలశములమధ్య రత్నపీఠము నలంకరించెను. పిమ్మట వేంకటరమణుని మంగళస్నానమునకు రమ్మని బిలచెను. ఇప్పట్లున వేంకటేశ్వరుడు కన్నీరుగార్చుచు చతుర్ముఖునితో నిట్లనెను. ఓ నాయనా! నాకు తల్లిలేదు,

తండ్రియు లేడు, అక్కచెల్లెండు లేరు, అన్నదమ్ములు లేరు, మేనమామలు లేరు, మేనల్లుళ్ళు లేరు. ఇట్టివాని జన్మము వ్యర్థము. కుభాకుభములలో నిట్టివానికి సాహాయ్యములేదు. నన్నిపుడు దీవించి మాడపైతైలమును బెట్టువారెవరు? తల్లితండ్రులులేనివానిగతి యిట్టులుండును. తల్లితో తుల్యమగు మిత్రము వేతొండులేదు. తండ్రివలె సుఖింపజేయువాడు లేడు. భార్యతో తుల్యమగు భాగ్యములేదు. పుత్రునితో తుల్యమగు గతియులేదు. అన్నదమ్ములతో తుల్యుడగు బంధువులేడు. ఏమి చేయుదును? అనుచు లీలామానుషుడగు వేంకటేశ్వరుడు వెక్కి-వెక్కి యేడ్వనారంభించెను. అంత చతుర్ముఖుడు వేంకటరమణుని ఇవ్విధమున నూఱడింపజొచ్చెను. ఓ జనకా! నీకు నేను పుత్రుడను. శంకరుడు నీ పౌత్రుడు. మన్మథుడు నీకు మఱియొక పుత్రుడు. కుమారస్వామి నీకు మునిమనుమడు. సరస్వతీదేవి నీ కోడలు. ఓ పురుషోత్తమా! నీవు లీలామాత్రముగ విడంబనము జేయుచుంటివి; కాని వేతొండుగాదు. లే! లేమ్ము!! అనుచు మంగళస్నానముగావింపుమని లక్ష్మీదేవికి నైగజేసెను. అంతట లక్ష్మీదేవి వేంకటేశ్వరునితో నిల్లనెను. ఓ జగన్నాథా! నీ హృదయమును గనుగొంటిని; లేమ్ము! దుఃఖమును విడుపుము; రా! రమ్ము! రత్నపీఠము నలంకరింపుము; మంగళస్నానమును జేయింతుననెను. అంతట వేంకటేశ్వరుడు లోకవిడంబనముజేయుచు వసిష్ఠనకుమౌక్కి-మంగళస్నానమునుగావింప ననుజ్ఞనిమ్మనెను. అంత వసిష్ఠ డనుమతింప వేంకటరమణుడు మంగళస్నానమునాచరింప రత్నపీఠము నలంకరించెను.

సువాసినులు పాటలుపాడజొచ్చిరి. మునిపుంగవులు వేదపారాయణము నారంభించిరి. మంగళవాద్యములు మ్రోయదొడగెను. ఇట్టి సమయములో లక్ష్మీదేవి సుగంధద్రవ్యములతో బరిమళించు తైలమును సువర్ణపాత్రముతో చేతబట్టి రత్నపీఠముపై ప్రాచీనాభిముఖముగ శ్రీ వేంకటేశ్వరుని గూర్చుండబెట్టి కేశబంధమును విప్పి కేశములను విరజిమ్మి దీవించదొడగెను. ఓ గోవిందా! దీర్ఘాయువుతో వర్ధిల్లుము, బహు సంతానవంతుడవుకమ్ము, ఏకఛత్రాధిపత్యముతో బదునాలుగులోకముల నేలుము. అనుచు తైలమును మాడపైబెట్టి శిరమును మర్దించెను. పిమ్మట సుగంధతైలముతో దేహమును మర్దించి పునుగు కస్తూరి మున్నగువానితో నలుగు

బెట్టెను. సువర్ణకుంభములతో దెచ్చిన దివ్యజలములతో నభిషేకము జేయించెను. అటుపిమ్మట సువాసినులు స్వయముగదెచ్చిన మౌక్తిక తోయములతో శ్రీ వేంకటేశ్వరునకు దీపసలతో జలకమాడించెను. సావిత్రిదేవి తెచ్చియిచ్చిన శుభ్రవస్త్రములతో లక్ష్మీదేవి శ్రీ వేంకటేశ్వరుని శరీరమును తుడిచెను. పార్వతీదేవి తెచ్చియిచ్చిన సుగంధద్రవ్యముల ధూపముతో కేశబంధము నార్చెను. రతీ శచీదేవులు శ్రీ వేంకటేశ్వరునకు వింశామరలను వేసిరి. భారతీదేవి ఛత్రమునుబట్టెను. గంగాదేవి పాదుకలను దెచ్చియిచ్చెను. శ్రీ వేంకటరమణుడు పాదుకలనుదొడగి మెల్లమెల్లన స్వామిపుష్కరిణీ తీరమునకు వచ్చెను. స్వామిపుష్కరిణీ తీరమునందు అమర్చబడియున్న ఉత్తమానసము నలంకరించెను. అప్పట్లున శ్రీ వేంకటరమణుని బ్రహ్మాది దేవతలును, ఇంద్రాది దిక్పాలకులును, కశ్యపాది మునిపుంగవులును నేవించుచుండిరి. రంభాదులు నృత్యము నలుపుచుండిరి. తుంబురుడు మున్నగువారలు గానము నలుపుచుండిరి. ఇప్పట్లున శ్రీ వేంకటరమణుడు అష్టమినాటి చంద్రునిబోలు లలాటమున ఊర్ధ్వపుండ్రమును ధరించెను. అంతలో వకుళాదేవి లక్ష్మీదేవినిబిలచి శ్రీ వేంకటరమణుని లలాటమున తిలకముబెట్టుమనెను. అంతట లక్ష్మీదేవి శ్రీ వేంకటరమణుని లలాటమున కస్తూరితో తిలకమునుబెట్టెను. పిమ్మట లక్ష్మీదేవి కుబేరు నడిగి పీతాంబరాది సకలాలంకారములనుదెచ్చి శ్రీ వేంకటరమణు నలంకరించెను. శ్రీ వేంకటరమణునకు అమూల్యమగు బంగారు మొలత్రాడును గట్టెను. సకలాలంకారముల నలంకరించెను. ఇవిధమున శ్రీ వేంకటరమణుడు సకలాభరణభూషితుడై బ్రహ్మాది దేవతలచే నిత్యము నమస్కరింపదగినవాడయ్యును గశ్యపాత్రి భరద్వాజ వసిష్ఠాది మునిపుంగవులకు నమస్కరించి సంధ్యాది నిత్యకృత్యములను దీర్చికొనెను. పిమ్మట శ్రీ వేంకటరమణుడు వసిష్ఠనిజూచి తదనంతర కార్యములను జరిగింపుమనెను. అంత వసిష్ఠుడు ముత్తైములతో చతురస్రమగు వేదికను నిర్మించి శాస్త్రోక్త విధానముగ శ్రీ వేంకటేశ్వరుని బ్రతిష్ఠజేసి పుణ్యాహ వచనమును జేయించెను. పిమ్మట వసిష్ఠుడు శ్రీ వేంకటరమణుని కులదైవమగు శమివృక్ష ప్రతిష్ఠను జేయించెను. అంతట శ్రీ వేంకటరమణుడు భోజనములకు బూర్వమే నారాయణపురమునకు తరలిపోవ నిశ్చయించి చతుర్ముఖునితో నిట్లనెను. ఓ చతుర్ముఖా! నారాయణపురాభిముఖముగ

చతురంగ నేనను సాగబెట్టుము. కడుదూరము పయనము నేయవలయును. కాలయాపనము తగదు. మునిపుంగవులతోబాటు సకల బంధువులను పయనముకమ్మని త్వరబెట్టుము అనెను. చతుర్ముఖుడు శ్రీవేంకటేశ్వరుని పలుకులాలించి యిట్లనెను. ఓ పురుషోత్తమా! ఓ వేంకటాచలపతి! పుణ్యాహవాచనము జేయించినపిమ్మట కులదేవతా ప్రతిష్ఠాపనముగావించి ఉపవాసములతో పయనము జేయరాదు. ముని వృద్ధబాలురు ఆకొని యున్నారు అనెను. ఆ పలుకులువిని శ్రీవేంకటరమణుడు చతుర్ముఖునితో నిట్లనెను. ఓ నాయనా! నీ మాటలు అమూల్యములు. సందియములేదు. కాని నీవు ముందువెనుకల నాలోచింపకున్నావు. బాలునివరె దేశకాల పరిస్థితుల నెఱుగక పలుకుచున్నావు. ఇప్పట్లున చేర డబ్బులేదు. డబ్బులేక సంతర్పణలెట్లు సాగుననెను. జనకునిమాటలాలకించి చతుర్ముఖుడు నోరు మెదపక ఊరకుండెను. అంతలో నీలకంఠుడు శ్రీవేంకటరమణునితో నిట్లనెను. ఓ తాతా! బాలుడనగు నా పలుకు లాలింపవలెను. పెండ్లి జేయుట యిల్లుకట్టుట మున్నగు కార్యములలో తుదిపర్యంతము యత్నము నేయువారలే ధన్యులు. కీర్తివంతులు. ఇట్టి కార్యములలో పుష్కలముగ సకల సంభారములను సంపాదింపవలయును. ద్రవ్యముచాలనిచో ఋణము జేసియైనను గార్యమును గొనసాగింపవలయును అనెను. అంతట శ్రీవేంకటేశ్వరుడు శంకరునితో నిట్లనెను. ఓ నాయనా! సఖామధ్యమున పౌరుషమును జూపుచుంటివి. ఈ వివాహ కార్యమును కొనసాగింపదగిన ధనమును ఋణమునిచ్చువారెవరు? పురుషుడు పౌరుషముతో యత్నము నేయదగును. కాని మాటలతో బనిలేదు. అని పలికి పురుషోత్తముడగు శ్రీవేంకటరమణుడు కుబేరుని సభాస్థలినుండి వెలుపలికిబిలచి యిట్లనెను. ఓ కుబేరా! ఇప్పట్లున నా వివాహమునకువలయు ధనసాహాయ్యమునుజేసి పున్నెముగట్టుకొమ్మనెను. అందులకు కుబేరుడు శ్రీవేంకటేశ్వరునితో నిట్లనెను. ఓ దేవదేవా! ఈ సకల భువనములు నీ యధీనములు. నేను ధనాధిపుడనుకాను. నీ యాజ్ఞను శిరసావహించి నీ ధనమును గాపాడుచున్నాను. ఓ గరుడధ్వజా! నీ ధనమును నీకిచ్చుటలో నేమి యధికారము కలదు? నీవు సర్వస్వతంత్రుడవు అనెను. ఈమాట లాలించి శ్రీవేంకటరమణుడు కుబేరునితో నిట్లనెను. ఓ కుబేరా! చతుర్ముఖునకు బగటికాలముతీరునంతలో నాకు దశావతారములు కాగలవు. అట్టి నా య ప

తారములలో నేను నాయంటిసొత్తును భూమండలమునకు గొనిరాను. భూమండలమునందలి సొత్తును వైకుంఠమునకు గొనిపోవుటలేదు. నేను యుగయుగములలో దేశ కాలానుసారముగ లక్ష్మీదేవితో గీర్ణించుచుందును. ఓ కుబేరా! నీవు నాకిప్పుడు ధనమొసగుటయు నిమిత్తమాత్రము కాని వేటొండుగాదు. దేశ కాలములనుసరించి నీవు నాకీ సాహాయ్యమును జేయుమనెను. అంతట కుబేరుడు శ్రీవేంకటేశ్వరునితో నిట్లనెను. ఓ వేంకటరమణా! లోకములో నిర్దనుడు ధనవంతునకు పత్రమును వ్రాసి యిచ్చువిధమున నీవు నాకు ఋణపత్రమును వ్రాసియిచ్చిన ధనమునిచ్చెదననెను. శ్రీవేంకటరమణుడు కుబేరునిపల్కులువిని ఋణపత్రమును వ్రాయు విధానమును దెలుపుమని చతుర్ముఖు నడిగెను. అంత చతుర్ముఖుడు ఈ క్రిందివిధమున శ్రీ వేంకటరమణునిచే ఋణపత్రమును వ్రాయించెను.

ఋణ పత్రము.

ఈనాడు అనగా విశంభినామ సంవత్సర వైశాఖ శుద్ధ సప్తమినాడు వేంకటాచల నివాసియగు శ్రీ వేంకటేశ్వరుడు అలకాపురాధీశుడగు కుబేరునకు వ్రాసియిచ్చిన ఋణపత్రము యేమనగా:—

ఈనాడు నా అవసరనిమిత్తము అనగా ఈ కలియుగములో జరుగబోవు నా వివాహము నిమిత్తము మీవద్ద బదులుపుచ్చుకొన్న రొక్కము పదునాలుగు లక్షల సువర్ణరామముద్రకలు. ఈ సొమ్ముకు యంతటనుండియు నెల 1 కి నూటికి ఒక్కసువర్ణరామముద్రకతో అయిన అసలీ ఫాయిదాలను మీకుగాని, మీ అనుమతిపొందిన మఱియొకరికిగాని ఆడిగిన తక్షణం వసూలయిచ్చి యీ ఋణపత్రముపై చెల్లువ్రాయించి పుచ్చుకొనగలవాడను. ఇందుల ప్రతిఫలం పైనవ్రాసినవిధముగ రొక్కము యిచ్చినారు కనుక ముట్టినది. ఇది నా సమ్మతిని వ్రాసియిచ్చిన ఋణపత్రము.

శ్రీ వేంకటాచల నివాసి,  
శ్రీ వేంకటేశ్వరుడు.

ఇందుకు సాక్షులు.

1. చతుర్ముఖుడు.
2. శంకరుడు.
3. అశ్వత్థము.

ఇవిద్దమున శ్రీ వేంకటేశ్వరుడు ఋణముచేసి సకల సంభారములను సిద్ధముచేయ గుణేరునితో నిట్లనెను. ఓ కుబేరా! నీవు బియ్యమును, గోధుమలను, మినుగులు, పెసలు, కందులు మున్నగువానిని దెప్పింపుము. మఱియు బెల్లము, తైలము, శర్కర, నెయ్యి, పెరుగు, పాలు మున్నగువానిని దెప్పింపుము. మఱియు ఆవాలు, మిరియాలు, యింగువ, జీలకఱ్ఱ మున్నగు సకల సంభారములను, పిమ్మట దేవతాస్త్రీలకు ఘ్నచీరెలను, మునియువతులకు సూలుచీరెలను దెప్పింపుము. రమలపాకులు, వక్కలు, లవంగములు, యాలకులు, ఖాషత్రి, జాణికాయ, పచ్చకర్పూరము, కుంకుమ పూవు మున్నగువానిని దెప్పింపుము. వధువునకు మాంగల్యమును, కాలి వ్రేళ్ళకు చుట్లను జేయింపుము. నా ప్రేలికి ఉంగరమును జేయింపుమనెను. కుబేరుడు శ్రీ వేంకటరమణుని యాజ్ఞను శిరసావహించి సకల సంభారములను సిద్ధముచేయించి శ్రీ వేంకటరమణునితో చెప్పెను. మఱియు శాక పాకములను గావించుటకు అగ్నిహోత్రుని నియమింపుమనెను. అంతట వేంకటేశ్వరుడు అగ్నిహోత్రుని బిలిపించి వంటలు గావింపుమనెను. అగ్ని దేవుడు ఆ పల్కాలాలించి పాత్రసామగ్రిలేక పాకములెల్లగావించుననెను. శ్రీ వేంకటరమణుడు తన వివాహమునకుగలుగు సంతరాయములను నుగ్గ ధించుచు కంట తడినెట్టుకొని యగ్ని దేవునకి క్రింది యుపాయమును జెప్పెను. ఓ యగ్ని! స్వామి సరోవరమును అన్న పాత్రముగ జేయుము. పాపవిनाశమును సూపపాత్రముగ జేయుము. ఆకాశగంగ పరమాన్న పాత్రము కాగలదు. దేవతీర్థము కూరగిన్నె. తుంబురుతీర్థము చిత్రాన్న పాత్రము. కుమారధారాతీర్థము బూరెలమూకుడు. పాండుతీర్థము చారు కళాయి. ఇతర తీర్థములన్నియు సకల వ్యంజన పాత్రములు కాగలవు. నీవు స్వాహా స్వధాదేవులతో శాకపాకములను గావింపుమనెను. శ్రీ వేంకటేశ్వరుడు భోజవిడంబనముజేయుచు గావించు నేర్పాటులను విని మహర్షులెల్లరు ప్రశంసించిరి. అంతట సగ్ని దేవుడు దధోదనము, పరమాన్నము, గారెలు, బూరెలు, అరిసెలు మున్నగు పిరదేవంటలతో వంటలుగావించి శ్రీ వేంకటేశ్వరునితో సకల దేవతాబృందమును, మునిబృందమును, దేవతార్చనకు సిద్ధముకావచ్చుననెను. అంతట శ్రీ వేంకటరమణుడు కుమార స్వామినిబంపి సకల దేవతలను, మునిపుంగవులను భోజనమునకు రాఖించెను. కళ్యపాది మునిపుంగవులును, ఇంద్రాది దేవతలును భోజనమునకు



సన్నన్ధులయిరి. వచ్చినవారిని తారతమ్యానుసారముగా పాండుతీర్థము మొదలు శ్రీకైలపర్యంతము పంక్తులుదీర్చి కూర్చుండబెట్టిరి. పాత్రా పాత్ర విచక్షణుడగు శంకరుడు విస్తళ్ళను వేసెను. చోష్య, పేయ భక్ష్యుని సమస్త పదార్థములను వడ్డించిరి. అప్పట్ను శ్రీ వేంకటరమణుడు చతుర్ముఖునిబిలచి అనివేదితాన్నము ఆరగింపరాదనెను. చతుర్ముఖుడు శ్రీ వేంకటరమణుని పల్కులాలించి యతనితో నిల్లనెను. ఓ పురుషోత్తమా! నీవు సర్వజ్ఞుడవు, సకల భోక్తవు, సకల లోకేశ్వరుడవు. ఓ గోవిందా! నీకు తుల్యుడుకాని, అధికుడుకాని లేడు. ఈ శాకపాకముల నెవరికి నివేదింపగలము అనెను. అంతట శ్రీ వేంకటరమణుడు సమస్త శాకాపాకములను శ్రీ నృసింహస్వామికి నివేదింపుమనెను. చతుర్ముఖుడు శ్రీ వేంకటరమణుడు చెప్పినచొప్పున సమస్త శాకపాకములను శ్రీ నృసింహ స్వామికి నివేదించి మునిపుంగవులకు గంధాక్షత ధూపదీపాది షోడశోపచారములను జరిపెను. సచ్చిదానందమూర్తియగు శ్రీ వేంకటరమణుడు లోకవిడంబనముజేయుచు కళ్యపాదిమునులకు సమస్కరించి కలిగినదానిని కడుసార నారగించి తృప్తిచెందుడని ప్రార్థించెను. అంతట కళ్యపాదులు ఈ భోజనము అమృతతుల్యమనియు, ముక్తిసాధనమనియు శ్రీ వేంకటేశ్వరు సభినందించి పరివేషణముచేసి పరమానందముతో నారగించిరి. పిమ్మట శ్రీ వేంకటరమణుడు మునులకు తగినవిధమున దక్షిణ తాంబూలములనొసగి తాను పుత్ర మిత్ర లోకపాల గరుడ కళత్రాయులతో భుజించెను. ఆనాటిరాత్రి సకల దేవతలును, మునులును వేంకటాచల మంసల్లిగుహలయందును, వృక్షమూలములయందును, పొదలయందును విశ్రమించిరి.

౧౩ వేంకటేశ్వరుడు సపరివారముగ

పెండ్లికి తరలిపోవుట

ప్రభాత సమయమున శ్రీ వేంకటేశ్వరుడు గరుడుని బిలచి నారాయణపురమునకు తరలిపోవదగు సకల సన్నాహములనుగావింప చతుర్ముఖునితో జెప్పుమనెను. అంత చతుర్ముఖుడు సకల సన్నాహములను

సిద్ధముజేయ శ్రీ వేంకటేశ్వరుడు గరుడు నధిష్ఠించెను. చతుర్ముఖుడు ముందుబోవుచుండెను. దక్షిణ పార్శ్వమున శంకరుడు బోవుచుండెను. వామపార్శ్వమున వాయువు బోవుచుండెను. వెనుకభాగమున కుమార స్వామి బోవుచుండెను. శేషుడు శ్వేతవృత్రమును బట్టెను. వాయువు వింజామరమును బట్టెను. రత్నదండముతో ముచ్చటగొలుపు వ్యజనమును విష్వక్సేనుడు బట్టెను. భేరీదుందుభులు దిక్కులు పిక్కటిల్లనట్లు మ్రోయజొచ్చెను. లక్ష్మీదేవి స్వర్ణరథము నధిష్ఠించెను. వకుళాదేవి సూర్యనంకాశమగు విమానము నధిష్ఠించెను. మునులు, దేవతలు, వైఖానసులు తమతమ వృత్త మిత్ర కళత్కారులతో బయలుదేరిరి. ఈ జన సమృద్ధముతో వేంకటాచలము మొదలు నారాయణపురము పర్యంతము ఇసుకజల్లినను నేల రాలకుండెను. ఇట్లు బయలువెడలిపోవుచు స్బుధా నందమూర్తియగు శ్రీ వేంకటరమణుడు పద్మసరోవరమును జేరెను.

ఇట్లు వచ్చిన శ్రీవేంకటరమణునిజూచి శ్రీశుకుడెదురేగి సాగిల బడి ఇట్లనెను. ఓ నచ్చిదానందమూర్తి! నీవు బ్రహ్మరుద్రాదులకు పైతము అగోచరుడవు. కేవల వేదైకగోచరుడవు. అట్టి మహానీయుడవగు నీవివుడు నా కంటబడితివి. నేను ధన్యుడనైతిని. నా తపములు పండినవి. ఓ పురుషోత్తమా! నా యాతిధ్యమును గైకొమ్ము అనెను. ఆ మాటలు విని శ్రీ వేంకటేశ్వరుడు శ్రీశుకునితో నిట్లనెను. ఓ మునిపుంగవా! నీవు నిష్కించనుడవు; విరక్తుడవు; బ్రహ్మచారివి. మేము గృహస్థులము; పదిమందితో నున్నవారము. నారాయణపురమునకుబోయి భుజింపనెంచితిమి. నీవు ప్రయాసపడకుము అనెను. అంతట శ్రీశుకుడు శ్రీ వేంకటరమణునితో నిట్లనెను. ఓ నిష్కించనజన ప్రియా! నేను నిష్కించనుడనే. ఓ గోవిందా! నీవు నా యాతిధ్యము నంగీకరించి ఆరగించినచో సకలబోకము నారగించినట్లు కాగలదు; సంశయింపకుము. నా యాతిధ్యము నంగీకరింపుము అనెను. అంతలో వకుళాదేవి శ్రీ వేంకటేశ్వరునితో నిట్లనెను. ఓ వేంకటరమణా! నీ వివాహ నిమిత్తము ఈ శ్రీశుకుడు మిక్కిలి ప్రయాసలు పడెను. అతని కోరికను మన్నింపుమనెను. శ్రీ వేంకటేశ్వరుడు వకుళాదేవిపల్కులాలించి శ్రీశుకునితో నిట్లనెను. ఓ మునిశార్దూలా! నీ యాదరమునకు మిక్కిలి సంతసించితిని; తృప్తిజెందితిని, అయ్యును

నీయాతిభ్యమును స్వీకరింతునని వల్కుచు శ్రీగురుకుని కుటీరములో ప్రవేశించెను. శ్రీగురుడు పరమానందముతో శ్రీ వేంకటరమణుని దర్శనముపై గూర్చుండబెట్టి పద్మసరోవరమున మునిగి నిత్యకృత్యములను దీర్చుకొని మునులారగించు వంటను స్వయముగ జేసెను. శ్రీ వేంకటరమణుని ముందు తామరాకునుబట్టి వడ్డించెను. శ్రీ వేంకటేశ్వరుడు పరమానందముతో నారగించెను. శ్రీ వేంకటేశ్వరునియాజ్ఞచే లక్ష్మీదేవియు, వకుళమాలయు నారగించిరి. ఇంతలో ఛకల మునిపుంగవులు గోపించి శ్రీగురుని శపింపబూనిరి. అంతట శ్రీ వేంకటేశ్వరుడు కుటీరమునుండి వెలుపలికి వచ్చి తేనెను. ఆ మునిపుంగవులెల్లరు ఆ తేనెతో తామరగించిన విధమున తృప్తిజెంది శ్రీగురుని బొగడజొచ్చిరి. ఆనాటికి శ్రీ వేంకటరమణుడు పద్మసరోవరమున విడిసి మరుసటిసమయ ప్రభాత సమయమున కాలకృత్యములను దీర్చుకొని పయనముసాగింపజొచ్చెను.

## ఆకాశమహారాజు శ్రీ వేంకటేశ్వరునకు విరుగునన్నాహమును గావించుట

శ్రీ వేంకటేశ్వరుడు చతురంగబలముతో ముందుముందుకు సాగిపోవుచు నారాయణపురమును సమీపించెను. ఆకాశరాజు పెండ్లివారిరాక నెరిగి వదురునన్నాహమునుగావింప నమక్తయెను. పద్మావతీదేవిని సుగంధ ద్రవ్యములతో జలకమాడించిరి. ఆమెను గడముపై గూర్చుండబెట్టిరి. వసుదాన తొండమానులిరువురు నాకాశరాజు వెంట వచ్చుచుండిరి. చతురంగబలములు బయలుదేరెను. భేరిదుండులు మోయుచుండెను. సభక సూత వందిమాగధులు వేంటడించుచుండిరి. చతురంగబలముల మధ్యము నందు ఆకాశరాజు ఆకసమున నక్షత్రమండల మధ్యమున చంద్రునివగిది జ్ఞాపించుచుండెను. ఇవిధమున ఆకాశరాజు శ్రీ వేంకటరమణు నెదుర్కొనెను. అంతట దేవేంద్రుడు ఆకాశరాజునకు శ్రీ వేంకటరమణుని పరిచయము గావించెను. ఆకాశరాజు శ్రీ వేంకటరమణునిజూచెను. శ్రీ వేంకటేశ్వరుడు గురుదూడుడైయుండెను. శ్వేతచ్ఛత్రముతో నొప్పుచుండెను. షష్ఠీతి సుకుమారుడు యువకుడు. సుందరుడు. వేయేలక సచ్చిదానంద

విగ్రహాడు. ఇట్టి యల్లునిజూచి ఆకాశరాజు రథముదిగి పద్మావతీదేవిని ముందునిడుకొని పురోహితుని వెంటనిడుకొని తాను ధన్యుడననియు, కృత కృత్యుడనయితి ననియు పలుకుచుండెను. అప్పుట్టున నారదుడు శ్రీ వేంకట రమణునకు ఆకాశరాజును పరిచయముగావించెను. అంతట శ్రీ వేంకటేశ్వరుడు ఆకాశరాజు బాంధవ్యముతో తాను ధన్యుడనయితి ననియు తన జన్మము సఫలమాయెననియు చెప్పుచుండెను. ఇప్పుట్టున ఆకాశరాజు శ్రీ వేంకటరమణుని ద్వారతోరణముకడకు రావించి వస్త్రాభరణాదులతో నాద రించెను. అప్పుట్టున పద్మావతీ శ్రీ వేంకటేశ్వరులు నొండొరులను జూచు కొనిరి. పట్టణమున ప్రవేశించునపుడు పద్మావతీ శ్రీ వేంకటేశ్వరులు నగర ద్వారముకడనుండు దుర్గాదేవిని దర్శించిరి. ఒండొరులకు పాణి గ్రహణము నిర్విఘ్నముగ జరుగునట్లు దుర్గాదేవి నొండొరులు ప్రార్థించిరి. పిమ్మట పద్మావతీదేవి గజము సధిష్ఠించెను. శ్రీ వేంకటరమణుడు గరుడు సధిష్ఠించెను. వధూవరులు నగరమున బ్రవేశించుచుండిరి. నగరము నందంతటను వేలకొలది దీపములు వెలుగుచుండెను. నలుదిశలందును వధూవరులపై లాఠి పుష్పాక్షతలను జల్లుచుండిరి. సూత వందిమాగ ధులు పొగడుచుండిరి. బ్రహ్మాది దేవతలును, శుకాది మునిపుంగవులును వేదఘోషతో నాశీర్వదించిరి. వీణా వేణు మృదంగ పణ వానక దుందు భులు మ్రోయుచుండెను. వేశ్యాగణములు నృత్యము సలుపుచుండిరి. గంధర్వులు గానము సలుపుచుండిరి. ఇట్టి మేళతాళములతో నాకాశరాజు వధూవరులను వీధివీధులందు సూరేగించుచు గొనిపోవుచుండెను. రంభా స్తోభములతోడను, ఇక్షుదండములతోడను, పోకచెట్లతోడను, పూర్ణకుంభ ములతోడను, వీధులను ముచ్చటగొలుపురీతి నలంకరించిరి. మామిడి తోరణములను గట్టిరి. ముత్తైపు సరులను వ్రేలాడదీసిరి. పద్మరాగ ములు, వజ్రములు, వైడూర్యములు, ఇంద్రనీలములు, మరకతములు మున్నగు తోరణములు చివ్యశోభను గూర్చుచుండెను. నాలుగువీధుల మొగలలో పౌర నారీజనము వధూవరులకు నీరాజనముల నొసగుచుండెను. మూడువీధుల సత్రిక్రమించి ఆకాశరాజు శ్రీ వేంకటరమణుని విడిదెక్కుగొని పోయెను. పెండ్లివారిని విడిదెలో ప్రవేశపెట్టెను. అంతట ఆకాశరాజు తన భవనమున కేగెను. పిమ్మట శ్రీ వేంకటేశ్వరుడు తొండమానుని బిలచి ఇట్లనెను. ఓ మహారాజా! ఇప్పుడు రాత్రి అయిదుఘడియలోయెల్లు.

నేను, లక్ష్మీదేవియు. నా పుత్రులును, తల్లియు, దేవతలు నుపవాసముతో నున్నాము. వైవాహికజనులెల్లరు నాకొనియున్నారు. మునిపుంగవులు, స్త్రీబాల వృద్ధులు గలరు కావున వెంటనే వంటలు జేయింపుము అనెను. తొండమానుడు శ్రీవేంకటరమణుని పల్కులాలించి ఈ రాజ్యము, ప్రజలు నీవారలనుచు నుపచారములను బలికి ఘడియలో షడ్రసోపేతముగ వంటలుజేయించెను. పెద్దవాడు మృష్టాన్నము నారగించిరి. శ్రీ వేంకటరమణుడు పుత్రమిత్రకళత్రాదులతో నారగించుటకు దగిన శాకపాకములను తొండమానుడు విడిదెకు దెప్పించెను. శ్రీ వేంకటరమణుడు ఆరగించుపర్యంతము తొండమానుడు తాను విడిదెలోనుండెను. శ్రీ వేంకటరమణుని పుత్రమిత్రకళత్రాదులతో వస్త్రాద్యలంకారభూషితునిజేసెను. శ్రీ వేంకటేశ్వరుని పరుండజేసి తాననుజ్ఞగాని నిజభవనమునకేగెను. శ్రీ వేంకటేశ్వరుడు సచ్చిదానందవిగ్రహాడయును లోకవిడంబనముచేయుచు సుఖశయనము గావించెను.

మరుసటినాడు వైశాఖ శుద్ధ దశమి శ్రీ వేంకటేశ్వరుడు ప్రభాత సమయమున మేల్కొంచెను. కాలకృత్యములను దీర్చికొని జలకమాడి అహ్నికములను దీర్చికొనెను. వసిష్ఠుని బిలిచి నాటి కర్తవ్యము నాజ్ఞాపించెను. ఓ వసిష్ఠా: నయింట నేనును, లక్ష్మీదేవియు, మా తల్లి వకుళాదేవియు, చతుర్ముఖుడు, పురోహితుడును నేడు ఉపవాసవ్రతము నాచరింపవలయును. ఇట్లే ఆకాశరాజ మందిరమున ఆకాశరాజు, అతని సతీమణియు, కుమార్తెయు, సోదరుడగు తొండమానుడును ఉపవాసవ్రతము నాచరింపవలయును. ఋషియు రాత్రి సుహూర్తముకానంత పదమూడు ఘడియల రాత్రి కాగలది. అటుపిమ్మట వేదవేత్తలు భుజింపరు. కావున సుముహూర్తమునకు బుర్వము శాకపాకములనుగావించి బ్రాహ్మణులను భుజింపజేయుమనెను. శ్రీ వేంకటేశ్వరుడు చెప్పినచొప్పున సర్వము సన్నద్ధము జేయించిరి. రాత్రి పెందలకడ వేదవేదాంగవేత్తలగు విపులభోజనములాయెను.

## ఆకాశరాజు యొక్క పేళ్ళరుని కల్యాణ మంటపమునకు గొనిపోవుట

ఈనాటి సాయంకాలము ఆకాశరాజు చతురంగబలముతో శ్రీవేంకటేశ్వరుని కల్యాణ మంటపమునకు గొనిరా బంటులదేరెను. వసుదాన తొండమానులు వెంటవచ్చుచుండిరి. పురోహితుడు ముందు నడచుచుండెను. ఐరావతము నలంకరించి గొనిపోవుచుండిరి. ఇది ఇట్లుండ వేంకటేశ్వరుడు విశ్వకర్మ పదివేల స్థంభములతో నిర్మించిన దివ్య సభా మంటపము నలంకరించియుండెను. బ్రహ్మాండ సకల దేవతలు సభ నలంకరించిరి. విశ్వామిత్ర భరద్వాజ కశ్యపాదులు సభాసమలైయుండిరి. ఆకాశరాజు పురోహితుని ముందుబెట్టుకొని సభాస్వారముకడ కేతెంచెను. అంతలో వేంకటేశ్వరుడు నిజాసనమునుండి లేచి ఆకాశరాజున కెదురేగి కౌగలించి అతనితో నిట్లనెను. ఓ మహారాజా! మీరేల రావలయును? వసుదానుని బంపిన జాలదా! అను సుపచారములను బలుకుచుండెను. అంతలో నాకాశరాజు వసిష్ఠునితో గాలయాపనమేల? అనెను. అంతట వసిష్ఠుడు అరుంధతిని ముందుపెట్టుకొని వేంకటేశ్వరుని హృదింపుమని ధరణీదేవితో చెప్పెను. ధరణీదేవి సచ్చిదానంద విగ్రహుడ ౧ వేంకటరమణునిజూచి పరమానందభరితురాలై తన జన్మము సఫలమా మెనని తలచెను. వెంట నుండు సుమంగళీ స్త్రీలు ధరణీదేవి పున్నెములను బొగడజొచ్చిరి. అప్పట్టున ధరణీదేవి వేంకటేశ్వరుని చందన చందూలాదులతో నర్పించి వస్త్రాది నానావిధాలంకారముల నొసగెను. అంత వసిష్ఠు సనుమతిచే నాకాశరాజు పురుషోత్తముడగు శ్రీ వేంకటేశ్వరుని గజారూఢునిచేసెను. చతుర్ముఖ శంకర కుబేర గరుడ వాయు వరుణాదులు వెంటవచ్చుచుండిరి. కశ్యపాది మునులు దారాపుత్రాదులతో బయలుదేరిరి. ముత్తైములు, పద్మ రాగములు మున్నగు దివ్యతోరణములతో ముచ్చటగాలుపు రాజమందిర మును చేరిరి. భేరి దుండుభులు మ్రోయుచుండెను. వేలకొలది దీపములు దేదీప్యమానముగ బ్రకాశించుచుండెను. ఆకాశరాజు ద్వారతోరణముకడ చతురంగ బలమును నిలపెను. ఇంతలో తొండమానుని సతీమణి వేంకటేశ్వరునకు నీరాజనమునిచ్చెను. అంతట నాకాశరాజు వేంకటరమణుని

రాజనుందిరమున బ్రవేశపెట్టి నాలుగు స్తంభములతోగట్టిన రత్నవేదిక  
యందు సుఖాసీనునిచేసెను. సకల దేవతలును, బంధువర్గమును కనుల  
పండువోయనునట్లు జూచుచుండిరి.

## పద్మావతీ శ్రీ వేంకటేశ్వరుల కల్యాణ మహోత్సవము

అంతట నాకాశరాజు స్నానమాచరించి శుద్ధవస్త్రములను ధార్చెను.  
ధరణీదేవియు స్నానముజేసి నానాలంకారములను ధార్చి పట్టుబట్టలను  
గట్టెను. వెంకటేశ్వరుని పాదములను గడుగుటకు పవిత్రమగు స్వామి  
పుష్కరిణీ తీర్థమును దెప్పించిరి. ఆకాశరాజు శ్రీ వెంకటేశ్వరుని పాద  
పర్యవేక్షమును శాస్త్రోక్తవిధానముగ సంకల్పించెను. ధరణీదేవి హేమకుంభ  
ముతో స్వామిపుష్కరిణీ తీర్థమును బోయిచుండెను. వసిష్ఠుడు “సహస్ర  
శీర్షా పురుషః” అను వేదమంత్రమును జరుపుచుండెను. ఆకాశరాజు  
వేంకటేశ్వరుని పాదములను గడిగి పాదోదకమును శిరమున ధార్చెను.  
ధరణీదేవి శిరముపైజల్లెను; సోదరుని శిరముపైజల్లెను; పుత్రుని శిరముపై  
జల్లెను. కోశాగారమును, రథాగారమును, గజశాలలను, అశ్వశాలలను  
శ్రీహరి పవిత్ర పాదోదకముతో బోక్షించెను. మఱియు నిపుడు తన టీవి  
తము సఫలమాయెననెను. తన పితృదేవతలు తరించిరి అనెను. ఇంచులో  
పద్మావతీదేవిని నానాలంకారములతో నలంకరించిరి. సుముహూర్తము  
సమీపించుచుండెను. కన్యాదాస సమయములో నాకాశరాజు వరుసకు దోటి  
నిష్క్రములను దక్షిణగ నొసగెను. మఱియు నూలుబారువులు బరువు  
గల సువర్ణకిరీటము నిచ్చెను. నూలుబారువుల బరువుగల సువర్ణ కంఠ  
మాలల నిచ్చెను. అమూల్యలగు పతకముల నిచ్చెను. ముత్యాలహారము  
నిచ్చెను. భుజభూషణములనిచ్చెను. కర్ణభూషణములనిచ్చెను. వస్త్రము,  
వైడూర్యము మున్నగునవి పొదిగిన ముప్పదిరెండు చారువుల బరువుగల  
సువర్ణ కంకణముల నొసగెను. నాగభూషణముల నిచ్చెను. పదివెళ్లరు  
నుంగరముల నిచ్చెను. వస్త్రములు పొదిగిన బంగారు మొలత్రాడు  
నిచ్చెను. పదునొకండు బారువులు బరువుగల సువర్ణ రత్నబిత్త పాడుకల

నొసగెను. అరువది బారువులు బరువుగల భోజన పాత్రమును ఉప పాత్రముతో జలపాత్రము నొసగెను. రత్నకంబళమును నొసగెను. ఇట్టి తరుణములో బృహస్పతి కన్యాప్రవరము జెప్పనారంభించెను. ఓ గోవిందా! అత్రి గోత్రోద్భవురాలును సుపీరమహారాజుయొక్క పృథ్వియు సుధర్మమహారాజుయొక్క పృథ్వియు నాకాశరాజుయొక్క పృథ్వియునగు పద్మావతీదేవి నంగీకరింపుమనెను. బృహస్పతి యిట్లు కన్యాప్రవరము జెప్పునంత నాకాశరాజు పరమానందముతో శ్రీ వేంకటేశ్వరునకు రత్నాంబరముల నొసగెను. అంతలో వసిష్ఠుడు వరుని ప్రవరము జెప్పదొడగెను. వసిష్ఠ గోత్రోద్భవుడును యయాతియొక్క పృథ్వియును వసుదేవుని పుత్రుడునగు శ్రీ వేంకటేశ్వరుని నిమిత్తము అత్రి గోత్రోద్భవురాలగు పద్మావతీదేవిని గ్రహింతుమనెను. అప్పట్ను ఆకాశరాజు పరమానంద భరితుడై శ్రీ వేంకటేశ్వరునితో నిల్లెనెను. ఓ పురుషోత్తమా! నా కన్య నిచ్చెదను అంగీకరింపుము; అనుచు సువచారములను బలుకుచుండెను. ధరణీదేవి స్వర్ణ పాత్రముతో మంత్రపూతమగు స్వామి పుష్కరిణీ తీర్థమును బోయుచుండెను. ఆకాశరాజు జలధారతో పద్మావతీదేవిని శ్రీ వేంకటేశ్వరునిచేత బెట్టెను. చందన తాంబూల నూతన వస్త్రాదులతో శ్రీ వేంకటరమణుని సత్కరించెను. వధూవరులకు కంకణములనుగట్టిరి. సువాసినీ స్త్రీలు పాటలు పాడుచు వధూవరులను దీవింప దొడగిరి. వసిష్ఠుడు శ్రీ వేంకటేశ్వరునిచే పద్మావతీ కంఠమున మాంగల్యధారణమును జేయించెను. పిమ్మట వసిష్ఠుడు పద్మావతీదేవి సమర్పించు లాజములను శ్రీ వేంకటరమణునిచే హోమము జేయించెను. వసిష్ఠుడు వివాహ విధానమును పూర్తిగావించెను. వేదవేదాంగవిదులు నవరత్నాక్షలతో జగత్పూజ్యులగు దంపతులను దీవించిరి. నారాయణపురవాసులకు కనులపండువాయెను. ఆకాశరాజు విప్రులను దక్షిణ తాంబూలములతో సత్కరించెను. ఆకాశరాజు నాలుగురోజులు మృష్టాన్నముతో పెండ్లివారిని, బంధుగులను ఆదరించెను. అయిదవనాడు నాకబలిని జరిగించెను. పిమ్మట క్షీరధారతో పద్మావతీదేవిని శ్రీ వేంకటరమణునకు, వకుళాదేవికి, లక్ష్మీదేవికి నప్పగించెను. రత్న సింహాసనమున వధూవరులను గూర్చుండబెట్టి పూజించెను. వధూవరులను ఐరావతముపై గూర్చుండబెట్టి విడిదికి బంపెను.



## ఆకాశరాజు పద్మావతీదేవిని సారెచ్చిరెతో నత్తింటికి సాగనంపుట

పిమ్మట శ్రీ వేంకటేశ్వరుడు గరుడు నధిష్ఠించి రాజమందిరమునకుబోయి పద్మావతీదేవితో వేంకటాచలమునకుబోవ నాకాశరాజు ననుమతింప వేడెను. ఆకాశరాజు ఒకమాసము తనయింట నుండుమని వధూవరులను వేడుకొనెను. కాని శ్రీ వేంకటరమణుడు తనకు కార్యావసరము కలదనెను. ఆకాశరాజు యొక్క సమ్మతిపై శ్రీ వేంకటరమణుడు గరుడు నధిష్ఠించెను. పెండ్లివారు తమతమ వాహనముల నధిష్ఠించిరి. సగరము లోని వారెల్లరు వ్యాకులముతో నుండిరి; గోపుర ప్రాకారములపై నెక్కి వధూవరులను జూచుచుండిరి. అప్పట్ను ఆకాశరాజు నూలు గరిసెల ధాన్యమును, ముప్పది గరిసెల పెసలను, వందలాది చింతపండు కంట్లములను, వేలాది బెల్లపు బుట్టలను, పాల కడవలను, పెరుగు కడవలను, అయిదువందల నేతిదబ్బాలను, రెండువందల పంచదార మూటలను, విశేషముగ ఆవాలు, మిరపకాయలు, యింగువ మున్నగువానిని; మఱియు గుమ్మిడి, అరటి, వంకాయ, కంద, నిమ్మపండ్లు మొదలగు రూరగాయలను అరటాకులను యిచ్చెను. ఇంతియకాక పదివేల గుఱ్ఱములను, వేయి ఏనుగులను, అయిదువేల గోవులను, నూలు గొఱ్ఱలను సాగబెట్టెను. మఱియు రెండు వందల దాసీజనమును, మూడువందల దాసజనమును ఇచ్చెను. లెక్కకు మిక్కుటమగు బట్టలు పెట్టెను. రత్నబుజితమగు వర్ణంకము విచ్చెను. శ్రీ వేంకటరమణుడు ఈ సారెచ్చిరెతో సాగనంపు ఆకాశరాజునుజూచి యిట్లనెను. ఓ మహారాజా! కడుదూర మేతెంచితిరి. నేను మిక్కిలి సంతసించితిని. మీరు గృహభిముఖులై మరలుడు. మీకు వలయుదానిని గోరిన ఇచ్చెదననెను. అంతట నాకాశరాజు శ్రీ వేంకటరమణునితో నిట్లనెను. ఓ పురుషోత్తమా! నీదయవలన నాకు సమస్తము గలదు. నా కుటుంబములోని వారలెల్లారకు నీ పాదపద్మములయందు నిశ్చలమగు భక్తి నొసగుమనెను. అంతట శ్రీ వేంకటరమణుడు ఆకాశరాజునకు సాయుజ్యముక్తిని బ్రసాదించెను. వసుదానుని తన యంగ వత్సముతో గౌరవించెను. ఆకాశరాజు పద్మావతి వోదార్చి ఆనంద బాష్ప

ములు కన్నులునిండ గడ్గద కంఠముతో శ్రీ వేంకటేశ్వరు ననుమతివడసి  
వసుదాన తొండమానులతో రాజ మందిరమునకు మరలెను.

## శ్రీ వేంకటేశ్వరుడు పద్మావతీదేవితో నాటమాసము లగస్త్యాశ్రమమున నివాసము జేయుట

శ్రీ వేంకటేశ్వరుడు పద్మావతీదేవితోడను. సకల పరివారము  
తోడను సాగిపోవుచు సువర్ణముఖరీ నదీతీరమును జేరెను. వివాహ దీక్ష  
తుడనగుటచే వెంకటాచలము నధిష్ఠింపరాదని సువర్ణముఖరీ నదీతీరమును  
జేరెను. అగస్త్యాశ్రమమున నివాసము సేర్పాటుజేసుకొనెను. తగినరీతి  
చందన లాంబూల వస్త్రాద్యలంకారములతో దేవతలను సర్కరించి తమ  
తమ నిలయములకు బంపెను. లక్ష్మీదేవి కొల్లాపురమునకు పోయెను.  
పిమ్మట వేంకటేశ్వరుడు పద్మావతీదేవితో సకలభోగముల సనుభవించుచు  
నగస్త్యాశ్రమమున సుఖాన నివసించుచుండెను. ఇట్లుండ నొకనాడు  
నారాయణపురమునుండి ఒక దూత నగస్త్యాశ్రమమునకేతెంచి కన్నీరు  
గార్చుచు పద్మావతీదేవితో నాకాశరాజునకు ప్రాణముమీదికి వచ్చెనని  
చెప్పెను. ఆ మాటలను విని పద్మావతీ శ్రీ వేంకటేశ్వరులు మిక్కిలి  
దుఃఖించిరి. శ్రీ వేంకటేశ్వరుడు పద్మావతీ వకుళాదేవులతో నారాయణ  
పురమునకు బయనమాయెన్లు. అగస్త్యుడును చారివెంట బయలుదేరెను.  
శ్రీ వెంకటరమణుడు సూర్యాస్తమయ సమయమునకు నారాయణపురము  
జేరెను. రాజద్వారముకడ రాజభటులను రాజక్షేమము నడిగెను. పద్మా  
వతీ వకుళాదేవులతో నంతఃపురమున బ్రవేశించెను. వెనువెంట నగ  
స్త్యుడు వచ్చుచుండెను. శ్రీ వేంకటరమణుడు సతీసమేతుడై ఆకాశ  
రాజును సమీపించి అతనిని గౌగలించి మిక్కిలి దుఃఖించెను. ఆకాశ  
రాజును పలుకరించెను. కాని ఆకాశరాజు మానవుల స్పృహతప్పి కొన  
ఁడిపిరితో నుండెను. అగస్త్యుడు అల్లునిరాకను ఆకాశరాజునకు తెలుప  
జూచెను. కాని పృయోజనములేకపోయెను. చూచువారలెల్లరు గన్నీరు  
గార్చుచుండిరి. ఇట్టి సమయమున నాకాశరాజు కడస్యాణముతో నల్లుని

జూచి వసుదాన తొండమానులను గావుమనుచు నల్లునకు అప్పగించి కనులు మూసెను. రాజబంధుగులెల్లరు మిక్కిలి దుఃఖించిరి. వసిష్ఠాత్మి భరద్వాజ గౌతములు రాజదేహము సంత్యసంస్కారమునకు గొనిపోయిరి. ధరణీదేవియు సహగమనమునకు సన్నద్ధురాలాయెను. వసుదానుడు శాస్త్రోక్తవిధానముగ పితృకార్యముల నాచరించెను. పదునాఱవనాడు తొలి మాసికమునుబెట్టింప వేదపారగులగు కశ్యపుడు, అత్రి, భరద్వాజుడు, విశ్వామిత్రుడు, గౌతముడు, వామదేవుడు, పులస్త్యుడు, వాల్మీకి, జమదగ్ని, భృగువు, సనందుడు, పరాశరుడు, యాజ్ఞవల్క్యుడు, జాబాలి, శునశ్శేపుడు, కాహలుడు మున్నగు మునిపుంగవులను నిమంత్రించెను. కార్యకలాపమంతయు శాస్త్రోక్తముగ బరిసమాప్తి నొందెను.

## రాజ్యముకొఱకు వసుదాన తొండమానులు కలహించుట

పిమ్మట శ్రీ వేంకటరమణుడు పద్మావతీ వకుళాదేవులతో బయలు దేరి యగస్త్యాశ్రమమునకేతెంచి సుఖముగ నుండెను. ఇట్లుండ నారాయణపురములో తొండమాన వసుదానులు రాజ్యముకొఱకు గలహింప సాగిరి. జ్యేష్ఠ సోదరునకు పిమ్మట పితృపరంపరాగతమగు రాజ్యమునకు కనిష్ఠ సోదరుడు అధికారియని తొండమానుడును, స్వార్జితమగు రాజ్యమునకు తండ్రివెనుక పుత్రుడు అధికారి అని వసుదానుడును వాదులాడ జొచ్చిరి. ఇరువురును రాజ్యముకొఱకు యుద్ధముజేయ సమకట్టి నైన్యములను సమగూర్చిరి. శ్రీ వేంకటరమణుని సాహాయ్యమునుగోరి తొండమాన వసుదానులిరువురు నగస్త్యాశ్రమమునకువచ్చి శ్రీ వేంకటరమణుని శరణుజొచ్చిరి. శ్రీ వేంకటరమణుడు తొండమాన వసుదానుల నిరువురను సబహుమానముగ నాదరించి వచ్చినకార్యము నడిగెను. తొండమాన వసుదాను లిరువురును వచ్చిన కార్యమును వెల్లడించి శ్రీ వేంకటరమణుని సాహాయ్యము నిరువురు గోరిరి. శ్రీ వేంకటరమణుడు తానొంటికాడగుటచే నిరువురకు సాహాయ్యమును జేయనేరక కర్తవ్యమును దెలుపుమని పద్మావతీదేవి నడిగెను. అంత పద్మావతీదేవి భర్తతో నిట్లనెను. ఓనాథా! జగన్నాథా! నీవు ధర్మము నెఱుగుదువు. వసుదానుడు తల్లితండ్రులులేని

వాడు కావున వసుదానునకే నీవు సాహాయ్యము నాచరింపవలయుననెను. ఆ పలుకులు విని శ్రీ వేంకటరమణుడు తన శంఖచక్రములను తొండమానునకు సాహాయ్యముగనిచ్చి తాను గుఱ్ఱముపైనేక్కి సాహాయ్యము నాచరింప వసుదానునివెంట బయలుదేఱెను. తొండమాన వసుదానులకు నారాయణపుర ప్రాంతమున కురు పాండవ యుద్ధమువలె భీకరమగు యుద్ధము జరిగెను. ఇట్లు తీవ్రమగు యుద్ధము జరుగుచుండునంత తొండమానుని పుత్రుడు శ్రీ వేంకటేశ్వరుని చక్రముతో గొట్టెను. అస్పృష్టున శ్రీ వేంకటరమణుడు లోక విడంబనముజేయుచు మూర్ఛిల్లి నేలవ్రాలెను. ప్రాకారముపైనుండి యీ భయోత్పాతమును దిలకించుచున్న పద్మావతీదేవి మిక్కిలి శోకించి కర్తవ్యమును దెలుప నగస్త్యుని ప్రార్థించెను. అంతట నగస్త్యుడు పద్మావతీదేవితో నిట్లనెను. ఓ తల్లీ! దేశ కాలముల నతిక్రమించి యేకార్యము నాచరించినను ఫలితములేదు. రణరంగములో నేయొక్కరు నిర్దీపునివంక జూడరు. వారి దృష్టి సజీవులపై నుండును. కావున నీభర్తను జూచువారులేరు. నీవు మహాపతివ్రతవు. నీ సోదరుడు జయమొందినను పినతండ్రి జయమొందినను నీకు బ్రయోజనము తుల్యమేకాని వేదొండుగాదు. కావున నీవు సంధియత్నము జేయ దగునని నా యాశయము. నీవు రణరంగమునకేగి నీ భర్తను గాపాడు మనెను. అంతట పద్మావతీదేవి మిక్కిలి దుఃఖముతో రణరంగమునకేగి శ్రీ వేంకటరమణునికి శీతలోపచారములను గావించెను. అంతట శ్రీ వేంకటరమణుడు నిద్రనుండి మేల్కొంచురీతి మేల్కొంచెను. శ్రీవేంకటరమణుడు రణరంగ మధ్యమున పద్మావతీదేవినిజూచి మిక్కిలి కోపించి అగస్త్యునితో నిట్లనెను. ఓ మునిపుంగవా! వనితలు రణరంగమునకేల రావలయును? మరలింపుమనెను. అంతట నగస్త్యుడు శ్రీ వేంకటేశ్వరునితో నిట్లనెను. ఓ పురుషోత్తమా! తొండమాన వసుదానులకు సంధిజేయ నిన్ను ప్రార్థింప యిటకేతెంచెను. అమె కోరికను మన్నింపుమనెను. అంతట శ్రీ వేంకటరమణుడు అగస్త్యునితో నిట్లనెను. ఓ మునిపుంగవా! నేను వసుదానునకు సాహాయ్యము నాచరింప వాగ్దానమును గావించితిని. ఇప్పుడు తొండమానుని పుత్రునిజంపి వసుదానునకు రాజ్యము నిప్పింపవలయును. లేక రణరంగమున మరణింపవలయుననెను. ఆ పల్కులాలించి పద్మావతీదేవి మిక్కిలి శోకించి శ్రీ వేంకటేశ్వరునకు సాగిలబడి యిట్లు

నెను. ఓ నాథా! ఓ అరవిందాజ్ఞా! ఓ జగన్నాథా! ఓ కృపానిధే! దయ జూపుము. లోకవినాశహేతువగు యుద్ధమేల? తొండమాన వసుదానులిరువురును రాజ్యార్థులే. కోశరాజ్యములను విభజించి వారలకిచ్చి సంధిజేయుమని పార్థింఁచెను. అగస్త్యుడు పద్మావతీదేవి కోరికను మన్నింపుమని శ్రీ వేంకటేశ్వరుని బ్రతిమాలెను. అంతట శ్రీ వేంకటరమణుడు తొండమానుని బిలచి తొండమానుని యభిప్రాయము నడిగెను. తొండమానుడు తనకు శ్రీ వేంకటరమణుడే గతియనియు, తాను శ్రీ వేంకటరమణుడు చెప్పినచోప్పున సంగీకరింతుననియు జెప్పెను. అంతట శ్రీ వేంకటరమణుడు వసుదానుని బిలచి అతని యాశయము నడిగెను. వసుదానుడును శ్రీ వేంకటరమణుని యిష్టానుసారము చేయుదుననెను. అంతట శ్రీ వేంకటరమణుడు రాజ్య కోశ నైన్యములను సమముగ విభజించి యిరువురకు బంచియిచ్చెను. మఱియు శ్రీ వేంకటరమణుడు సంధిగావించిన హేతువుచే తనకుగాని పద్మావతీదేవికిగాని పదునాఱవవంతు నిమ్మని తొండమాన వసుదానులను గోరెను. తొండమాన వసుదానులు సంతసించి పద్మావతీ శ్రీ వేంకటేశ్వరులకు ముప్పదిరెండు గ్రామముల నొసగిరి. పిమ్మట శ్రీ వేంకటరమణుడు పద్మావతీ సమేతుడై వారల యిరువుర యింటను విందులగుడిచి అగస్త్యాశ్రమమునకు బోయెను.

## తొండమానుడు తొండ వేంకటేశ్వరునిజూడ నగస్త్యాశ్రమమునకు బోవుట

ఇట్లుండ నొకప్పుడు తొండమానుడు శ్రీ వేంకటరమణుని దర్శనముజేయ నగస్త్యాశ్రమమునకు వచ్చెను. శ్రీ వేంకటరమణు డతనిని జూచి గొగలించి యాదరించి వచ్చిన కార్యమేమియని యడిగెను. అంత తొండమానుడు శ్రీ వేంకటరమణునితో నిట్లనెను. ఓ గోవిందా! నీ దర్శనముకన్న వేతొండుగార్యములేదు. ఓ శ్రీ హరి! వేదవేదాంగ విదులగు మునిపుంగవులు నిన్ను పరమేశ్వరుడనియు, వేదవేద్యుడవనియు బల్కుదురు. కనుక నిన్నుజూడ వచ్చితిని. ఓ అచ్యుతా! ఓ గోవింధా! ఓ లీలామానుష విగ్రహా! ఓ పురాణపురుషా! నిన్ను జగదుత్పత్తి స్థితి లయ

కారణుడవని మనీషులు వర్ణింతురు. ఓ మహానుభావా! ప్రళయకాలములో చతుర్దశ భువనములను జలమయముగావించి సకల జీవరాసులను జతరమున ధరించి నీవు దివ్యమంగళ విగ్రహుడవై లక్ష్మీదేవితో గ్రీడింతువు. నీవు సహస్ర శిరములు గలవాడవు; సహస్రాయుడవు; సహస్రపాదుడవు. నీ ముఖమండలమునుండి విప్రసంఘములు పుట్టును; బాహువులనుండి క్షత్రబృందము పుట్టును; ఊరువులనుండి వైశ్యగణము పుట్టును; పాదములనుండి శూద్రు లుదయింతురు; నీవు సకలలోక నాథుడవు. దేవతా బృందములకు అధిదేవుడవు; యోగిపుంగవుల హృదయ కమలములలో గోచరింతువు. ఓ శ్రీ వేంకటేశా! నీకు నమస్కారము. ఓ లక్ష్మీపతి! నీకు నమస్కారము. ఓ అప్రాకృత శరీరా! నమస్కారము. ఓ అనంతా! నమస్కారము. ఓ శేషాచలనివాసా! ఓ పరబ్రహ్మమూర్తి! నమోనమః అనుచు కరములు జొడించి నిలచెను. శ్రీ వేంకటరమణుడు అతని స్తోత్రమునకు మిక్కిలి సంతసించి అతనితో నిట్లనెను. ఓ రాజా! పరమపావనమగు నుతిని జేసితివి. ఈ స్తవముతో నన్ను గొలుచువారలు సాలోక్యమును బొందుదురు; సందియము లేదు. ఆకాశరాజు మిక్కిలి పుణ్యాత్ముడు; ధర్మాత్ముడు. అతని యల్లుడనై నేను భూలోకమున కీర్తిబడసితిని. ఆకాశరాజు నన్నుజూచి మిక్కిలి ముచ్చటపడెను. అతడులేక నాకు సుఖమెట్లు కలుగును? అనుచు విచారింపసాగెను. తొండమానుడు శ్రీ వేంకటరమణు నోదార్చుచు గతించిన వారలకై వగచి ప్రయోజనములేదనెను. శ్రీ వేంకటరమణున కిప్పట్టున గావలసినదానిని దెలుపుమనెను. అంతట శ్రీ వేంకటరమణుడు తొండమానునితో నిట్లనెను. ఓ రాజా! నీ సోదరుడు తన కుమార్తెను నాకు బరిణయముజేసి నన్నొకయింటివానినిజేసెను. కాని పద్మావతీతో నివసింపదగు నివాసమునాకులేదు. ఓ రాజా! ఆకాశమహారాజుయొక్క అల్లుడు, కుమార్తె పొరుగింట నివసించుచున్నారను అపకీర్తి నాకు మిక్కిలి దుఃఖకరముగా నున్నది. పొరుగింట కాపురము మిక్కిలి కష్టము. ఓ రాజకులావతంసా! నాకొక మందిరమును గట్టింపుము. నీవుకాక వేతాకరు యిక్కార్యమును దలపెట్టువారులేరు; నీవు సమ్మతింపుమనెను. అందులకు తొండమానుడంగీకరించి శ్రీ వేంకటేశ్వరాలయము గట్టించుననెను. శ్రీ వేంకటరమణుడు మిక్కిలి సంతసించి ఒక శుభముహూర్తమున పద్మావతీదేవి

తోడను, తొండమానునితోడను వేంకటాచలమునెక్కెను. వరాహస్వామి యనుమతిపై తన నివేశమును తొండమానునకుజూపి యిట్లనెను. ఓ రాజా! ఈ స్వామిపుష్కరిణికి దక్షిణతీరమున తూర్పు ముఖముగ నాలయమును గట్టింపుము. ఆలయమునకు రెండు గోపురములుండవలయును; మూడు ప్రాకారములుండవలయును; సప్తద్వారములుండవలయును; ధ్వజస్తంభమును నెలకొల్పవలయును. ఆలయములోపల నాస్థాన మండపమును గట్టింపుము, యాగమండపమును గట్టింపుము, గోళాలను గట్టింపుము, ధాన్యశాలను గట్టింపుము, వస్త్రగృహమును గట్టింపుము, తైలశాలను పుత్రశాలను నిర్మింపుము, భక్ష్యశాలను భూషణశాలను గట్టింపుము, కర్పూర కస్తూరికాది సుగంధ ద్రవ్యశాలను గట్టింపుము. ఆలయము సువర్ణ తోరణములతోడ చూడముచ్చటగొలుపుచునుండవలయును. పూర్వము నీవు నాకు పూలబావిని ద్రవింపి కీర్తిని వడసెతివి, నేడు ఆలయమునుగట్టించి కీర్తిపడయుదువనెను.

## తొండమానుని పూర్వజన్మ వృత్తాంతము

ఆ పట్నాలాలించి తొండమానుడు తాను పూలబావిని ద్రవింపించిన వృత్తాంతమును విపులముగజెప్పుమని వేదెను. అందులకు శ్రీ వేంకటేశ్వరుడు తొండమానునితో నిట్లు చెప్పదొడగెను. ఓ మహారాజా! పూర్వము చోళదేశములో నొక వైఖానసుడు కృష్ణావతారకథ నాలకించి కృష్ణరూపమునుబ్రత్యక్షముగ జూడగోరి తపముజేయ నారంభించెను. దేవదేవుడు కృష్ణరూపమున బ్రత్యక్షమాయెను. వైఖానసుడు శ్రీకృష్ణరూపమునుగొలువ ననుగ్రహింపుమనెను. అంతట పరమేశ్వరుడు వైఖానసునితో నిట్లనెను. ఓ భక్తశిఖామణీ! నీవిపుడు కృష్ణరూపమును గొలువ రాదు. వేంకటాచలమునకు బొమ్ము. మార్గమధ్యమున రంగధానుడను శూద్రభక్తుడు నీకంటబడును. అతడు నీవెంట వేంకటాచలమునకు రాగలడు. ఆ వెంకటాచలముపై స్వామిపుష్కరిణికి దక్షిణపుడెన చింత చెట్టు నీడలో నొకపుట్టకలదు. ఆ పుట్టలో శ్రీ వేంకటేశ్వరుడు కలడు. అతనిని నీవు పూజింపుము. రంగధానుడు నీకు పూజలో స్థాయపడుననెను.

అంతట వైఖానసుడు వేంకటాచలమునకు బయనమాయెను. మార్గమధ్యమున రంగదాసుని జూచెను. వీరిరువురు వేంకటాచలము నెక్కిరి. వైఖానసుడు పుట్టిలో దేవుని పూజింప మొదలిడెను. రంగదాసుడు స్వామి త్రైంకర్యమున కొక పూదోటను బెంపదలచి పూదోటకు వలయు నీటి సదుపాయమునకై బావి నొకదానిని ద్రవింపెను. దీనికి పూలబావియనిపేరు. ఇట్లుండ నొకనాడు కుండలుడను గంధర్వుడు గంధర్వ స్త్రీలతో నేతెంచి స్వామి పుష్కరిణిలో జలక్రీడలు సలుప నారంభించెను. రంగదాసుడు పూదోటలో బూలనుగోయుచు గంధర్వులను జూచి చిత్తచాంచల్యమును బొందెను. వివసనులై జలక్రీడలు సలుపు గంధర్వులనుజూచి చిత్తము చలింప తన్మయుడై కాలగతిని పయితము గుర్తింపక స్వామి త్రైంకర్యమునకు యాలసించెను. గంధర్వులు జలక్రీడలను చాలించి విమానారూఢులై చనిన పిమ్మట మరల రంగదాసుడు స్నానముజేసి పూలనుగోసి తెచ్చి వైఖానసునకిచ్చెను. వైఖానసుడు కాలవిశంబమునకు గోపించి రంగదాసుని మందలించెను. రంగదాసుడు లజ్జతో తలవాల్చియుండెను. అప్పట్టున దేవదేవుడు ఆకాశవాణితో నిట్లనెను. ఓ రంగదాసా! లజ్జింపనేల; నీవు నా మాయచే మోహితుడవైతివి. నీవింకను కామమును జయింపలేదు ముందు జన్మమున సుధర్మని తనయుడవై పుట్టి స్వామి పుష్కరిణిలో జలక్రీడలు సలిపిన గంధర్వునివలె సకల భోగముల ననుభవించి సారోక్యమును బొందగలవు; లజ్జింపకుమనెను. ఓ తొండమాను రాజా! నీవు పూర్వజన్మమున రంగదాసుడవు. పూర్వము కూపమును ద్రవింపి కీర్తిని బొందినరీతి ఇపుడాలయమును గట్టించి కీర్తినందుమనెను.

అంతట తొండమానుడు తాను పూర్వము ద్రవింపిన బావిని శోధించి చూచెను. శ్రీ వేంకటేశ్వరుడు చెప్పినచొప్పున దేవాలయమును గట్టించెను. వేంకటాచలమునకు వచ్చు భక్తుల సౌకర్యముకొఱకు మెట్లను గట్టించెను. చలివేందలను బెట్టించెను. పిమ్మట తొండమానుడు శ్రీ వేంకటేశ్వరునకు ఆలయ నిర్మాణము సిద్ధమాయెననియు మందిరమున బ్రవేశింపుమనియు జెప్పెను. అంతట బ్రహ్మాది సకల దేవతలు నేతెంచిరి. వైఖానసులు మునిపుంగవులు నేతెంచిరి. వేదవేదాంగ పారగులగు విప్రులు నేతెంచిరి. విప్రులు వేదపారాయణము గావించుచుండిరి. దేవదుందుభులు మ్రోయుచుండెను. ఇట్టి తరుణములో తొండమానుడు పద్మావతీ



సమేతముగ శ్రీ వేంకటేశ్వరస్వామిని రావించి దేవాలయమున బ్రతిష్ఠ జేయించెను.

శ్లో॥ పృవేశయామాసవరం సుమందిరం  
 శ్రీ శ్రీనివాసం పురుషం పురాణమ్ ।  
 పద్మావతీంబాపి ముదామహీపతి  
 స్సమస్తలోకై ర్మునిభిర్మహోత్సవైః ॥

ఈ గర్భాలయము పరమానందమును గొలుపును. కావున దీనిని ఆనందనిలయమందురు. శ్రీ వేంకటేశ్వరుడు పద్మావతిని తన వక్షమున ధరించెను. శంభుచక్ర విహీనుడయ్యును వామకరమును కటియందుంచు కొని దక్షిణహస్తముతో తనపాదము నాశ్రయించువారలకు సంసారసాగరముకటిమాతృఽమ్నుమని తెలుపుచుండెను.

బ్రహ్మ దీపారోపణమును, బ్రహ్మాత్సవమును జేయించుట

అంతట చతుర్ముఖుడు దీపారాధనమునుజేసి శ్రీ వేంకటేశ్వరు నిట్లు ప్రార్థించెను. ఓ దేవాధిదేవా! ఈ దీపారాధనము కలియుగాంత పర్యంతము వృద్ధిజెందుగాక. నీ యవతారము కలియుగాంత పర్యంతము వేంకటాచలమున నుండుగాక యనెను. శ్రీ వేంకటేశ్వరుడు చతుర్ముఖున కట్లకానిమ్మని నరమునిచ్చి తనకు ధ్వజారోహణముమొదలు అవబృథాంతము నుత్సవమును జేయింపుమనెను. అంతట చతుర్ముఖుడు తొండమానుని బిలచి విశ్వకర్మచే రథాది వాహనములను జేయింపుమనెను. నానా దేశ జనసంస్కర్షమగు నుత్సవము ప్రళయము కావున నకలదేశపు జనులను బిలువసంపుమనెను. అంతట తొండమానుడు చిత్రవిచిత్రములగు వాహనములను రథగజ కల్పవృక్షాది వాహనములను, ఛత్ర చామరాదులను విశ్వకర్మచే జేయించెను. అంగ వంగ కళింగ పౌగండ కాశీ కాంభోజ కేరళ విరాట కురు పాండ్యదేశములకు దూతలను బంపి ఆయా దేశాధీశులను, బ్రజలను బ్రహ్మాత్సవమునుదిలకింప రావించెను. అంతట చతుర్ముఖుడు శ్రీ వేంకటేశ్వరుని నరవాహనముపై నాలయ ప్రదక్షిణమును గావింపు

మనెను. శ్రీ వేంకటేశ్వరుడందులకు చతుర్ముఖునితో నిల్లినెను. ఓ చతుర్ముఖా! నీవు బాలభావముచే నిల్లుబలుకుచుంటివి. నాకు ఓహర్తి చతుష్టయమును నిర్మింపుము అనెను. అంత చతుర్ముఖుడు క్షణములో చతుర్వేదములతో నుత్సవ వేంకటేశ, ఉగ్ర వేంకటేశ, సర్వాధిప వేంకటేశ, లేఖక వేంకటేశులను నాలుగుమూర్తులను నిర్మించెను. ఉత్సవమూర్తికి చతుర్ముఖుడు ఉత్సవము జేయించెను. ఉత్సవ దినములలో చిత్ర విచిత్రములగు షడ్విధాన్నములను జేయించి స్వామికి నివేదించుచుండిరి.

ధ్వజారోహణమునకు తొలినాడు చతుర్ముఖుడు గరుడానంత విష్ణు క్షేనాదులను ముందుబెట్టుకొని ఊరిపెలువలికిబోయెను. వేదమంత్రములతో పుట్టమట్టిని ద్రవింపించి గజముపైబెట్టించి మేళతాళములతో నాలయమునకు దెప్పించెను. అంతట నంకురార్పణమును గావించెను. మరుసటి నాడు ధ్వజారోహణమును గావించెను. ధ్వజారోహణమునాటిప్రొద్దుట స్వామిని పాలకిలో నూరేగించిరి. ఈనాటిరాత్రి స్వామిని శేషవాహనముపై నూరేగించిరి. రెండవనాటి ప్రొద్దుట స్వామిని పెరల శేషవాహనముపై నూరేగించిరి. ఈనాటిరాత్రి స్వామిని హంసవాహనముపై నూరేగించిరి. మూడవనాటి ప్రొద్దుట స్వామిని సింహ వాహనముపై నూరేగించిరి. నేటిరాత్రి స్వామిని ముత్తైపుపందిరిపై నూరేగించిరి. నాలవనాటి ప్రొద్దుట స్వామిని కల్పవృక్ష వాహనమందు నూరేగించిరి. ఈనాటిరేయి స్వామిని సర్వభూపాల వాహనముపై నూరేగించిరి. అయిదవనాటిప్రొద్దుట స్వామిని పాలకిలో నూరేగించిరి. ఈనాటిరేయి స్వామిని మోహినీ యవతార వేసముతో గరుడునిపై నూరేగించిరి. ఆఠవనాటిప్రొద్దుట స్వామిని హనుమద్వాహనముపై నూరేగించిరి. ఈనాటిసాయాహ్నమున స్వామి దేవితో వసంతోత్సవమునకు వసంతోత్సవ మంటపమునకు బోవును. ఇప్పట్టున స్వామికి మంగళగిరి వాహనము. ఈనాటిరేయి స్వామిని గజ వాహనముపై నూరేగించిరి. ఏడవనాటిప్రొద్దుట స్వామిని సూర్యప్రభయను వాహనముపై నూరేగించిరి. ఈనాటి రెండవ వాహనము మంగళగిరి వాహనము. ఈనాడు స్వామి దేవేరులతో పూదోటకు వేంజేయును. అప్పట్టున స్వామికి చంద్రప్రభయను వాహనము. ఎనిమిదవనాటిప్రొద్దుట స్వామికి రథోత్సవమును గావించిరి. ఈనాటిరాత్రి స్వామిని గుఱ్ఱపు వాహనముపై నూరేగించిరి. తొమ్మిదియవనాటి ప్రొద్దుట స్వామిని పాలకిలో

నూరేగించిరి. ఈనాటి రెండవ వాహనము మంగళగిరి వాహనము. ఈ తొమ్మిదియవనాటి యుత్సవమునకు బిమ్మట స్వామి స్వామి పుష్కరిణీ తీర్థములో నవబృథమును గావించును. అటుపిమ్మట ధ్వజావరోహణోత్సవమును గావించిరి. ఆ మరుసటివాడు పుష్పయాగమును గావించిరి. పిమ్మట నుత్సవమునుజూడ నేతెంచి నానాదేశాధీశులను స్వామి ప్రసాదమగు వస్త్రాదులతో నాదరించిరి. నానాదేశపు రాజులును, బ్రజలును తమ తమ దేశములకు జనిరి. చతుర్ముఖుడు స్వామి యనుమతితో తన నివాసమునకు పోయెను. సకల దేవతలు తమతమ నెలవులకు జనిరి. తొండమానుడు శ్రీ వేంకటరమణుని యాజ్ఞగాని తన నగరమునకుబోయి సత్యధర్మ నిరతుడై రాజ్యమును బాలించుచుండెను. నిత్యము బిలమార్గమున వేంకటాచలమునకువచ్చి శ్రీ వేంకటేశ్వరస్వామిని దర్శించుచుండెను.

## కూర్మడును విప్రుని వృత్తాంతము

తొండమానుడు రాజ్యమును బాలించుచుండ దేశము సుఖక్షముగా నుండెను. ప్రజలు పరమానందముతో నుండిరి. ఇట్లుండ నొకప్పుడు కూర్మడును విప్రుడొకడు భార్యాపుత్రులతో కాశీయాత్రకు బయలు వెడలి మార్గమధ్యమున గర్భిణియగు భార్యతోడను. అయిదు వత్సరముల ప్రాయముగల బాలునితోడను డస్సి తొండమండలము జేరెను. అందు తొండమానుని కీర్తినాలకించి తొండమానునిజూడ రాజమందిరమునకు బోయెను. విద్వన్మండలముతో గొలుపున్న రాజును జూచి దీవించెను. తొండమానుడతని నాదరించి సత్కరించి వచ్చినకార్యము నడిగెను. అంత కూర్మడు తొండమానునితో నిట్లనెను. ఓ మహారాజా! నా జనకుని యస్థులను గంగలో గలుప నేను భార్యాపుత్రులతో కాశికిబోవ బయలుదేరితిని. నాభార్య గర్భవతి. బాలుడు అయిదు వత్సరముల ప్రాయమువాడు. వారిరువురతోడను గంగాయాత్రను సాగించుట దుష్కరమని తోచుచున్నది. కావున నేను గంగాయాత్రను గావించి తిరిగివచ్చుపర్యంతము నా భార్యాపుత్రులను నీయొద్ద నుంచెదను; వారిని గాపాడుచుండుము అనెను. అంతట తొండమానుడు వల్లెయని కూర్మనకు వలయునంత ధనమునిచ్చి సాగనంపెను. కూర్మని భార్యను పుత్రుని సురక్షితముగ గాపాడు నుద్దేశ్య

ముతో ప్రత్యేకముగ నొక భవనము గట్టించి ఆఱుమాసముల పర్యంతము భోజనమునకు సరిపోవు రసవర్గమును ఆ యింటబెట్టించి విపుని భార్యను సుతుని ఆయింట బ్రవేశపెట్టించెను. వీరిరువురు ధూర్తుల కంటబడకుండు నట్లు యింటిచుట్టును ప్రాకారమును గట్టించెను. ప్రాకారమునకు గ్రోశ దూరములో నింటిచుట్టును భటులను కాపుగడ పెట్టెను. పిమ్మట తొండ మానుడు తన రాజ్యకార్యములలో మునిగి తేలుచు వీరిమాటను మఱచెను.

పిమ్మట గొంతకాలమునకు కూర్మడు కాశికిబోయి జనకుని యస్థులను గంగానదిలో గలపి గయకుబోయి గయాశ్రాద్ధాదుల నాచరించి తిరిగి తొండమండలమునకువచ్చి తొండమానునిజూచి దీవించి తన భార్యాసుతుల వృత్తాంతము నడిగెను. అంతట తొండమానుడు విపుని భార్యను, పుత్రుని స్మృతికిదెచ్చుకొని నిశ్చేష్టుడాయెను. కూర్మడద్దానిని గ్రహించి రాజమందిరములోని వారల క్షేమములను ముచ్చటించుచు తొండమానునితో నిట్లనెను. ఓ మహారాజా! నేను కాశికిబోవు సమయములో నా భార్య గర్భవతిగ నుండెనుగదా! ప్రసవించెనా? నా సుతుడు ఎల్లప్పుడును క్రీడా సక్తుడు. చుట్టుప్రక్కల తటాకములు గలవు. నా సుతుడు క్షేమముగ నుండెనా? నా భార్యా సుతులు కనబడరు. వారలెందుగలరు? అనెను. అంత తొండమానుడు కొంత తెప్పరిల్లి ధైర్యము నవలంబించి కూర్మనితో నిట్లనెను. ఓ భూసురోత్తమా! దిగులొండ పనిలేదు. నీ భార్య సుఖ వ్యసవమయినది; పుత్రిని గనెను. నీభార్య బాలబాలికలతో గుళలముగ నున్నది. నిన్నటిదినమున కుక్రవారమగుటచే శ్రీ వేంకటేశ్వరునకు అభిషేకోత్సవము జరిగెను. కావున రాజమందిరములోని శ్రీజనముతో నీ భార్యయు బాలబాలికలతో వేంకటాచలమునకు బోయెను. నేడో రేపో రాగలదు. లే! తెమ్ము!! స్నానము జేయుమనిచెప్పి కూర్మనకు వంట సామగ్రి నిప్పించెను. పిమ్మట తొండమానుడు సుతుని బిలచి విపుని భార్యకు గట్టించిన యింటికేగి వారిక్షేమము నరసిరమ్మని పంపెను. అంతట తొండమానుని పుత్రుడు సూతన భవనమునకేగి యింటి తాళమునుదీసి చూచెను. విపుని భార్యా పుత్రులు మరణించియుండిరి. వారి యస్థులు మాత్రము కనబడెను. అంత తొండమానుని సుతుడు మిక్కిలి దుఃఖించి యీ చార్తను తొండమానునకు దెలియజేసెను. తొండమానుడు మిక్కిలి చింతాక్రాంతుడై తన సుతుని వెంటబెట్టుకొని వేంకటాచలమునకుబోయి

శ్రీ వేంకటరమణుని పాదములపైబడి వెక్కిరివెక్కి యేడ్వసాగెను. శ్రీ వేంకటరమణుడు తొండమానుని కుశలములనడుగుచు నూఱిడింపసాగెను. కాని తొండమానుడు కంట సంతతధారలను గార్చుచునోటమాటలేకుండెను. అంతట శ్రీ వేంకటరమణుడు తొండమానుని హృదయమును గనుగొని మరల నిట్లనెను. ఓ రాజా! నీ హృదయమును గనుగొంటిని. నీవు అక్కత్యము నాచరించితివి. నీ పాపమునకు నేను ఏమిచేయగలను? అయినను నా భక్తుల కష్టములను నేనోర్వజాలను. నీ సుతునిబంపి విప్రుని భార్యా సుతుల యస్థులను దెప్పింపుము. కలియుగమున శ్రీ వేంకటరమణుడు మహాపాపములను సయితము పోగొట్టునను కీర్తియు నాకు రాగలదు. ఆ యస్థులను నేను సజీవులుగ జేయుదుననెను. అంతట తొండమానుడు తన సుతుని బంపి విప్రుని భార్యాపుత్రుల యస్థులను దెప్పించెను. శ్రీ వేంకటరమణుడు ఆ యస్థులను తన యుత్తరీయములో మూటగట్టి స్వామిపుష్కరిణికి తూరుపు దెసనుండు పాండుతీర్థము చెంతనుండు తీర్థమునకు గొని పోయెను. ఆ యస్థులను ఆ తీర్థ తీరమునందలి శిలపైబెట్టి తాను కంఠదఘ్నుముగ తీర్థములో మునిగి వుడిసెలతో నస్థులపై నీరుజల్లెను. అంతట విప్రుని భార్యయు, సుతుడును, పుత్రియు నిద్రనుండి మేల్కొంచువగిది లేచిరి. వారిని తోడ్కొనివచ్చి శ్రీ వేంకటరమణుడు తొండమానునితో నిట్లనెను. ఓ రాజా! విప్రుని భార్యాపుత్రులను, శిశువును విప్రున కప్పగింపుము. నేనిటుపై మానమును దాలెదను. దృఢభక్తితత్పరులకన్న నన్యులతో మాటాడననెను. అంతట తొండమానుడు నిజ నగరమునకు బోయి జరిగిన వృత్తాంతమునుజెప్పి కూర్మునకు భార్యాపుత్రులను శిశువు నప్పగించెను. రాజసమక్షమున కూర్ముడు జరిగిన వృత్తాంతమేమియని సతీసుతుల నడిగెను. అంతట విప్రవత్నియగు లక్ష్మీదేవి భర్తతో నిట్లనెను. ఓ నాదా! జరిగిన వృత్తాంతము నేమని వర్ణింతును, జగన్నాథుడగు శ్రీ వేంకటరమణుని గర్భములో చతుర్దశ భువనములను జూచితిని అనెను. అంత విప్రకుమారుడగు రాఘవుడు తాను ప్రమథాది గణములను జూచితివనెను. శిశువు సప్తసాగరములను జూచితివనెను. కూర్ముడు వారి పల్కులాలకించి వారు ధన్యజీవులని సంతసించెను. ఏమృత కూర్ముడు రాజునొద్ద ననుమతివడసి తన భార్యా సుతులను, శిశువును వెంటబెట్టుకొని తన దేశమునకు బోయెను.

తొండమానుడు శ్రీ వేంకటేశ్వరానుగ్రహము  
సంపాదింప సహస్ర నామార్చనము గావించుట

ఇట్లుండ తొండమానుడు శ్రీవేంకటరమణుడు మౌనమును దాల్చుటకు మిక్కిలి చింతించెను. మునులను రావించి శ్రీ వేంకటేశ్వరానుగ్రహము వడయుటకు దగిన యుపాయమును దెలుపుమని కోరెను. అంత నాంగిరసుడు తొండమానునితో నిట్లనెను. ఓ మహారాజా! శ్రీ వేంకటరమణుడు తులసీప్రియుడు. కావున తులసితో సహస్ర నామార్చనమును జేయింపుమనెను. అంతట తొండమానుడు సువర్ణముతో తులసీదళములనుజేయించి నిత్యము శ్రీవేంకటరమణునకు సువర్ణ తులసీదళములతో సహస్రనామార్చనముజేయుచున్నను శ్రీవేంకటేశ్వరుడు తొండమానునిపై నాగ్రహమును విడువలేదు; తొండమానునితో బలుకలేదు. ఒకనాడు తొండమానుడు సహస్ర నామార్చనమును గావించి శ్రీ వేంకటేశ్వరు విట్లు బ్రార్థించెను. ఓ పురుషోత్తమా! క్షమింపుము; నా యపరాధమును మన్నింపుము; నన్ను అనుగ్రహింపుము అనెను. అంతట శ్రీ వేంకటరమణుడు ఆకాశవాణితో నిట్లనెను. ఓ రాజా! నా భక్తులు అనేకులుగలరు, కాని నీవంటి పాపులుమాత్రము లేరు. నీవు శాస్త్రహ్మణ స్త్రీమాతుకుడవు విప్రకుమార హంతకుడవు; విప్రబాలికా ఘాతుకుడవు. ఇట్టి పాపముల నుండి నీవు విమోచనమునెట్లు పొందగలవు? అనెను. అంతట తొండమానుడు మిక్కిలి లజ్జితుడై స్వామితో నిట్లనెను. ఓ స్వామీ! నాకన్న నీకు భక్తులెవరు? నేను పాదములపై బూజించు సువర్ణ పుష్పములపై మృణ్మయ పుష్పములు కనబడుచున్నవి, ఆ మట్టిపూలతో నిన్ను బూజించు వారెవరు? అగ్రహమునువీడి నన్ననుగ్రహింపుమనుచు గన్నీరు గార్చుచుండెను. అంతట స్వామి మరల నిట్లనెను. ఓ రాజా! ఈ వేంకటాచలమునకు ఉత్తరపుడెన నొకపల్లెలో భీముడను కులాలుడు కలడు. అతడు దరిద్రుడు; మహాభక్తుడు. నీవు అతనిని జూడుము. అప్పుడు నీవు మహాభక్తుడవను నహంకారమును వీడగలవు అనెను.

అంతట తొండమానుడు మిక్కిలి లజ్జించి వేంకటాచలమును దిగి రాజచిహ్నములనువీడి పాదచారియై కులాలభక్తునింటికేగి అతనినిబోగడుచు

అలసి మూర్ఛిల్లెను. అంత కులాలుడు మూర్ఛితుడగు తొండమానునిజూచి విచారింపసాగెను. ఓ దేవదేవా! మహారాజు మూర్ఛిల్లెను. నా యపరాధ మినుమంతయులేదు. నాకీ యాపదనేల తెచ్చిపెట్టితివి? అనుచు కులాలుడు విచారించుచుండ తొండమానుడు కొంత నేదదేరి ఇట్లు పలుకజొచ్చెను. భీముడను కులాలుడెందుగలడు? అతడు మహాభక్తుడు. అతని పాదములను నిత్యము నేను నమస్కరింపగలననుచు కులాలుని వేనోళ్ళ బొగడుచుండెను. అంతలో శ్రీ వేంకటేశ్వరుడు గరుడారూఢుడై కులాలునెదుట బ్రత్యక్షమాయెను. తొండమానుడాశ్చర్యముతో జూచుచుండెను. కులాలుడు శ్రీ వేంకటరమణుని బొగడదొడగెను. శ్రీ వేంకటేశ్వరుడు గరుడుని బంపి కులాలుని తనచెంతకు రావించెను. అంతలో కులాలుని భార్య తమాలినివచ్చి ఓ గోవిందా! మమ్మనుగ్రహించి మేముబెట్టు యన్నమును నారగింపుమనెను. శ్రీ వేంకటరమణుడు వారిభక్తికి మెచ్చి పగ్గానతీ దేవితో దలాల నంపతుల విందు నారగించెను. ఈవింతను బ్రహ్మాదిదేవత లాకసమునుండిచూచి కులాలదంపతులనుబొగడి, పూలను గురిపించిరి. ఇట్టి సమయములో దివ్యవిమానమొకటిరాగా శ్రీ వేంకటేశ్వరుడు తన సకలాలంకారములను కులాలునకిచ్చెను. పద్మావతీదేవి తన యలంకారములను తమ్మాలినికిచ్చెను. లక్ష్మీనారాయణుల యాదరమువడసి కులాలదంపతులు దివ్య విమానారూఢులై విష్ణులోకమునకుబోయి సాయుజ్యపదము నొందిరి. వారినిజూచి తొండమానుడు శ్రీ వేంకటేశ్వరునితో నిట్లనెను. ఓ మహానుభావా! హీనకులమునబుట్టిన శూద్రునకు సద్గతినిచ్చితివి. నేను నీ బంధుడను. నాకేమిగతి? యనెను. అంత శ్రీ వేంకటేశ్వరుడు తొండమానునితో నిట్లనెను. ఓ రాజా! ఈదేహావసానమున వేటొండు పవిత్ర దేహమునుబొంది నన్నారాధించి సారూప్యమునుబొందుమనెను. తొండమానుడు స్వామిపుష్పరిణిలో మునిగి శరీరమును ద్యజించి యుత్తర జననమున స్వామి నారాధించి ముక్తినిొందెను. పవిత్రమగు నీ వేంకటేశ్వరవైభవము వినువారలకు ఇహమున సకలాభిష్టములనొసగి, పరమున పరమపదమును సమగూర్చును.

శ్లో॥ ఇత్యేవం కథితంరాజన్ మాహాత్మ్యం వేంకటేశితః ।

యఃశ్రుణో తీదమాఖ్యనం మనోరథ ఫలప్రదమ్ ।

ఇహలోకే సుఖంభుక్త్వా సోఽథయాతి హరేఃపదమ్ ॥

ఇతి

శ్రీః శ్రీః శ్రీః శ్రీః శ్రీః.

I





ప్రకాశకులు :

శ్రీ నివాస్ బుక్ డిపో,

బుక్ సెల్లర్స్ & పబ్లిషర్స్.

బజారువీధి, : : తిరుపతి.